

వర్గ సమాజంలో విప్లవాలు, విప్లవ యుద్ధాలు, తప్పకుండా వచ్చి తీరుతాయి, అవి లేకుండా అభివృద్ధి నిరోధక పాలకవర్గాలను అధికారాన్నుండి కూలద్రోయలేము; అవి లేకుండా ప్రజలు రాజకీయాధికారాన్ని స్వాధీనపరచుకోలేరు; అవి లేకుండా సాంఘికాభివృద్ధి ముందంజ వేయలేదు.

- మావో

ప్రజావంధా

సి.పి.ఐ (ఎం.ఎల్ - న్యూడెమోక్రసీ) పక్షపత్రిక

సంపుటి : 25 సంచిక : 8 15-8-2008 పేజీలు : 12 ప్రచురణస్థలం : హైదరాబాద్ ఎడిటర్ : మాదాల నారాయణస్వామి వెల : 8

వరద బాధితుల్ని యుద్ధ ప్రాతిపదికన ఆడుకోవాలి!

ఆగస్టు రెండవ వారంలో కురిసిన భారీ వర్షాలు రాష్ట్రాన్ని జలమయం చేశాయి. ఆ వర్షాలతో ముంచెత్తిన వరదలు జన జీవితాన్ని అతలాకుతలం చేస్తున్నాయి. రాష్ట్ర రాజధాని నగరంతో సహా సగానికి పైగా జిల్లాలు విలవిల్లాడి పోతున్నాయి. రెక్కాడితే తప్ప డొక్కాడని శ్రమజీవులు నానా యాతనకు గురవుతున్నారు. ఆధునిక శాస్త్ర, సాంకేతిక పరిజ్ఞానంతో ప్రకృతి కల్పించే విపత్తుల నుండి ప్రజలను రక్షించాల్సిన పాలకులు యధా ప్రకారం వరద బాధిత ప్రాంతాల్లో పర్యటిస్తూనే ఉన్నారు. అమలుకు నోచుకొని టన్నుల కొద్దీ వాగ్దానాలను అలవాటు ప్రకారం ఇచ్చేస్తూనే ఉన్నారు. ఎన్నో తరాలుగా వరదల్లో, తుపానుల్లో సర్వం హరించుకు పోయిన ప్రజలు నిస్సహాయులుగా, బికారులుగా, కాందిశీకులుగా మారిపోతూనే ఉన్నారు. భూమి, నీరు, ఒక్కటేమిటి వనరులన్నింటిని మార్కెట్ సరుకుగా పాలకులు మార్చిన నేపథ్యంలో వర్షాలు, వరదలు అంతులేని జననష్టాన్ని, ఆస్తి నష్టాన్ని కలిగిస్తూనే ఉన్నాయి. మహా సౌదాలూ, విశాలమైన రహదారులూ, జలవారధులూ, పారిశ్రామిక పార్కుల్లో అభివృద్ధికి నమునగా చూపిస్తున్న పాలకులు, ఆ అభివృద్ధి మాటున అవిరేపోతున్న చెరువులు, కుంటలు, వాగులు, ఇతర జలాశయాల గురించి మాత్రం పల్లెత్తు మాట మాట్లాడం లేదు. వరదల్ని నిరోధించే, నియంత్రించే వ్యవస్థకు ఏనాడో మంగళం పాడిన పాలకుల అభివృద్ధిలోని ధోల్లతనాన్ని నేటి భారీ వర్షాలు మరోసారి తెరమీదకు తీసుకొచ్చాయి.

జటీవలి వర్షాలవల్ల 15 జిల్లాల్లో 97 మంది మరణించినట్లుగా అధికార నివేదికలు తెలియజేస్తున్నాయి. ఇందులో హైదరాబాద్ లో ఏడుగురు, రంగారెడ్డిలో ఏడుగురు, పశ్చిమ గోదావరిలో 12, నల్లగొండలో 8, తూర్పు గోదావరిలో 4, కృష్ణాలో 3, వరంగల్ లో 4, గుంటూరులో అత్యధికంగా 29, కరీంనగర్ లో 6, ఖమ్మంలో 5, శ్రీకాకుళంలో ఒక్కరు, ఆదిలాబాద్ లో 5, మెదక్ లో 5, విజయనగరం జిల్లాలో ఒక్కరు మృతి చెందారు. వాస్తవానికి ఈ సంఖ్య ఇంకా ఎక్కువగానే ఉంటుందంటున్నారు. జన నష్టం తర్వాత ఆస్తి నష్టం పలు రూపాల్లో జరిగింది. ఇందులో పంట నష్టం అపారంగా ఉన్నది. అధికారుల ప్రాథమిక సర్వే ప్రకారం 11 జిల్లాల్లో పంట నష్టం మొత్తం 3,93,941 హెక్టార్లలో జరిగింది. ఆదిలాబాద్ లో 18,116 హెక్టార్లు, ఖమ్మంలో 16,761, కృష్ణాలో 1,43,990, తూర్పు గోదావరిలో 25,539, పశ్చిమ గోదావరిలో 1,03,437, వరంగల్ లో 21,719, రంగారెడ్డిలో 1,294, నల్లగొండలో 14,857, నిజామాబాద్ లో 1,700, గుంటూరులో 45,012, శ్రీకాకుళంలో 1,516 హెక్టార్ల విస్తీర్ణంలో పంట నష్టం జరిగింది. అధికారిక లెక్కలకు అధికంగానే

ఈ నష్టం సంభవించినట్లుగా అనేక అనధికార వార్తలు తెలియజేస్తున్నాయి.

పంట నష్టమే కాదు, ఈ భారీ వర్షాలకు దాదాపు వెయ్యి దాకా చిన్న, పెద్ద చెరువులు దెబ్బతిన్నాయి. కుంటలకు గండ్లు పడ్డాయి. రాజధాని నడిబొడ్డునే గల హుసేన్ సాగర్ వరద ధాటికి తెగిపోయిందనే ప్రచారాలు హోరెత్తాయి. వర్షాలు, వరదల వల్ల చాలా చోట్ల రోడ్లు భయంకరంగా మారిపోయాయి. జిల్లా కేంద్రాలతోపాటు అనేక పట్టణాలు, నగరాలు, వేలాది గ్రామాలు తడిసి ముద్దయి పోయాయి. హైదరాబాద్ నగరం హైటెక్ నగరంగా అంతర్జాతీయ స్థాయిలో అభివృద్ధి అవుతుందన్న సమయంలోనే నగరంలోని పాత బస్తీతోపాటు అనేక ప్రాంతాలు జల దిగ్బంధంలో చిక్కుకు పోయాయి. పునరావాస కార్యక్రమాలప్పుడు నగర వీధుల్లో అధికారులు పడవలేసుకెళ్ళాల్సి వచ్చిందంటే పరిస్థితి ఎంతటి భయంకరమైనదో ఊహించుకోవచ్చు. వేలాది మురికి వాడల్లోని లక్షల మంది ప్రజలు ప్రాణాలరచేతిలో పెట్టుకుని రెండు రోజులకు పైగా రిలీఫ్ క్యాంపుల్లో, ఇతర అనేక ప్రాంతాల్లో గడపాల్ని వచ్చింది. వరదలో చిన్న ప్రతిసారి ఇదే జరుగుతున్నది.

ప్రభుత్వ నిర్లక్ష్యం

వర్షాలు, వరదలు, వాటి పర్యవసానంగా తలెత్తే అనేక రకాల విపత్తుల పరిస్థితుల నుండి ప్రజల్ని, వారి ఆస్తిపాస్తుల్ని

బయటపడవేయాల్సిన అధికార యంత్రాంగం తీవ్ర నిర్లక్ష్యంతో వ్యవహరించడం ఈ సారీ కొత్తకాదు. కుడి ఎడంగా ప్రతిసారి చేతులు కాలింతర్వాత ఆకులు పట్టుకున్న చందంగానే అధికార యంత్రాంగం వ్యవహరిస్తూవస్తున్నది. ప్రతి సం||రం సాధారణంగా ఆగస్టు - నవంబరు నెలల మధ్యనే తుపానులు, వరదలు ఎక్కువగా వస్తుంటాయి. 2005 నుండి ఇప్పటి దాకా ఈ నాలుగేళ్ల వ్యవధిలో 10 సార్లు భారీ వర్షాలు, వరదలు సంభవించాయి. ఈ కాలంలో వీటి వల్ల మొత్తం 638 మంది చనిపోయారు. అధికార యంత్రాంగం కనీస పాటి ముందు చూపు, జాగ్రత్తలు తీసుకోలేని ఫలితంగానే తీవ్రస్థాయిలో ప్రమాదాలు, ఆస్తి, జన నష్టం జరుగుతున్నాయి.

గుంటూరు జిల్లా నరుకుళ్ళపాడు దగ్గర ప్రయాణికులతో పయనిస్తున్న లారీ వరద నీటిలో కొట్టుకు పోయి 29 మంది చనిపోయారంటే అధికారుల హెచ్చరికలు, రోడ్ల పరిస్థితి ఎంత అధ్వాన్నంగా ఉందో ఊహించుకోవచ్చు. వరద నీరు చేరాల్సిన చెరువులు, కుంటలు కబ్జాలకు గురయిన కారణాన నీరంతా పల్లపు ప్రాంతాల్లోకి చేరి అక్కడున్న జనావాసాలు, పంట పోలాలు అన్ని నిండా మునిగి పోతున్నాయి.

సహజసిద్ధ వరద నిరోధక వ్యవస్థగా రాష్ట్రంలో ఒకనాడు వేలాది చెరువులు, కుంటలు, ఇతర రకాల జలాశయాలుండేవి. పాలకుల అభివృద్ధి నిరోధక విధానాల ఫలితంగా వాటిల్లో అత్యధికం పూడుకు

ఎరువుల కోసం, కరెంట్ కోసం ఇల్లందులో ఆందోళన



ఎరువుల కొరతను నివారించాలని, కరెంట్ కోతను ఎత్తివేయాలని కోరుతూ సీపీఐ (ఎం-ఎల్-న్యూడెమోక్రసీ) ఆధ్వర్యంన ఇల్లందులో వేయి మంది రైతులు ఉరేగింపును నిర్వహించారు. జూలై 30న ఉదయం 8 గంటల నుండి మధ్యాహ్నం 2 గంటల వరకు స్థానిక యం.ఆర్.వో., యం.డీ.వో కార్యాలయాలతోపాటు వ్యవసాయాధికారుల కార్యాలయాలను చుట్టిముట్టి దిగ్బంధించారు. అనంతరం ఇల్లందు పట్టణంలో భారీ ఉరేగింపును జరిపారు. జిడ్పీటీసీ సభ్యురాలు కా|| ఆవునూరి పద్మ అధ్యక్షతన పాత బస్తాండు సెంటర్లో బహిరంగసభను జరిపారు.

ఈ సభలో ఎ.బి.కె.యం.యస్. రాష్ట్ర ప్రధాన కార్యదర్శి కా|| కె. రంగయ్య, ఇల్లందు ఎమ్మెల్యే కా|| గుమ్మడి నర్సయ్య మాట్లాడారు. ఉచిత కరెంట్ పేరిట ఉరేగుతున్న ప్రభుత్వం రోజుకు 16 గంటలపాటు

కోతను విధించడాన్ని తీవ్రంగా ఖండించారు. ఎరువులు లేక రైతాంగం ఆందోళనకు దిగితే, వారిపై లాఠీచార్జీని జరిపిస్తున్న వై.ఎస్.ఆర్. ప్రభుత్వం రైతు ప్రభుత్వంగా చెప్పుకోవటం సిగ్గు చేటన్నారు. తక్షణం ఎరువుల్ని, విద్యుత్తును కోతలు లేకుండా కావాల్సినంత అందించాలని డిమాండ్ చేసారు.

ఈ కార్యక్రమంలో ఇల్లందు సొసైటీ చైర్మన్ కా|| కిన్నెర నర్సయ్య, “అరుణోదయ” జిల్లా కార్యదర్శి కా|| అజ్మీరా బిచ్చా, పీవైఎల్ డివిజన్ నాయకులు యర్రమల్ల శ్రీనివాస్, న్యూడెమోక్రసీ నాయకులు బుర్రా వెంకన్న, వై. సత్యం, ఏపీ వెంకన్న తదితరులు పాల్గొన్నారు.

భారీ వర్షాలను సైతం లెక్కచేయకుండా సాగిన ఈ కార్యక్రమంలో అరుణోదయ కళాకారులు పాటలతో, నృత్యాలతో ప్రజల్ని ఉత్తేజితులను చేశారు.

లోపలి పేజీల్లో...

- ★ సంపాదకీయం... 3
- ★ అమెరికాలో ఆయిలు ధరల పెరుగుదల... 4
- ★ డబ్ల్యు.టి.వో. సమావేశాలపై... 5
- ★ సెజీలు, కోస్టల్ కారిడార్ పై... 6
- ★ ఆదివాసులకు అటవీ హక్కులు దక్కేనా?... 7
- ★ పిడివాదం అంటే ఏమిటి?... 8
- ★ ఉపాజనిత సోషలిస్టు సైమన్... 9
- ★ రిపోర్టులు... 10, 11, 12

పోయాయి. కబ్బాలకు గురయ్యాయి. వాటి స్వరూప స్వభావాల్లే మారిపోయాయి. నిజాం కాలంనాటి చెరువులు, కుంటలు ఏలాంటి మరమ్మత్తులకు సైతం నోచుకోలేక పోయాయని అనేక నివేదికలు వాస్తవాల్ని వెల్లడించాయి. భారీ ప్రాజెక్టులపై ఎంతో ఆర్బాటం చేస్తున్న నేటి ప్రభుత్వంగానీ, అంతకు ముందటి తెలుగుదేశం ప్రభుత్వంతో సహా అన్ని ప్రభుత్వాలు చెరువులు, కుంటలు, జలాశయాల్పై ఏ మాత్రం శ్రద్ధ పెట్టలేదు. పైగా వీటి మరమ్మత్తుల కోసం, పటిష్టత కోసం ఎవరు మాట్లాడినా నిధులపై ప్రపంచ బ్యాంకుపై ఆధారపడిన పాలకులు ఈ రంగానికి కేటాయింపుల అవశ్యకతను ఏనాడు పట్టించుకొన్న పాపాన పోలేదు. జలయజ్ఞం గురించి ఎంతో గొప్పగా చెప్పుకునే నేటి ప్రభుత్వం సైతం “ఇందిరమ్మ చెరువుల అభివృద్ధి పథకం” పెట్టినా దీని కింద విడుదల చేసిన, ఖర్చుపెట్టిన నిధులు ఏ మూలకు సరిపోయేవి కావు. అక్కడక్కడ కొన్ని పనులు చేసినా అవన్నీ అవినీతి కంపులో మునిగి తెలిసవిగానే ఉన్నాయి.

నిజంగా చిన్న నీటి వనరులపై తగు శ్రద్ధ వహించగలిగితే, వాటి నిర్వహణకు, మరమ్మత్తులకు అవసరమయ్యే రీతిలో తగు నిధుల్ని కేటాయించి, సక్రమంగా అమలు జరిపితే రాష్ట్ర వ్యాప్తంగా ఇంత భారీ ఆస్తి, ప్రాణనష్టం ప్రతిసారీ సంభవించేవి కానేకావు. వాతావరణశాఖ భారీ వర్షాల గురించి హెచ్చరిస్తున్నప్పటికీ ప్రభుత్వాధికారులు తీవ్ర నిర్లక్ష్యంతో వ్యవహరించినందువల్లనే నేటి పరిస్థితి ఇంత తీవ్రంగా మారిపోయింది.

కబ్బాలకు గురవుతున్న చెరువులు

రాష్ట్ర వ్యాప్తంగా అనేక చోట్ల గల చెరువులు, కుంటలు, ఇతర జలాశయాలు కబ్బాలకు గురవడమనేది ఒక విధానంగానే అమలు జరుగుతున్నది. ఇప్పటికే వేలాది చెరువులు, కుంటలు పూడి పోవడం జరిగింది. లేదా అవి గ్రామ పట్టణ, నగర ప్రాంతాల్లో పెద్ద ఎత్తున కబ్బాలకు, దురాక్రమణలకు గురవుతున్నాయి. ఫలితంగా భారీ వర్షాల నుండి, వరదల నుండి సహజ సిద్ధంగా గల రక్షణవ్యవస్థ దెబ్బతిని పోతున్నది. కేవలం రెండంటే రెండు గంటలపాటు వర్షం కురిస్తే చాలు సాక్షాత్తు హైదరాబాద్ మహానగరమంతా నీటితో నిండిపోతున్నది. ట్రాఫిక్ కష్టాలు చెప్పలనలవి గాని పరిస్థితులను సృష్టిస్తున్నాయి.

నైజాం నవాబు కాలం నాడు 5 లక్షల మంది అవసరాలకు ఉద్దేశించి నిర్మించిన హుస్సేన్ సాగర్, ఉస్మాన్ సాగర్ జలాశయాలు

నేడు 70 లక్షల ప్రజల అవసరాల్ని తీర్చాల్సి వస్తున్నది. ఈ చెరువులే గాకుండా హైదరాబాద్ లో మొత్తం ఆనాడు 1000 దాకా చెరువులుండేవనీ, అవి ఈనాటికీ 169 పెద్ద చెరువులుగా మిగిలిపోయాయని “హుడా” తెలియజేస్తుందంటే కబ్బాలు ఎంత భారీగా జరుగుతున్నాయో అర్థమవుతున్నది.

సాక్షాత్తు రాష్ట్ర ప్రభుత్వ పరిపాలనా విభాగమైన సెక్రటేరియట్ ను ఆనుకొని ఉన్న హుస్సేన్ సాగర్ విస్తీర్ణం నైజాం కాలంలో 5 వేల ఎకరాలుండేది. ఇప్పుడది కేవలం 900 ఎకరాలకే పరిమితమయ్యింది. దీనికి ప్రధానంగా వీపరీతమైన కబ్బాలతోపాటు ప్రభుత్వం రకరకాల శాఖలకు హుస్సేన్ సాగర్ జలాశయ భూముల్ని అధికారికంగానే కట్టబెట్టడం.

గత ఐదారు దశాబ్దాలుగా పాలకులు అనుసరిస్తున్న అభివృద్ధి నిరోధక విధానాల ఫలితంగానే రాష్ట్రంలో అప్పటి వరకు గల సహజ వరద నిరోధక వ్యవస్థ దెబ్బతిని పోతున్నది. నిధుల లేమి, తగిన శ్రద్ధ

కాగోవర్ధన్

లోపించిన కారణంగానే చెరువులు, కుంటలు అంతిమంగా చిన్న నీటి వనరులు అవిరై పోతున్నాయి. మూసీ నది నేడు హైదరాబాద్ లో పెద్ద మురికి కాలువగా మారడం ఈ కారణాన్నే.

భారీ ప్రాజెక్టులకు, ప్లయ్ ఓవరు బ్రిడ్జిలకు, హైటెక్ సిటీకి, అవుటర్ రింగ్ రోడ్లకు, కోస్ట్ కారిడార్ కోసం వేల కోట్ల రూపాయల్ని అందుకవసరమైన భూముల్ని కేటాయిస్తున్న ప్రభుత్వం మాత్రం చిన్న నీటి వనరులైన చెరువులపై, కుంటలపై, వాగులపై, చెక్ డ్యామ్లపై కనీస నిధుల్ని కేటాయించడం లేదు. ఫలితంగా భారీ వర్షాలు రాగానే నీరంతా గ్రామాల్ని, పట్టణాల్ని, నగరాల్ని ముంచెత్తడం, అక్కడి జనం అన్ని రకాల నష్టాలకు గురి కావలసి వస్తోంది. నగరాల్లో, పట్టణాల్లో ఆకాశాన్ని తాకే విధంగా పెద్ద పెద్ద అపార్ట్ మెంట్లకు అనుమతివ్వడం, జనాభా నివాసముంటున్న ప్రాంతాల్లో కనీసం భూమిలోకి నీరింకిపోయే ప్రాథమిక చర్యలను వేటినీ ఏర్పాటు చేయని ఫలితంగా నీరంతా వీధుల్లోకొచ్చి నిండి పోతున్నది. గత ప్రభుత్వం చేపట్టిన “ఇంకుడు గుంటల పథకం” అమలు బడా కాంట్రాక్టర్ల జేబులు నింపడానికే పనికి వచ్చింది. అభివృద్ధి పేరిట పాలకుల అనుసరిస్తున్న విధానాలు పేదల పాలిట శాపాలుగా మారుతున్నాయనడానికి ఇటీవలి వర్షాల్లో

సంభవించిన భారీ నష్టాల్లో తిరుగులేని ఉదాహరణగా నిలుస్తున్నాయి. పాలకులు దేశ, విదేశీ బహుళజాతి సంస్థలకు, వాటి యజమానులైన సామ్రాజ్యవాదులకు ప్రయోజనము కలిగించే రీతిలో వ్యవహరిస్తూ ప్రకృతి వైఫరీత్యాల నుండి ప్రజలను రక్షించాల్సిన బాధ్యత నుండి వైదొలుగుతున్న ఫలితంగానే అంతలేని జన నష్టం, ప్రాణనష్టం పడే పదే సంభవిస్తున్నాయి.

వరదలతో స్తంభించిన ప్రజాజీవితం

భారీ వరదలతో ప్రజా జీవితం అస్తవ్యస్తమై పోతున్నది. ఆదివాసీ, గ్రామీణప్రాంతాల్లో ప్రజానీకం పుట్టెడు కష్టాల నెదుర్కొవాల్సి వస్తున్నది. ఇళ్లు పూర్తిగా కొట్టుక పోవడం వల్లా లేదా కూలి పోవడం జరిగినందువల్లా నిరాశ్రయిలవుతున్నారు. దాచుకున్న కొద్దిపాటి తిండి గింజలు, వంట సామాన్లు, బట్టలు నీటి పాలవుతున్నాయి. పెంచుకుంటున్న కోళ్ళు, మేకలు, ఇతర రకాల పశువులు వరదల్లో చనిపోవడంతో చెప్పలేని బాధల పాలవుతున్నారు. ఇక వరదల తర్వాత తలెత్తే రకరకాల జ్వరాలతో ఏకంగా మన్యం మంచ మెక్కాల్సి వస్తున్నది. ఇప్పటికే దీర్ఘ కాల వ్యాధులకు, అంటు రోగాలకు, దోమ కాటుకు గురయ్యి పిట్టల్లా రాలిపోతున్న గిరిజనుల బాధలు వర్ణనానీతంగా మారిపోతుంటే అధికారులు మాత్రం నక్షత్రాల హోటల్లో, ఎస్ గదుల్లో వరద పరిస్థితిపై నివేదికలు తయారు చేస్తున్నారు.

యుద్ధ ప్రాతిపదికన ఆదుకోవాలి!

ఇటీవలి వర్షాల, వరద బాధితుల్ని రాష్ట్ర, కేంద్ర ప్రభుత్వాలు యుద్ధ ప్రాతిపదికన ఆదుకోవాలి. తక్షణ, దీర్ఘకాలిక పునరావాస చర్యలను చేపట్టాలి. పునరావాస చర్యల్లో ఆనవాలుతీగా కొనసాగుతున్న అవినీతికి ఏ మాత్రం తావులేకుండా లబ్ధిదారులందరికీ సహాయమందేలా ప్రభుత్వం తగు చర్యల్ని చేపట్టాలి. కూలి పోయిన ఇళ్ల స్థానంలో పక్కా ఇళ్లను నిర్మించి ఇవ్వాలి. ముందుగా మృతుల కుటుంబాలన్నిటికీ ఒక్కొక్కరికీ ఐదు లక్షల రూపాయల చొప్పున ఎక్స్ గ్రేషియా చెల్లించాలి. వరద బాధితులకు గల అప్పులన్నింటినీ రద్దు చేయాలి. కొత్త అప్పులను, వ్యవసాయ పరికరాలను అందజేయాలి. చెరువులు, కుంటలకు గల మరమ్మత్తులను చేపట్టి పటిష్టపరచాలి. వీటిని కబ్బాగాకుండా ప్రభుత్వం అన్ని చర్యలూ చేపట్టాలి.

వరదల నిరోధానికిగానూ తక్షణ, దీర్ఘకాలిక చర్యలను యుద్ధ ప్రాతిపదికన చేపట్టేలా ప్రభుత్వాన్ని రాజకీయ పార్టీలు, ప్రజా సంఘాలు డిమాండ్ చేయాలి. అందుకవసరమైన ఉద్యమాన్ని చేపట్టాలి.

ఆగస్టు 28 : విద్యుత్ పోరులో అమరులైన రామకృష్ణ,

విష్ణువర్ధన్ రెడ్డి, బాలస్వామిలకు జోహార్లు



రామకృష్ణ

తెలుగు నడి గడ్డ మీద
చిలికిన ఈ బిడ్డల నెత్తురు
బషీర్ బాగ్ చౌరస్తాలో
త్యాగం పూలై పూసింది



విష్ణువర్ధన్ రెడ్డి



బాలస్వామి

భవన నిర్మాణకార్మికుల సమస్యలపై ఖమ్మం జిల్లాలో ఆందోళన

జిల్లాలోని భవన నిర్మాణరంగంలో పనిచేస్తున్న మేషన్స్, లేబర్, సెంట్రల్ వర్కర్స్, పెయింటింగ్ వర్కర్స్, రాడ్ బెండింగ్ వర్కర్స్ కు సమగ్ర చట్టం చేయాలని కోరుతూ, జూన్ 20న ఇల్లందు పట్టణంలో ఇష్టా ఆధ్వర్యంలో ప్రదర్శన, అనంతరం సదస్సు జరిగింది. ఈ సదస్సులో ఇష్టా రాష్ట్ర అధ్యక్షులు కా॥ ఎస్. వెంకటేశ్వరరావు మాట్లాడుతూ, అసంఘటితంగా వున్న కార్మికుల కోసం సమగ్ర చట్టం ఏ పార్టీ అధికారంలోవున్నా పార్లమెంటు దాటి బయటికి రావటం లేదని అన్నారు. సమగ్ర చట్టంకై, సమస్యల పరిష్కారంకై కార్మికులు ఐక్యంగా పోరాడి సాధించుకోవాలని కా॥ ఎస్.వి. పిలుపు నిచ్చారు.

జూలై 1న ఖమ్మం పట్టణంలో 500 మంది అసంఘటిత కార్మికులకు సమగ్ర చట్టం చేయాలని డిమాండ్ చేస్తూ ఇష్టా ఆధ్వర్యంలో ప్రదర్శన జరిపారు. అనంతరం కలెక్టర్ ఆఫీస్ వద్ద ధర్నా జరిగింది. ఈ ధర్నా నుద్దేశించి ఇష్టా రాష్ట్ర కార్యదర్శి కా॥ ముక్తార్ పాషా మాట్లాడుతూ భవన నిర్మాణరంగ కార్మికులకు సమగ్ర చట్టం చేయాలని, తెల్లరేషన్ కార్డు, ఇ.ఎస్.ఐ, ఇన్సూరెన్సు సౌకర్యం కల్పించాలని డిమాండ్ చేశారు.

ఈ కార్యక్రమానికి ఇష్టా జిల్లా నాయకులు బాబు, రామయ్య, సీతారామయ్య, వెంకన్న, విశ్వనాథ్ తదితరులు నాయకత్వం వహించారు. దీనికి ముందు జిల్లాలోని ఖమ్మం, ఇల్లందు, కొత్తగూడెం, పాల్వంచ, భద్రాచలం, సత్తుపల్లి తదితర పట్టణాల్లో పది రోజులపాటు విస్తృత ప్రచారం జరిగింది.

'స్వాతంత్ర్య' వేడుకల క్రతువు

సంపాదకీయం

మన 'స్వాతంత్ర్య'కి 61 సంవత్సరాలు నిండాయి. 60 సంవత్సరాలు దాటిన వ్యక్తిని మనం వృద్ధుడిగానే పరిగణిస్తాం. ఒక వ్యక్తికినా, ఒక సమాజానికైనా 61 సంవత్సరాలు దీర్ఘకాలమే. 1917లో జార్ నిరంకుశ పాలన నుండి విముక్తి చెందిన రష్యా 30 సంవత్సరాలలోనే అమెరికా తర్వాత బలమైన పారిశ్రామిక దేశంగా రూపుదిద్దుకుంది. అర్థికంగా, సైనికంగా అమెరికాతో పోటీ పడగలిగిన స్థాయికి అభివృద్ధి చెందింది. మన దేశంలో అధికార మార్పిడి కన్నా రెండు సంవత్సరాలు ఆలస్యంగా విముక్తి చెందిన చైనా అన్ని రంగాలలోనూ మనం అందుకోలేనంత యెత్తుకు యేదిగింది. అమెరికానే సవాలు చేసే స్థితికి చేరుకుంది. 61 సంవత్సరాల ప్రగతిని సమీక్షించుకుంటే మనది తాబేలు నడకే.

ఇటీవలి సంవత్సరాలలో మన జాతీయాభివృద్ధి రేటు యెక్కువగా వున్న మాట వాస్తవమే. అయితే యిది యెలాంటి అభివృద్ధి? ప్రజలకు వుపయోగపడే అభివృద్ధి యెలా వుండాలి? అనేది ప్రశ్న. దేశ అభివృద్ధి ఫలితాలు పిడికెడు మంది ధనికుల హక్కు భుక్తం కాకూడదు. ప్రజలందరికీ దాని ప్రయోజనాలు చేరాలి. ఆ అభివృద్ధి ప్రజలందరికీ వుపాధి కల్పించాలి. ప్రజల జీవన ప్రమాణాలను పెంచాలి. వారి జీవన పరిస్థితులను మార్చాలి. దేశంలో దారిద్ర్యాన్ని నిర్మూలించాలి. అసమానతలను నిర్మూలించాలి. ప్రదలందరికీ విద్యా, వైద్య సౌకర్యాలను కల్పించాలి. వారికి సౌకర్యమైన గృహవసతిని కల్పించాలి. కాని యిలా జరగటం లేదు.

2003-2007 మధ్య కాలంలో మన దేశంలో సంపద 42 లక్షల కోట్ల రూపాయలు (ఒక ట్రిలియన్ డాలర్లు) పెరిగింది. ఇందులో సగానికి పైగా స్థానిక ఎక్స్‌పెంజీలలో వాటాలు కొనే (వీరి సంఖ్య జనాభాలో 4 నుండి 7 శాతం మాత్రమే) కొద్ది మంది ప్రయివేటు వ్యక్తుల స్వంతమయింది. ఇందులో కూడా అత్యధిక భాగాన్ని కొద్ది మంది గుత్త కంపెనీల యజమానులు (వీరినే ప్రమాటర్లు అంటారు) కాజేశారు. ఫోర్ట్స్ సంస్థ 2008 ఫిబ్రవరిలో విడుదల చేసిన ఒక సర్వే ప్రకారం వంద కోట్ల డాలర్లకు మించిన ఆస్తిపరులు 53 మంది భారతదేశంలో వున్నారు. వీరి మొత్తం ఆస్తుల విలువ 13,38,000 కోట్ల రూపాయలు. వీరిలో ఒక్కొక్కరి సగటు ఆస్తుల విలువ 25,000 కోట్లు. వీరి ఆస్తులు ఒక్క సంవత్సర కాలంలోనే 75 శాతం పెరిగాయి. దేశంలోని 9 శాతం కుటుంబాల ఆస్తుల విలువకు యిది సమానం. 2007-08 సంవత్సరపు దేశ జాతీయాదాయంలో ఈ మొత్తం 28.5 శాతం వుంటుంది.

మరో ప్రక్క దేశంలోని మెజారిటీ ప్రజల పరిస్థితి ఏమిటి? మన దేశ జనాభాలో మూడింట రెండు వంతుల మంది 2004-05 సంవత్సరంలో కనీసం అవసరమైన పాస్టికాపరీని పొందలేక పోయారు. దేశ జనాభాలో సగం మంది అవసరమైన పాస్టికాపరీ ప్రమాణం కన్నా 10 శాతం తక్కువ పొందారు. జాతీయ నమూనా సర్వే ప్రకారం 1993-94, 2004-05 కాల వ్యవధుల మధ్య గ్రామీణప్రజల ఆహార వినియోగం 106 కేలరీలు, పట్టణప్రజల ఆహార వినియోగం 51 కేలరీలు తగ్గింది. శిశువులు, గర్భిణీ స్త్రీలలో రక్తహీనతను యెదుర్కొంటున్న వారి సంఖ్య 1999-2006 సంవత్సరాల మధ్య వరుసగా 74 నుండి 79 శాతానికి, 52 నుండి 56 శాతానికి పెరిగింది. దేశంలో 5 సం.రాల లోపు వయస్సులో మరణించే పిల్లల సంఖ్య ప్రభుత్వ లెక్కల ప్రకారం సం.కి 1,20,000. కాగా శిశు మరణాల అధ్యయన గ్రూపు అనే ఎన్టీవో సంస్థ పరిశీలన ప్రకారం ఈ సంఖ్య 1,75,000.

అధికార లెక్కల ప్రకారం 2005లో 100 మందికి మించిన జనాభా కలిగిన గ్రామాలలో 42 శాతం గ్రామాలకు 1.6 కిలో మీటర్ల లోపు మంచినీటి సౌకర్యం లేదు. 1999లో మంచి నీటి సౌకర్యం కల్పించబడినట్లు ప్రభుత్వం పేర్కొన్న 3.6 లక్షల గ్రామాలు 2005 నాటికి ఈ సౌకర్యాన్ని కోల్పోయాయి. 2002 నాటికి దేశంలోని దాదాపు సగం గ్రామీణకుటుంబాలకు విద్యుచ్ఛక్తి సౌకర్యం లేదు. ప్రతి తొమ్మిది గ్రామీణకుటుంబాలలో మూడింటికి మాత్రమే మంచినీరు, విద్యుచ్ఛక్తి, మరుగుదొడ్డి సౌకర్యం - ఈ మూడూ అందుబాటులో వున్నాయి. మూడోవంతు గ్రామీణకుటుంబాలు మాత్రమే పక్కా యిళ్లు కలిగి వున్నాయి.

దేశంలోని సగం గ్రామాలకు 5 కిలో మీటర్ల లోపు ప్రాథమిక ఆరోగ్య కేంద్రాలు లేవు. నాల్గో వంతు గ్రామాలకు 10 కిలో మీటర్ల దూరంలోపు ప్రాథమిక ఆరోగ్య కేంద్రాలు లేవు. ప్రాథమిక ఆరోగ్య కేంద్రాలలో అత్యధికానికి కనీస సౌకర్యాలు లేవు. 7 సంవత్సరాలకు పైబడిన వయస్సులలో 65.4 శాతం మంది ఈ నాటికి నిరక్షరాస్యులు. అక్షరాస్యులని ప్రభుత్వం పేర్కొంటున్న వారిలో 47 శాతం మంది అసలే చదవలేని స్థితిలో వున్నారు. జాతీయాదాయంలో 6 శాతాన్ని విద్యారంగం మీద ఖర్చు చేస్తానని యూపీఏ ప్రభుత్వ వున్నది కనీస కార్యక్రమం పేర్కొన్నది. కానీ, వాస్తవ ఖర్చు ఏ సంవత్సరంలోనూ మూడు శాతాన్ని దాట లేదు. ఆరోగ్యరంగంపై జి.డి.పి.లో 2 నుండి 3 శాతాన్ని ఖర్చు చేయగలనని సి.యం.పి. పేర్కొంది. కాని, కేంద్ర, రాష్ట్ర ప్రభుత్వాలు రెండూ కలిసి కూడా ఒక శాతానికి మించి ఖర్చు పెట్టింది లేదు.

అర్థికాభివృద్ధి రేటు దానంతటదే వుపాధి కల్పనకు, నిరుద్యోగ నిర్మూలనకు దారి తీస్తుందని పాలకులు వూదర కొడ్డా వచ్చారు. కాని, వరుసగా అధిక అర్థికాభివృద్ధి రేటు సాధించిన తర్వాత కూడా ఏ రంగంలోనూ నూతన వుద్యోగావకాశాలు కల్పించబడలేదు. ప్రణాళికా సంఘమే ఈ విషయాన్ని అంగీకరించింది. సంఘటిత పారిశ్రామిక రంగంలో వుద్యోగాలు తగ్గిపోయాయని కూడా పేర్కొంది. అసంఘటిత రంగంలోనూ, వ్యవసాయ రంగంలోనూ కూడా వుపాధి అవకాశాలు మరింత క్షీణించాయని గణాంకాలు తెలియజేస్తున్నాయి. అత్యధిక కార్మికుల నిజ వేతనాలు తగ్గాయని కూడా లెక్కలు తెలియజేస్తున్నాయి. కార్మికుల జీవన, పని పరిస్థితులు క్షీణించాయి. వ్యవసాయ రంగం తీవ్ర సంక్షోభాన్నెదుర్కొంటున్నది. వేలాది రైతులు నిత్యం ఆత్మహత్యలు చేసుకుంటున్నారు.

అభివృద్ధి రేటు యెంత వుందనేదే ముఖ్యమైన విషయం కాదు. అది ఏ రంగాల నుండి వస్తున్నది? విదేశీ ఎగుమతుల వల్ల వస్తున్నదా? దేశీయ మార్కెటు పెరగటం వల్ల వస్తున్నదా? ఈ అభివృద్ధి ప్రజలకు వుపాధి అవకాశాలను పెంచుతున్నదా? తగ్గిస్తున్నదా? ఈ అన్ని అంశాలు కీలక ప్రాధాన్యత వహిస్తాయి. మన దేశంలో కొనసాగుతున్న అభివృద్ధి వుపాధి అవకాశాలను హరిస్తున్నది. ప్రజల జీవన ప్రమాణాలను కుదించిస్తున్నది. కొద్ది మంది దేశ, విదేశీ కార్పొరేట్ కంపెనీలు వేల కోట్లకు పడగలెత్తటానికే దారి తీస్తున్నది. ప్రాపంచికరణ, ప్రయివేటీకరణ, సరళీకరణవిధానాలకు లోబడి సాగుతున్న ఈ అభివృద్ధి ప్రభుత్వ ఆస్తులను కార్పొరేట్ కంపెనీలకు ధారాదత్తం చేస్తున్నది. ప్రభుత్వ ఖజానా నుండి వారికి లక్షల కోట్ల రూపాయల వన్ను రాయితీలను, యితర రాయితీలను కల్పిస్తున్నది. ప్రజల మదుపు సామ్యమును, బ్యాంకులలోని పెట్టుబడులను వారికి చౌక రుణాలుగా ధారాదత్తం చేస్తున్నది. సెజీల పేరిట లక్షలాది ఎకరాల పంట భూములను ప్రజల గోళ్లూడగొట్టే వారికి అప్పనంగా అప్పగిస్తున్నది. విదేశీ పెట్టుబడులకు దాసోహమంటున్నది. ఈ పద్ధతుల్లో సాగే అభివృద్ధి వల్ల ప్రజలకెలాంటి వుపయోగం లేదు. పైగా, యిలాంటి అభివృద్ధి స్థిరంగా కొనసాగటానికి భౌతిక ప్రాతిపదిక లేదు. విదేశీ పెట్టుబడుల మీద, విదేశీ మార్కెట్ మీద ఆధారపడి కొనసాగుతున్న అభివృద్ధి సంక్షోభంలో పడి తీరుతుంది.

సామ్రాజ్యవాదులకు, దళాల్ పెట్టుబడిదారులకు వూడిగం చేసే విధానాల కారణంగానే ధరలు ఆకాశాన్నంటుతున్నాయి. అవినీతి పరాకాష్ఠకు చేరుకున్నది. ప్రజలు అలివికాని కష్టాలకు, బాధలకు గురవుతున్నారు. నిలువెల్లా స్వార్థం, అధికార దాహం తాండవిస్తున్న పాలక పార్టీల, ప్రభుత్వ నాయకుల నుండి ప్రజలు యెలాంటి వుత్సాహాన్ని కాని, వుత్తేజాన్ని కాని పొందే పరిస్థితిలో లేరు. 'స్వాతంత్ర్య' వేడుకల వుత్సాహమేదీ ప్రజల్లో కలికానికి కూడా కన్పించటం లేదు.

సామ్రాజ్యవాదుల దళాల్లైన భారత పాలకుల నుండి యింతకన్నా మెరుగైన విధానాల నాశించలేము. ఈ దోపిడి, లొంగుబాటు విధానాలకు వ్యతిరేకంగా ప్రజలను పెద్ద యెత్తున పోరాటంలోకి సమీకరించుట మొక్కటే మార్గం. ప్రజలు నిజమైన విముక్తి చెందే వరకు 'స్వాతంత్ర్య' దిన వేడుకలు ఒక క్రతువుగా మాత్రమే వుంటాయి.

ఆగస్టు 20 సార్వత్రిక సమ్మెకు రాష్ట్ర వ్యాప్తంగా సన్నాహాలు

అధిక ధరలను అదుపు చేసే ప్రజాపంపిణీ వ్యవస్థకు పటిష్టపరచాలనీ, కనీస వేతనాలను అమలు జరపాలనీ, పని భారాన్నీ హక్కుల హరింపును అడ్డుకోవాలనీ, అసంఘటితరంగ చట్టాన్ని ఆమోదించి అమలు చేయాలనే ముఖ్యమైన డిమాండ్లతో ఆగస్టు 20న దేశ వ్యాప్త సార్వత్రిక సమ్మెకు కార్మిక, ఉద్యోగ సంఘాలు పిలుపు నిచ్చాయి. ఈ పిలుపు అమలులో భాగంగా రాష్ట్రంలోని చాలా జిల్లాల్లో కార్మిక, ఉద్యోగ, ఉపాధ్యాయ సంఘాల ఆధ్వర్యంగా జిల్లా సదస్సులు జరిగాయి. రాష్ట్రంలో సమ్మెను జయప్రదం చేయడానికి సన్నాహాలు పూర్తవుతున్నాయి.

రంగారెడ్డి జిల్లా: 30.7.2008న మేడ్చల్లో రంగారెడ్డి జిల్లా స్థాయి సదస్సు ఐ.ఎఫ్.టి.యు, ఎ.ఐ.టి.యు.సి, సి.ఐ.టి.యు, టి.ఎన్.టి.యు.సి, ఉద్యోగ సంఘాల ఆధ్వర్యంలో 200 మందితో జరిగింది. ఇష్టా హైదరాబాద్, రంగారెడ్డి జిల్లా సహాయ కార్యదర్శి కా|| వి. ప్రవీణ్ తదితరులు అధ్యక్షవర్గంగా వ్యవహరించగా, ఇష్టా రాష్ట్ర నాయకుడు కా|| ఎం. శ్రీనివాస్, సి.ఐ.టి.యు రాష్ట్ర నాయకుడు అజయ్ కుమార్, ఎ.ఐ.టి.యు.సి నాయకుడు కొమరయ్య తదితరులు మాట్లాడారు.

నల్గొండ జిల్లా: 8.8.2008న నల్గొండ టౌన్ హాల్లో 150 మందితో ఐ.ఎఫ్.టి.యు, ఎ.ఐ.టి.యు.సి, సి.ఐ.టి.యు, టి.ఎన్.టి.యు.సి, ఉద్యోగ సంఘాల ఆధ్వర్యంలో జిల్లా స్థాయి సదస్సు జరిగింది. ఇష్టా నల్గొండ జిల్లా అధ్యక్షుడు కా|| మేకల అశోక్ తదితరులు అధ్యక్షవర్గంగా వ్యవహరించగా

ఇష్టా రాష్ట్ర నాయకుడు కా|| ఎం. శ్రీనివాస్, ఇష్టా నల్గొండ జిల్లా ప్రధాన కార్యదర్శి కా|| ఆర్. జనార్దన్, సి.ఐ.టి.యు రాష్ట్ర కార్యదర్శి సాయిబాబ, ఎ.ఐ.టి.యు.సి రాష్ట్ర కార్యదర్శి టి. నర్సింహ తదితరులు ప్రసంగించారు.

వరంగల్ జిల్లా: 7.8.2008న ఐ.ఎఫ్.టి.యు, ఎ.ఐ.టి.యు.సి, సి.ఐ.టి.యు, టి.ఎన్.టి.యు.సి, ఉద్యోగ సంఘాల ఆధ్వర్యంలో వరంగల్ టౌన్లోని టి.ఎన్.జి.ఓ భవన్ హాన్డ్రాండ్లో జిల్లా స్థాయి సదస్సు జరిగింది. ఇష్టా వరంగల్ జిల్లా ప్రధాన కార్యదర్శి కా|| ఆరెళ్ళ క్రిష్ణ తదితరులు అధ్యక్ష వర్గంగా వ్యవహరించగా, ఇష్టా రాష్ట్ర ఉపాధ్యక్షుడు కా|| ఎస్.కె. ముక్తార్ పాషా, ఎ.ఐ.టి.యు.సి, సి.ఐ.టి.యు నాయకులు ప్రసంగించారు.

హైదరాబాద్: 6.8.2008న జీడిమెట్ల పారిశ్రామిక ప్రాంతంలో షామీర్ పేట బస్ స్టాప్ లో బహిరంగ సభ జరిగింది. ఐ.ఎఫ్.టి.యు, ఎ.ఐ.టి.యు.సి, సి.ఐ.టి.యు, టి.ఎన్.టి.యు.సి ఆధ్వర్యంలో జరిగిన సదస్సులో 200 మంది పాల్గొన్నారు. ఇష్టా నాయకుడు కా|| వి. ప్రవీణ్, ఎఐటియుసి నాయకుడు జనార్దన్ తదితరులు అధ్యక్షవర్గంగా వ్యవహరించగా, ఇష్టా హైదరాబాద్, రంగారెడ్డి జిల్లా ప్రధాన కార్యదర్శి కా|| ఎ. నరేందర్, సి.ఐ.టి.యు రంగారెడ్డి జిల్లా ప్రధాన కార్యదర్శి హరిప్రసాద్, ఎ.ఐ.టి.యు.సి గ్రేటర్ హైదరాబాద్ ప్రధాన కార్యదర్శి రాజేందర్ తదితరులు పసంగించారు.

అమెరికన్లకి చుక్కలు చూపిస్తున్న ఆయిలు ధరలు!

మొన్నటి యుద్ధం ఆయిలు వనరులకై ఇరాక్ మీద నిన్నటి యుద్ధం ఇరాక్ లోపల ఆయిలు బావుల దగ్గర నేటి యుద్ధం అమెరికా ప్రజల మీద ఆయిలు ధరలది రేపు జరిగింది అమెరికా లోపల అంతర్యుద్ధం!

ముడి చమురు (క్రూడాయిలు) పీపా (బ్యారెల్) ధర 148 డాలర్ల గరిష్ఠ స్థాయికి చేరింది. ఇది మూడవ ఆయిల్ షాక్! గత రెండు ఆయిల్ షాక్స్ కంటే నేడు ప్రపంచ దేశాలు మరింత తల్లడిల్లుతున్నాయి. 1973-74లో అరబ్-ఇజ్రాయిల్ యుద్ధం వల్ల తగిలిన మొదటి ఆయిల్ షాక్ రాజకీయ ప్రేరేపితమైనది. అది అమెరికా - ఇజ్రాయిల్ లతోపాటు వాటిని బలపరిచిన పశ్చిమ సంపన్న రాజ్యాలకు ఒపెక్ దేశాలిచ్చిన షాక్! 1980-86ల నాటి ఇరాన్-ఇరాక్ మధ్య యుద్ధకాలంలో రెండవ ఆయిల్ షాక్ తగిలింది. అయితే అది రాజకీయ ప్రేరేపితమైనది కాదు. రెండు ప్రధాన ఆయిలు ఉత్పత్తి దేశాల మధ్య భీకర, సుదీర్ఘ యుద్ధం వల్ల ఉత్పత్తి చాలా మేరకు స్తంభించింది. పైగా హోర్నుజ్ జలసంధి గుండా ఆయిలు రవాణా స్తంభించింది. అంతేకాకుండా యుద్ధ గురికి ఆయిలు ట్యాంకర్ల విధ్వంసం భారీగా జరిగింది. ఆసారి డిమాండ్ - సరఫరా మధ్య తీవ్ర అసమతుల్యత ఏర్పడింది. అది రెండవ ఆయిల్ షాక్ కు కారణమైనది. కానీ ప్రస్తుతం మూడవ ఆయిలు షాక్ మరింత తీవ్రంగా తగిలింది. ఈసారి పై రెండు సందర్భాలకి భిన్నమైన కారణాలున్నాయి.

ఈసారి ఆయిలు ఉత్పత్తి దేశాల రాజకీయ బహిష్కరణాస్త్రం లేదు. డిమాండ్ - సరఫరా మధ్య అసమానత కూడా కారణం కాదు. రోజుకి ప్రపంచ వినియోగానికి అవసరమైన ఎనిమిదిన్నర కోట్ల బ్యారెళ్ళ ఉత్పత్తికి అవరోధం లేదు. పైగా అదనంగా రోజుకి 20 లక్షల బ్యారెళ్ళ ఉత్పత్తి మిగులు వుంది. కానీ స్పెక్యులేటర్ల ద్వారా పూర్వ బ్రేడింగ్ నేడు ఆయిలు మార్కెట్ ను ఆక్రమించింది. ముఖ్యంగా నాలుగు అమెరికన్ ఆయిలు దిగ్గజ కంపెనీల భల్లూకపుట్టులో అది గిలగిల లాడుతున్నది. అమెరికన్ స్పెక్యులేటర్లు ఆయిలు మార్కెట్ ను నిలుపు దోపిడీ చేస్తున్నారు. కృత్రిమంగా ధరలు పెంచేస్తున్నారు. అయితే అమెరికన్ ప్రజలను మాత్రం ఆయిలు ధరలు కృంగదీస్తున్నాయి. ఇది నాణేనికి మరోవైపు దృశ్యం. ఇరాక్ యుద్ధం అమెరికన్ ప్రజలకు ఆయిలు ధరలను పెంచిన దుస్థితి గూర్చి తెలుసుకుందాం!

ఆప్టనిస్టాన్, ఇరాక్ యుద్ధాలకి ముందు బుష్ ప్రభుత్వం చెప్పిందేమిటి? ఇప్పుడు జరిగిందేమిటి? ముడి చమురు (క్రూడాయిలు) సహజవాయువు సంపదలు ఉగ్రవాద ప్రభుత్వాల గుప్పెట్లో వున్నాయని యుద్ధానికి ముందు బుష్ చెప్పాడు. వాటిని కూల్చితే తప్పు ఆయిలు, గ్యాస్ వనరులకి విముక్తి లేదన్నాడు. వాటి నుంచి విముక్తి అయితేనే చమురు ధరలు తగ్గుతాయన్నాడు. మరిప్పుడు తగ్గాయా? తగ్గకపోగా పెరిగాయి. ఎందుకని?

మధ్యాసియా రిపబ్లిక్కులతోపాటు కాన్సియన్ దేశాలలో అపారమైన ఆయిలు గ్యాస్ సంపదలున్నాయి. వాటిని ప్రపంచానికి చవకగా రవాణా చేయాలని అమెరికా వాదించింది. అందుకు అడ్డుగావున్న ఆప్టనిస్టాన్ లోని తాలిబన్ ప్రభుత్వాన్ని కూల్చాలని బుష్ ప్రభుత్వం చెప్పింది. 2001 నవంబరులో ఆప్టనిస్టాన్ మీదికి అత్యాధునిక సేనలతో దండెత్తింది. ముల్లా ఒమర్ ప్రభుత్వాన్ని కూల్చింది. కూల్చక ముందు ముడి చమురు పీపా ధర 17 డాలర్ల కంటే తక్కువే వుంది. ఆప్టనిస్టాన్ ని దురాక్రమించి ఇంకా ఎనిమిదేండ్లు నిండలేదు. కానీ ముడిచమురు బ్యారెల్ ధర మాత్రం 8 రెట్లు దాటి పోయింది. బుష్ ఏమంటాడు?

ప్రపంచ ప్రజలకి లాభించే విధంగా 'నూతన మధ్య ప్రాచ్యాన్ని (న్యూ మిడిల్ ఈస్టు) నిర్మిస్తానని జూనియర్ బుష్ గడ్డెనెక్కిన వెంటనే ప్రకటించాడు. తన ఈ నూతన మధ్య ప్రాచ్య స్థాపనకి సద్దామ్ ప్రభుత్వం అడ్డంకిగా వుందన్నాడు. తన తండ్రి సీనియర్ బుష్ దారిలో ముందడుగు వేశాడు. ఇరాక్ ను ఆక్రమించకుండా ప్రపంచ ప్రజలకి మేలు జరగదన్నాడు. మధ్య ప్రాచ్యవనరులు నియంతల గుత్త ఆస్తులుగా మారే ప్రమాదం వుందన్నాడు. వారిని కూల్చాలన్నాడు. అన్నంత పనీ చేసేశాడు. 2003 మార్చిలో సద్దామ్ ప్రభుత్వాన్ని కూల్చుటకై ఇరాక్ పైకి అమెరికా దండెత్తింది. ఇరాక్ ఆక్రమణకి ముందు ముడి చమురు పీపా ధర పాతిక డాలర్లు మాత్రమే! ఇరాక్ ను దురాక్రమించి ఐదున్నర ఏండ్లు కూడా కాలేదు. కానీ ఆయిలు ధర ఐదున్నర రెట్లు దాటిపోయింది. దీనికి బుష్ ప్రభుత్వం ఏం చెబుతుంది?

ఆయిలు ధరలు ఇప్పుడు ప్రపంచ దేశాలను గడగడ వణికిస్తున్నాయి. ధరలు నింగిని అంటాయి. ధరల సూచిక విపరీతంగా పెరిగింది. నిరుద్యోగం పెరిగింది. ప్రపంచ ప్రజలతోపాటు అమెరికా ప్రజలకి కూడా ఆయిలు వేడి తాకింది. నిజం చెప్పాలంటే అమెరికన్లకే ఇది పెద్ద షాక్! ఆయిలు ధరల భారాలకి అమెరికా ప్రజలు నేడు

విలవిలలాడుతున్నారు. ఇరాక్ మీద యుద్ధాన్ని 2003 మార్చి 20న అమెరికా ప్రారంభించింది. 1.5.2003న యుద్ధం ముగిసిందని జార్జి బుష్ బాగ్దాద్ లో విజయగర్వంతో ప్రకటించాడు. అనాటి నుంచి ప్రతి ఏటా మే మొదటి వారంలో అమెరికాలోని పెట్రోలు, డీజిల్ రిటైల్ ధరల పట్టికను కింద యివ్వడమైనది. అమెరికా ధరలను సెంటర్ లో, తూకాన్ని గ్యాలన్లలో యివ్వడమైనది. (ఒక డాలరుకి వంద సెంటర్లు! ఒక గ్యాలన్ కి 3.785 లీటర్లు) అనాటి భారతదేశ మారకపు రేట్ల ప్రకారం లీటరు ధరను రూపాయలలో కూడా యివ్వడమైనది. పైసలను సౌలభ్యం కోసం రూపాయగా సవరించడమైనది.

| అమెరికా నగరాలలోని పెట్రోలు బంకుల్లో రిటైల్ ధరల పట్టిక | | |
|---|------------------------|------------------------|
| తేది | పెట్రోలు | డీజిల్ |
| పెట్రోలు బంకుల్లో కింది | అమెరికాలో | అమెరికాలో |
| తేదీల నాటి ధరలు | (గ్యాలన్ కి సెంటర్ లో) | (గ్యాలన్ కి సెంటర్ లో) |
| 6.5.2002 | 139 | 130 |
| 5.5.2003 | 151 | 148 |
| 3.5.2004 | 184 | 178 |
| 2.5.2005 | 224 | 226 |
| 8.5.2006 | 291 | 290 |
| 7.5.2007 | 305 | 279 |
| 5.5.2008 | 361 | 415 |

మన దేశ ప్రజలకి తేలిగ్గా అర్థం కావడానికి గ్యాలన్లని లీటర్లలోకి మారుద్దాం! అమెరికాలో ఒక లీటరు పెట్రోలు ధర ఇరాక్ యుద్ధానికి ముందు 40 సెంటర్లు వుండేది. (ఒక డాలరుకి రెండున్నర లీటర్లు) ఇప్పుడది లీటరుకి 90 సెంటర్లకి చేరింది. (డాలరుకి దాదాపు లీటరు) అదే విధంగా డీజిల్ ధర కూడా 2 శాతం తక్కువతో ఆ రోజు 39 సెంటర్లు వుండేది. ఈ రోజు అది 110 సెంటర్లకి చేరింది. ఇరాక్ యుద్ధం తర్వాత గడిచిన ఐదేండ్ల కాలంలో పెట్రోలు ధర 125 శాతం పెరిగితే, డీజిల్ ధర సుమారు 180 శాతం పెరిగింది. (2008 మే మొదటి వారం వరకే ఈ

పి ప్రస్తావన

లెక్కలు పరిమితం! ఆ తర్వాత పెరిగిన శాతాలను లెక్కించలేదు). ఇరాక్, ఆప్టనిస్టాన్ యుద్ధాల వల్ల అమెరికా ఆర్థిక వ్యవస్థ నేడు తీవ్రంగా దిగజారింది. రెండవ 'ప్రపంచ యుద్ధం, కొరియా వియత్నాం యుద్ధాల కంటే ఎక్కువగా అమెరికా నష్టపోయిందని అంతర్జాతీయ ఆర్థిక, రాజకీయ విశ్లేషకులు సాక్ష్యాధారాలతో వివరిస్తున్నారు. ఇటీవల ఇద్దరు నోబుల్ బహుమతి గ్రహీతలు రచించి సంచలనం రేకెత్తించిన 'మూడు ట్రీలియన్ల డాలర్ల యుద్ధం' అను గ్రంథం ఈ వాస్తవాలను కళ్ళకు కట్టినట్లు బహిర్గత పరిచింది. అయితే ఇలాంటి విశ్లేషకులు సైతం లెక్క కట్టని మరెన్నో నష్టాలను ఈనాడు అమెరికా పౌర సమాజం అనుభవిస్తున్నది. ఈ పెట్రోలు, డీజిల్ ధరలు ఇంత అనూహ్యంగా యుద్ధాల వల్లనే పెరిగాయి. తత్ఫలితంగా నేడు జరిగే నష్టాలను కూడా లెక్కిస్తే, యుద్ధం అమెరికాను ఎంతగా కృంగదీస్తున్నదో అర్థమౌతుంది. వాటి వివరాలను కూడా కింద యివ్వడమైనది.

అమెరికాలో రోజుకి ఒక కారు సగటున 58 మైళ్ళు ప్రయాణిస్తున్నది. ఒక గ్యాలన్ పెట్రోలు 30 మైళ్ళ దూరం వస్తుంది. అంటే దాదాపు ఒక కారుకి సగటున రోజుకి 2 గ్యాలన్లు ఆయిలు ఖర్చు అవుతుంది. ఇరాక్ యుద్ధానికి ముందు 2 గ్యాలన్ల పెట్రోలు ధర 3 డాలర్లు వుండేది. అది ఈ ఏడాది మే మొదటి వారానికి ఏడుంబావు డాలర్లకి చేరింది. ఇది జూలై మొదటి వారానికి 8 డాలర్లకి కూడా చేరింది. అంటే సుమారు 170 శాతం పెరిగింది. ఒక కారు యజమానికి ఈ ఐదేండ్లలో సగటున రోజుకు 5 డాలర్లు అదనపు భారం పడింది. ఈ లెక్కన ఏడాదికి పెరిగిన అదనపు ఆర్థిక భారాన్ని గుణించుదాం!

ఇలా లెక్కించే ముందు సహజమైన ఆయిలు ధరల పెరుగుదలను కూడా లెక్కలోకి తీసుకోవాల్సి వుంది. యుద్ధాల వల్ల హఠాత్తుగా పెరిగే అదనపు ధరల పెరుగుదల శాతాన్నే లెక్కించాలి. సహజ పెరుగుదల శాతాన్ని మినహాయించాలి. 2003లో ఇరాక్ యుద్ధానికి ముందు ఐదేండ్లలో ముడి చమురు ధరల పెరుగుదల 25 శాతంగా వుంది. ఒక వేళ ఇరాక్ మీద అమెరికా యుద్ధమే చేయకపోయినా ఈ ఐదేండ్ల గ్యాలన్ల

కాలంలో పెరిగే సహజ ఆయిలు ధర పెరుగుదలను లెక్కలోకి తీసుకోవాల్సి వుంటుంది. యుద్ధానికి ముందు ఐదేండ్ల కాలంలో 25 శాతం ఆయిలు ధరలు పెరిగాయి. ఒక స్వంత కారుకి రోజుకి 2 గ్యాలన్ల పెట్రోలుకి 2003లో 3 డాలర్ల ఖర్చు అయ్యింది. యుద్ధం జరక్కపోయినా, దాని మీద '25 శాతం పెరుగుదలను లెక్కిస్తే 3.75 (మూడు ముప్పావు) డాలర్లకి చేరి వుండేది. కానీ ఇరాక్ యుద్ధం వల్ల అసాధారణంగా పెరిగి 8 డాలర్లకి చేరింది. అంటే నాలుగుంబావు (4.25) డాలర్లు కేవలం యుద్ధం వల్లనే పెరిగింది. (లెక్కల సౌలభ్యం కోసం నాలుగు డాలర్లుగానే లెక్కించుదాం). (క్రింది పట్టికను చూడండి)

అమెరికా ప్రస్తుత జనాభా 30 కోట్లు! అక్కడి మొత్తం 11 కోట్ల కుటుంబాలున్నాయి. ప్రతి కుటుంబానికి 1.9 స్వంత కార్లు వున్నాయి. (అంటే ప్రతి 20 కుటుంబాలకి 19 కార్ల చొప్పున) అమెరికాలో మొత్తం 21 కోట్ల స్వంత కార్లు వున్నాయి. ఈ లెక్క ప్రకారం యుద్ధ పెట్రో భారాన్ని లెక్కిద్దాం!

యుద్ధం వల్ల అమెరికాలో కేవలం స్వంతకార్లకి వినియోగించే ఆయిలు రేట్ల పెరుగుదల ఏటా 30 వేల కోట్ల డాలర్లకి చేరింది. అంటే 300 బిలియన్ డాలర్లు! అయితే ఇది కాకుండా ఇంకా యుద్ధం వల్ల పెరిగిన సహజ వాయువు, వ్యయమెంత? ప్రభుత్వ రవాణారంగ ఆయిలు ఖర్చు ఎంత? యుద్ధ నౌకలు, విమానాలు, తదితరాలకు వినియోగించే ఆయిలు వ్యయం ఎంత? మొత్తం అమెరికా మోసే ఆర్థిక భారం ఎంత? అమెరికా ప్రజలు కార్లు, కాలే గ్యాస్ ధరల భారాలను ప్రత్యక్షంగా భరిస్తారు. యుద్ధం కోసం చమురు, ఇతర చమురు ఆధారిత పదార్థాల ధరల పెరుగుదలను పరోక్షంగా భరిస్తారు. ఇవన్నీ కలిసి అమెరికన్లని నేడు తీవ్రంగా కృంగదీస్తున్నాయి. అమెరికా ప్రజల ఆర్థికపతనోన్ముఖ ప్రయాణాన్ని ముడి చమురు ధరలు వేగవంతం చేస్తున్నాయి.

యుద్ధ సన్నాహాల నుంచే అమెరికా పౌర సమాజంలోని ఒక పలచని ఉపరితల మేధో పొరకి చెందిన అత్యల్ప సంఖ్యాకులు నిరసన వ్యక్తం చేయసాగారు. యుద్ధం ప్రారంభమయ్యాక వారి నిరసన పెరిగింది. బాడీ బ్యాగుల ఆగమనంతో ఈ అసమ్మతి పొర బలపడ సాగింది. యుద్ధం వల్ల ఫెడరల్ బడ్జెట్ అస్తవ్యస్తతకు గురౌతున్న కొద్దీ నిరసించే సంఖ్య పెరగసాగింది. యుద్ధ భారాన్ని ప్రత్యక్ష పరోక్ష పన్నుల రూపంలో మోస్తున్న కొద్దీ ఈ పొర పై నుంచి కిందికి విస్తరించ సాగింది. ముఖ్యంగా ఇటీవల ఆయిలు షాక్ తో పరిస్థితి మరింత మారింది. ఇంటింటా స్వంతకార్లు వున్న అమెరికన్ పౌర సమాజాన్ని తాజా ఆయిల్ షాక్ తీవ్రంగా దెబ్బతీసింది. పైగా ఒకవైపు నాలుగైదు బహుళ జాతి ఆయిలు వ్యాపార సంస్థలు ఏనుగులవలె బలుస్తుంటే, మరోవైపు కోట్లాది పేద అమెరికన్లు ఆయిలు కొనలేక తమ కార్లను షెడ్డుల్లో పెట్టేస్తున్నారు. ఇప్పుడు అక్కడ అందరూ ఇరాక్ తో యుద్ధం తమతో యుద్ధంగా భావించే పరిస్థితి ఏర్పడింది.

ఇరాక్ తో యుద్ధం ఆయిలు సరళీకరణకోసం కాదని ఇప్పుడు అందరికీ తెలిసి పోయింది. మధ్య ప్రాచ్యంలో యుద్ధాగ్నులను రగిలించిన అమెరికా అక్కడి ఆయిలు వనరులను గుర్తాధిపత్యంలోకి తెచ్చుకున్నది. వాటిని బడా బహుళ జాతి ఆయిలు కంపెనీలకి బుష్ ప్రభుత్వం అప్పగించింది. ఇరాక్ ప్రజల సాయుధ విమోచనోద్యమం ఎదుట అమెరికన్ సామ్రాజ్యవాదం చావు దెబ్బలు తింటున్నది. ఏ రోజైనా ఇరాక్ ను విడిచి పెట్టాల్సి రావచ్చని తనకి తెలిసి పోయింది. ఇరాన్ నుంచి కూడా ప్రతిఘటన ఎదురౌతున్నది. అందుకే సౌదీ, కువైట్ వంటి తన తొత్తు దేశాల అండతో దీపం వుండగానే ఇల్లు చక్కబెట్టుకోవాలని బుష్ ప్రభుత్వం చూస్తున్నది. స్పెక్యులేటర్లను దింపింది. కృత్రిమంగా ఆయిలు ధరలను పెంచింది. అదనపు విలువ అధికంగా, అదనంగా వుండాలని విశ్వసించే సరళీకరణఆర్థిక వేత్త చిదంబరం సైతం బ్యారెల్ ధర 60 డాలర్లు హేతుబద్ధంగా వుంటుందన్నాడు. అంతకంటే మించిన సొమ్ము కృత్రిమ ధరేనని చిదంబరం సైతం చెప్పక తప్పడం లేదు. ఇంతటి నిలుపు దోపిడీకి నేడు అమెరికన్ ప్రజలు కూడా బలౌతున్నారు.

అందుకే వియత్నాం యుద్ధ కాలం నాటి అంతర్యుద్ధ పరిస్థితులు సమీప భవిష్యత్తులోనే అమెరికాలో సంభవించవచ్చని అంతర్జాతీయ రాజకీయ విశ్లేషకులు జోస్యం చెబుతున్నారు. ఏం జరుగుతుందో వేచి చూద్దాం!

| ఇరాక్ యుద్ధం వల్ల అమెరికా ప్రజల మీద పెరిగిన అదనపు ఆయిలు ఆర్థిక భారం | | | | | | |
|---|-----------|-----------|--------------------------|-----------|--|---------------|
| | ఒక కారుకి | | ఒక అమెరికాన్ కుటుంబానికి | | అమెరికాలోని మొత్తం 21 కోట్ల స్వంతకార్లకి | |
| | డాలర్లలో | రూపాయల్లో | డాలర్లలో | రూపాయల్లో | డాలర్లలో | రూపాయలలో |
| రోజుకి | 4 | 172 | 7.6 | 327 | 840000000 | 3612000000 |
| నెలకి | 120 | 5160 | 228 | 9810 | 25200000000 | 1083600000000 |
| ఏడాదికి | 1440 | 61220 | 2736 | 117720 | 302400000000 | 1285620000000 |

వ్యవసాయ సంక్షోభం అసలు విలన్

ప్రపంచ వాణిజ్య సంస్థ

భారత వ్యవసాయ రంగం సంక్షోభంలో చిక్కుకుందని, వ్యవసాయం నానాటికీ గిట్టుబాటు కాకుండా పోతోందని అంటున్నారు. దీనికి ప్రభుత్వ విధానాలది తప్పని సరిగా కొంత బాధ్యత ఉంటుంది. అయితే ఐదేళ్లకు ఒకసారిగా ఓటర్ల దగ్గరకు వెళ్లాల్సిన అగత్యం ఉన్న రాజకీయ పార్టీలు తెలిసి తెలిసి ప్రజలకు నష్టం కలిగించే నిర్ణయాలు తీసుకుని తాము కూర్చున్న కొమ్మను తామే నరుక్కోవు కదా! ప్రభుత్వాల విధానాలను ప్రభావితం చేసే ఇతరేతర అంశాలు ఉండే అవకాశం ఉంది కదా! ఈ దృక్పథం నుంచి ఆలోచిస్తే ప్రపంచ వాణిజ్య సంస్థ నిర్వహిస్తున్న పాత్రను తక్కువ అంచనా వేయడానికి వీలు లేదు. ఇటీవల వ్యవసాయ వాణిజ్యంపై జరిగిన దోహా రౌండ్ చర్చలు విఫలం అయినాయి. ప్రపంచ వాణిజ్య సంస్థ వర్తమాన దేశాల ప్రయోజనాలను, మరి ప్రధానంగా ఈ దేశాల్లోని వ్యవసాయ రంగాన్ని కుదేలు చేస్తోంది. వ్యవసాయ రంగం సంక్షోభంలో చిక్కుకోవడానికి, ఆహార భద్రత కొరవడడానికి ఈ పరిణామం చాలా వరకు కారణం.

దోహా అభివృద్ధి ఎజెండా

ఇటీవల ప్రపంచ వాణిజ్య సంస్థలో భాగంగా వ్యవసాయ వాణిజ్యంపై దోహా రౌండ్ చర్చలు విఫలం కావడం చాలా నిరాశ కలిగించింది. ఈ చర్చలు విఫలం కావడానికి చైనా, భారత్ వంటి దేశాలు కారణమని నిందిస్తున్నారు. ఈ చర్చలు విఫలం కావడానికి కారణాలు ఏమిటి, దీనికి బాధ్యులు ఎవరు అని గమనించవలసిన అవసరం వుంది. ప్రపంచ వాణిజ్య సంస్థ ఒప్పందంలోని అంశాలు, ఆ సంస్థ నిష్పాక్షికతపై వర్తమాన దేశాలకు ప్రపంచ వాణిజ్య సంస్థ ఏర్పడినప్పటి నుంచే అనేక అనుమానాలు ఉన్నాయి. ప్రపంచ వాణిజ్య సంస్థ విధానాలు, కుదుర్చుకునే ఒప్పందాలు వర్తమాన దేశాలకు ప్రతికూలంగా ఉన్నాయి. దోహాలో జరిగిన చర్చలు ఈ పక్షపాత ధోరణిని గుర్తించి నిబంధనలను సమతూకంగా ఉండేట్లు చూడడానికే.

ఈ చర్చలకు ఎజెండా నిర్ణయించడానికి జరిగిన సంప్రదింపుల్లో 2001 నవంబర్లో ప్రపంచ వాణిజ్య సంస్థ నాల్గవ మహాసభలో కొంత మేరకు ముందడుగు వేసిన మాట నిజమే. అప్పుడు ఈ మహాసభకు హాజరైన 143 దేశాల వారు కలిసి దోహా ప్రకటనను ఆమోదించారు. “అంతర్జాతీయ వాణిజ్య ఆర్థికాభివృద్ధిలోనూ, పేదరిక నిర్మూలనలోనూ కీలక పాత్ర నిర్వహిస్తుంది” అని ఈ ప్రకటనలో నొక్కి చెప్పారు. ప్రపంచ వాణిజ్య సంస్థలోని అత్యధిక దేశాలు వర్తమాన దేశాలే అని కూడా ఈ ప్రకటనలో పేర్కొన్నారు. ఈ ప్రకటనలో నిర్ణయించిన కార్యక్రమంలో పేర్కొన్నారు. ఈ ప్రకటనలో నిర్ణయించిన కార్యక్రమం అంటే ఈ సందర్భాన్ని బట్టి మార్కెట్లు మరింత అందుబాటులో ఉండేట్లు చూడడం, నిబంధనల్లో సమతూకం ఉండేట్లు చూడడం, ప్రయోజనాలు నిర్దిష్టంగా ఉండడం, సాంకేతిక సహాయం నిలదొక్కుకునేట్లు ఉండడం, దానికి ఆర్థిక సహాయం అందజేయడం, సామర్థ్యాన్ని పెంపొందించే కార్యక్రమాలు కీలక పాత్ర నిర్వహిస్తాయి అని కూడా ఈ ప్రకటనలో వక్కాణించారు.

వర్తమాన దేశాలు - వ్యవసాయ వాణిజ్యం

ప్రపంచ వాణిజ్యంలో వ్యవసాయ వాణిజ్యం కేవలం 8 శాతం మాత్రమే. కాని వర్తమాన దేశాలలోని రైతుల జీవనోపాధికి సంబంధించినంత వరకు ఇది చాలా ప్రధానమైంది. వర్తమాన దేశాలు వ్యవసాయ ఉత్పత్తులను దిగుమతి చేసుకోవడం కూడా ఎక్కువే. చాలా వర్తమాన దేశాలు ఆహార ధాన్యాలను దిగుమతి చేసుకుంటాయి. ఇది అంతకంతకూ పెరుగుతోంది. అనేక దేశాలు అనేకానేక కారణాల వల్ల ఆహార దిగుమతి మీద ఆధారపడి ఉన్నాయి. చాలా దేశాలలో సహజవనరులు అపారంగా ఉన్నప్పటికీ అవి వెనుకబడి ఉన్నాయి. తమ దేశాల్లో ఆహార అవసరాలను తీర్చలేక పోతున్నాయి. లాటిన్ అమెరికాలోని, ఆఫ్రికాలోని అనేక దేశాలు సుసంపన్నమైన తమ భూములను ఆహారోత్పత్తికి వినియోగించు

కోలేక పోతున్నాయి. ఆ వ్యవసాయ క్షేత్రాలు అభివృద్ధి చెందనే లేదు. ఈ భూమి పత్రికలో సిసిరెడ్డి తన వ్యాసాల్లో పేర్కొన్నట్లుగా, ఈ దేశాల్లో ఉన్న సదుపాయాలను వినియోగించుకోవడానికి కొన్ని ఆఫ్రికా దేశాలు ఇతర దేశాల వారిని అహ్వానించిన సంఘటనలున్నాయి. వ్యవసాయాభివృద్ధి ఇంకా తొలి దశలోనే ఉన్న అలాంటి చాలా దేశాలు సుంకాలను ప్రస్తుతం ఉన్న స్థాయిలోనే ఉంచాలని కోరుతున్నాయి. లేకపోతే ఆ దేశాల్లో స్వదేశీ వ్యవసాయ ఉత్పత్తుల ధరలు పెరిగిపోతాయి. ఈ దేశాలు వ్యవసాయాభివృద్ధికి ప్రోత్సాహకాలు ఇవ్వాలని కూడా అంటున్నాయి. అమెరికా, యూరప్ సమాజంలోని దేశాలు తమ దేశాల్లోని రైతులకు భారీగా సబ్సిడీలు ఇచ్చి వ్యవసాయోత్పత్తులను ప్రపంచ మార్కెట్లో దిమ్మరించినంత కాలం ఆహార భద్రత సాధించడం అసాధ్యం.

స్వదేశీ ఆహారోత్పత్తికి ముప్పు

కొన్ని వర్తమాన దేశాలు మౌలిక సదుపాయాల్లో వెనుకబడి ఉన్నందువల్ల, సరఫరా సరిగ్గా లేనందువల్ల అంతర్జాతీయంగా పోటీ పడలేక పోవచ్చు. ఈ దేశాలలో ఇతర ఉత్పత్తులను చేపట్టే అవకాశాలు కూడా పరిమితంగా ఉండొచ్చు. ఈ ప్రతిబంధకాలను తొలగించకుండా సరళీకరణవిధానాలను అమలు చేస్తే విస్తృతమైన అభివృద్ధి లక్ష్యాలు దెబ్బతినడంతోపాటు తమ ఆహార భద్రతకు కూడా ముప్పు ముంచుకు వస్తుందని ఆందోళన పడుతున్నాయి. ఆహార భద్రతపై వాణిజ్య సంస్కరణల ప్రభావం ఎలా ఉంటుందన్న విషయంలో వివిధ దేశాలలో జరిగిన అధ్యయనాలు తెలియజేస్తున్నాయి. కాని ఈ అంచనాలు

ప్రతి దేశ సంస్కరణకే

సమగ్రమైనవి కావు. కొన్ని అధ్యయనాల్లో సరళీకరణవల్ల పేదరికం తగ్గిందని, ఆహార భద్రత పెరిగిందని తేలింది. కాని మరికొన్ని అధ్యయనాల్లో ఫలితాలు దీనికి పూర్తిగా భిన్నంగా ఉన్నాయి. ఇటీవల ఆహార వ్యవసాయ సంస్థ (ఎస్ఎఐ) నిర్వహించిన సర్వేలో అభివృద్ధి సాధించడంలో తొలిదశలో ఉన్న దేశాల్లో వాణిజ్య సంస్కరణలు ఆహార భద్రతను దెబ్బతీస్తున్నాయని తేలింది. ఉత్పాదకతను పెంచడానికి, ఉపాధి అవకాశాలను కొనసాగించడానికి అనువైన విధాన నిర్ణయాలు తీసుకోకుండా సంస్కరణలు అమలు చేస్తే ఆహార భద్రత దీర్ఘకాలికంగానూ, మధ్య కాలికంగానూ దెబ్బతింటుందని తేలింది.

ఎవరికి ప్రయోజనం?

ఉరుగ్వే రౌండ్ చర్చల వల్ల వర్తమాన దేశాలు ఇప్పటికీ నిరాశగానే ఉన్నాయి. దోహా చర్చలు అయినా తమ ప్రత్యేక పరిస్థితులను అవసరాలను దృష్టిలో ఉంచుకోవాలని వర్తమాన దేశాలు ఆశించాయి. తమ వ్యవసాయ రంగం పోటీకి తట్టుకుని నిలబడలేని స్థితిలో ఉన్నప్పుడు సుంకాలు తగ్గించడం వల్ల దిగుమతులతో పోటీని ఎదుర్కోవాల్సి వస్తుందని, దీనివల్ల వ్యవసాయాభివృద్ధి, ఆహార భద్రత, ఆదాయాలు, ఉపాధి అవకాశాలు దెబ్బతింటాయని వర్తమాన దేశాలు ఆందోళన వ్యక్తం చేస్తున్నాయి. వాస్తవమైన ఈ ప్రమాదాలు ఉన్నప్పుడు సరళీకరణవల్ల పొందే ప్రయోజనాలు ఏమీ ఉండవు. ఉరుగ్వే రౌండ్ చర్చల వల్ల చాలా వర్తమాన దేశాలకు ఒరిగిందేమీ లేదు. సరళీకరణ మరింతగా కొనసాగితే దానివల్ల అభివృద్ధి చెందిన దేశాలకే, సంపన్న దేశాలకే ప్రయోజనం సమకూరుతుందని అనేక అధ్యయనాల్లో తేలింది.

అందువల్ల తమ దేశాల్లోని వ్యవసాయ రంగాలలో అభివృద్ధి సాధించాలంటే భిన్నమైన పరిస్థితులను దృష్టిలో ఉంచుకోవాలని దోహా చర్చల్లో పాల్గొన్న వర్తమాన దేశాలు వాదిస్తున్నాయి. వాణిజ్య సంస్కరణలను అమలు చేసేటప్పుడు పట్టు విడుపులకు తావు ఉండేట్లు సంప్రదింపులు జరగాలన్నది ఈ దేశాల వాదన.

ప్రత్యేక భిన్నమైన వైఖరి అవశ్యకత

ప్రపంచ అభివృద్ధి స్థాయి వ్యత్యాసాలతో కూడుకుని ఉంది. అలాంటి పరిస్థితి ఉన్నప్పుడు ఏ వాణిజ్య వ్యవస్థ అయినా ఈ వ్యత్యాసాలను గుర్తించాలి. వీటి ఆధారంగా ప్రత్యేకమైన రీతిలో వ్యవహరించాలి. వర్తమాన దేశాల విషయంలో ప్రత్యేక, భిన్నమైన వైఖరి

అనుసరించడం అంటే బహుళ పక్ష వాణిజ్య చర్చలు, విధానాల్లో పట్టు విడుపులు ఉండేట్లు చూడాలి. అభివృద్ధి లక్ష్యాలను, వాణిజ్య సరళీకరణవల్ల కొన్ని వర్తమాన దేశాల వ్యవసాయ ఉత్పత్తిపై, వాణిజ్యం, ఆహార భద్రతపై పడే ప్రతికూల ప్రభావాన్ని దృష్టిలో ఉంచుకోవాలి. అంతర్జాతీయ వాణిజ్య వ్యవస్థ వర్తమాన దేశాలలోని ఆహార భద్రతను, ప్రాధాన్యాలను దృష్టిలో ఉంచుకోవాలన్న విషయంలో విస్తృతమైన ఏకాభిప్రాయం ఉంది.

ప్రత్యేక రక్షణవ్యవస్థ

దిగుమతులు పెరగడం, దిగుమతుల వల్ల ధరలు తగ్గడం వల్ల పేద రైతులను కాపాడడానికి ప్రత్యేక రక్షణవ్యవస్థ ఒక సానుకూల చర్య. వర్తమాన దేశాలలో వాతావరణం అనుకూలించక పోవడం వల్ల, అభివృద్ధి చెందిన దేశాలు తమ ఉత్పత్తులను చౌకగా ఉంచేందుకు తమ రైతులకు భారీగా సబ్సిడీలు ఇవ్వడం వల్ల వర్తమాన దేశాల్లో దిగుమతులు పెరగొచ్చు. ఆహార ధాన్యాల లేదా వ్యవసాయ ఉత్పత్తులు ఆ పద్ధతిలో చౌకగా అందుబాటులోకి రావడం వల్ల వర్తమాన దేశాలలో వినాశనానికి దారీ తీస్తుంది. వర్తమాన దేశాలకు చెందిన సభ్య దేశాల కోసం ప్రత్యేక రక్షణవ్యవస్థను ఏర్పాటు చేస్తామని దోహా చర్చల్లో అంగీకరించారు. అప్పుడు వర్తమాన దేశాలు దిగుమతి ధరలు విపరీతంగా పెరిగినప్పుడు లేదా దిగుమతులు భారీగా పెరిగినప్పుడు దిగుమతి సుంకాలను భారీగా పెంచడానికి వీలు కలుగుతుంది.

ఈ సందర్భంలోనే 100 వర్తమాన దేశాల పిలుపు మేరకు భారత్ ప్రత్యేక రక్షణవ్యవస్థ కోసం ఇటీవల (జూలై 20-29) జరిగిన దోహా చర్చల్లో పట్టు బట్టింది. మూడు ఏళ్ల సగటుతో చూసినప్పుడు దిగుమతులు 40 శాతాన్ని మించితేనే ఈ ప్రత్యేక రక్షణవ్యవస్థను ఉపయోగించుకోవడానికి ఈ చర్చల్లో అంగీకరించారు. అయితే ఇలా మూడేళ్లపాటు వేచిచూడడం, దిగుమతులు 40 శాతం కన్నా మించి పెరిగే దాకా వేచి చూడడం వల్ల ఆ దేశాల్లో అప్పటికే స్థానిక రైతులకు తీవ్రమైన నష్టం జరిగి పోతోందని భారత్ వాదించింది. అప్పుడు ప్రత్యేక రక్షణవ్యవస్థ నిరూపయోగంగా తయారవుతుంది. అందువల్ల దిగుమతులు పెరిగిపోయిన వెంటనే లేదా దిగుమతుల ధరలు పెరిగిపోయిన వెంటనే ప్రత్యేక రక్షణవ్యవస్థను ఉపయోగించుకునే వీలు ఉండాలని భారత్ వాదించింది. అమెరికా ఈ ప్రతిపాదనకు అంగీకరించలేదు. చర్చలు విఫలం కావడానికి భారత్, చైనా, ఇతర వర్తమాన దేశాలే కారణం అని నింద వేసింది. అంటే ఘర్షణలెలా ఉందో స్పష్టం అవుతూనే ఉంది. వర్తమాన దేశాల ఆందోళన అంతా తమ దేశాల్లోని పేదలు, వారి ఆహార భద్రత గురించే. అభివృద్ధి చెందిన దేశాల దృష్టి అంతా వాణిజ్య ప్రయోజనాల మీదే.

వైఫల్యం

ఏదేళ్ల నుంచి జరుగుతున్న దోహా చర్చలు, ముఖ్యంగా వ్యవసాయ వాణిజ్యంపై జరుగుతున్న సంప్రదింపుల ధోరణిని బట్టి చూస్తే అమెరికా, యూరప్ సమాజంలోని దేశాలు తమ దేశాల్లో రైతులకు ఇచ్చే సబ్సిడీని తగ్గించడానికి ఎంత మాత్రం సిద్ధంగా లేవనీ అదే సమయంలో వర్తమాన దేశాలలో సుంకాలు తగ్గించాలనీ, ఆ దేశాల మార్కెట్లు తమకు అందుబాటులో ఉండాలని పట్టుబడుతున్నాయని అర్థం అవుతోంది. అభివృద్ధి చెందిన దేశాలు గనక కృత్రిమమైన తమ వ్యవసాయ సబ్సిడీలను తగ్గించుకుంటే దాని ద్వారా వర్తమాన దేశాల రైతులకు చాలా ప్రోత్సాహకాలు లభిస్తాయి. వారు తమ ఉత్పాదకతను, ఉత్పత్తిని పెంచడానికి ప్రోత్సాహం లభిస్తుంది. మా అంచనా ప్రకారం వర్తమాన దేశాల వ్యవసాయ ఉత్పత్తుల ఎగుమతులు 25 శాతం పెరుగుతాయి.

అమెరికా, అభివృద్ధి చెందిన దేశాల అనుచిత వైఖరిని చూస్తే ప్రపంచ వాణిజ్య సంస్థలో భాగంగా న్యాయమైన వ్యవసాయ వాణిజ్య ఒప్పందం కుదిరే అవకాశం కనిపించడం లేదు. తమ రైతుల ప్రయోజనాలను,, ఆహార భద్రతను పరిరక్షించుకోవడం కోసం అనేక వర్తమాన దేశాలు ద్వైపాక్షిక, ప్రాంతీయ వాణిజ్య ఒప్పందాలు కుదుర్చుకుంటున్నాయి. ఆసియా, ముఖ్యంగా అగ్నేషియాలో ఈ అవకాశం మెండుగా ఉంది.

(“ఈభూమి” అగస్టు 9-15 సంచిక సౌజన్యంతో...)

సామాజిక అభివృద్ధి కార్యక్రమాల ప్రతిపత్తి

(సామాజిక అభివృద్ధి)

పెద్ద మాంబట్టు గ్రామంలో నడికారు వయసున్న వాళ్ళంతా ఇండ్లలోనే ఉన్నారు. వాళ్ళకు చేసుకోవడానికి ఏ రకమైన పనులు లేక నిస్తేజంగా కూర్చోని ఉన్నారు. ఈ గ్రామంలో ప్రతివాళ్ళకు ఉద్యోగం ఇస్తాం. అప్పాస్ కాలనీ కట్టిస్తాం అంటూ వాగ్దానం చేసి భూముల్ని తీసుకొన్నారు. పట్టా భూములకు ఎకరానికి మూడు లక్షల యాభై వేలు, మూడు లక్షల ముప్పై వేలు ఎస్టేట్ భూమికి ఇచ్చారు. తిరిగి ఈ డబ్బుతో వారి ప్రక్క నున్న భూమి కొనుక్కోవాలంటే ఎకరానికి పది లక్షల ధర పలుకుతుంది. అందరికీ ఉద్యోగం ఇస్తామని చెప్పి కుటుంబంలో ఒక్కరికి మాత్రమే ఉద్యోగం ఇచ్చారు. కాలనీ కట్టిస్తామని కట్టించలేదు. మహిళలు బహిరంగంగా వెళ్ళడానికి కూడా లేకుండా ఫెన్సింగ్ పెట్టుకున్నారు. గొడ్డను మేపుకోవడానికి కూడా అవకాశాలు లేవు. కుటుంబంలో ఒకరికి ఇచ్చిన ఉద్యోగంతో కుటుంబంలోని ఐదారుగురు జీవించడానికి కష్టంగా వుంది. వీరికి ఇచ్చే జీతం బేసిక్ 2,801 రూ॥లు. మొత్తంగా మూడు వేల రూపాయల వరకు చేతికి వస్తే ఆరుగురు కుటుంబాన్ని వెళ్ళదీయలేక మహిళలు సతమతమవుతున్నారు. వరి, శనగ, మినుములు, కూరగాయలు పండించుకొని తిన్న తమకు ప్రతిదీ కొనుక్కోవడం కష్టంగా వుందనీ, నష్టపరిహారంగా వచ్చిన డబ్బు అవసరాలకు హరించుకొని పోతుందని చెప్పారు. ఇక ఇప్పుడు ఉద్యోగాలు ఇవ్వాలంటే 10వ తరగతి వరకు చదువుకొని వుండాలని అంటున్నారు. ఒక కొడుక్కి ఉద్యోగం వస్తే తక్కిన వాళ్ళు ఏమి చేయాలి? భూమి ఉంటే దున్నుకొని బ్రతికేవాళ్ళం. భూమి లేదు. ఉద్యోగం లేదు. మా జీవితాలను ధ్వంసం చేశారంటూ గ్రామ ప్రజలు ఆందోళన వ్యక్తం చేశారు.

సత్యవీడు శ్రీ సిటీ సెజ్

సత్యవీడు శ్రీ సిటీ సెజ్ ప్రకాశం, నెల్లూరు జిల్లాల మధ్య వుంది. ఈ సెజ్ కోసం వేలాది ఎకరాల భూసేకరణచేస్తున్నారు. భూసేకరణ చేస్తున్న గ్రామాలైన చిలమత్తూరు, సిద్ధం అగ్రారం, సంగంబాకం, మోపురపల్లి, చేరివి గ్రామాలను ప్రతినిధి వర్గం సందర్శించింది.

మద్రాసు వెళ్ళే నేషనల్ హైవే మీద శ్రీ సిటీ సెజ్ మానవవనరుల అభివృద్ధి కార్యాలయం ఆకర్షణీయంగా వుంది. అందులోకి వెళ్ళేసరికి ఆఫీసు రూమ్ దగ్గరలో ముగ్గురు రైతులున్నారు. ఏ పని మీద వచ్చారని పలకరించినప్పుడు తమ భూములు తీసుకొని డబ్బులు యివ్వలేదని ఒకరు, బిడ్డ పెట్టి కోసం, మరొకరు ఆరోగ్యం కోసం డబ్బు అవసరమయి అడగటానికి వచ్చామన్నారు. అధికారుల్ని కలవాలని అడిగినప్పుడే మేనేజర్ దగ్గరకు తీసికెళ్ళారు. సెజ్ ఎవరిది? ఏ నిర్మాణాలు జరుగుతున్నాయని ప్రశ్నించగా ప్రజలందరికీ ఉపాధి అవకాశాలు కల్పించాలనే లక్ష్యంతో విదేశాల్లో ఉన్న భారతీయులు ఈ సెజ్ను ఏర్పాటు చేస్తున్నారని చెప్పారు. అలాచీ లాంటి సంస్థ భూములు సేకరించడం ద్వారా కుటుంబంలో ఐదుగురు పని చేయగలిగివున్నా ఒక్కరికే ఉద్యోగం యిచ్చారు. మీరెట్లా ఉపాధిని కల్పిస్తారని అడిగినప్పుడు కుటుంబంలోని ముగ్గురికి ఉద్యోగాలిస్తామనీ, ఆయా కుటుంబాల్లో ఉన్న వాళ్ళకు ఉపాధి శిక్షణనిస్తున్నామని చూపించారు. ఐదు వందల మందికి అవకాశాలు కల్పించామని చెప్పారు. తీరా చూస్తే వారిచ్చే శిక్షణ కంప్యూటర్స్, టైలరింగ్, మెకానిజమ్, అగర్వీక్షుల తయారీ, వీటన్నింటిలో మొత్తం మూడు వందల మందికి శిక్షణనిస్తున్నారు. ఇంకా రెండు వందల మందికి సెక్యూరిటీ గార్డులుగానూ, తోట మాలీలుగా పనిచేస్తారు. శిక్షణపొందుతున్న వాళ్ళు, పనిచేస్తున్న వాళ్ళు అందరూ తమ భూముల్ని పోగొట్టుకున్న వాళ్ళే. దాదాపు ఐదువేల ఎకరాల భూమిని సేకరించినట్లు తెలిసింది. అధికార యంతంగా ఎంత భూమిని సేకరించబోతున్నారో, ఏవే పరిశ్రమలు పెట్టబోతున్నారనే ప్రశ్నలకు స్పష్టమైన సమాధానాలు ఇవ్వలేదు.

చిలమత్తూరు గ్రామంలో ఐదు వందల కుటుంబాలున్నాయి. వీరంతా వ్యవసాయం మీద ఆధారపడి జీవనం కొనసాగిస్తున్నారు. చెరువు నీళ్ళున్నాయి. నీటికి ఏ మాత్రం కొరతలేదు. ఇక్కడ పుష్కలంగా పంటలు పండే ప్రాంతం. వరి రెండు పంటలు పండిస్తారు. ఇది వేరుశనగ తదితర మెట్ట పంటలు కూడా పండిస్తారు. భూములివ్వమని అడిగితే ఈ గ్రామ ప్రజలు ఇవ్వమని చెప్పారు. ఒకరిద్దరు రైతుల దగ్గర భూమిని మధ్యవర్తుల ద్వారా కొనుగోలు చేశారు.

సిద్ధంఅగ్రారంలో ఎకరం రెండెకరాలున్న వాళ్ళు 50 కుటుంబాల దాకా ఉండారు. ఏ భూమి లేకుండా ఈ 50 కుటుంబాలున్నాయి. ఈ గ్రామంలో మూడు వందల ఎకరాల భూమిని సేకరించారు. అందులో 200 ఎకరాలు డిక్లరేషన్ పట్టాలు, 100 ఎకరాలు సొంత పట్టాలున్న భూములు. సొంత పట్టాలున్న భూమికి మాత్రమే పారుదలకు ఎకరాకు మూడు లక్షల రూపాయల చొప్పున, మెట్టకు రెండున్నర లక్షల చొప్పున చెల్లించారు. రైతుల దగ్గర కొన్న మొత్తం భూమికి డబ్బులు చెల్లించలేదు. ఎకరం భూమికిచ్చిన నష్టపరిహారంతో ప్రక్క ప్రాంతంలో కొంటే మూడు సెంట్ల భూమి కూడా రావడం లేదని గ్రామస్థులు తెలిపారు. ఒక్క బరెను పెట్టుకొని కుటుంబాన్ని నెట్టుకు రాగలిగాం. ఇప్పుడు ఎట్లా బ్రతకాలని అధికారులను ప్రశ్నిస్తే ఉపాధి హామీ 100 రోజుల పని చేసుకొని బ్రతకమన్నారని, వారిచ్చే రోజుల పనితో జీవితాలు గడవలేమని చెప్పారు. గ్రామ సర్పంచ్, ఎం.పి.టి.సిలు మధ్యవర్తులుగా వ్యవహరించి భూములు కొనుగోలు చేశారని, గ్రామ పెద్దలు, అధికారులు తమ జీవితాలతో ఆడుకుంటున్నారనీ, మొత్తం డబ్బులు చెల్లించకుండానే భూముల నుండి తరమడానికి చూస్తున్నారని వాపోయారు.

నలభై కుటుంబాలున్న సంగంబాకం గ్రామంలో 150 ఎకరాల భూమిని సేకరించారు. ఇందులో సొంత పట్టా 50 ఎకరాలు, డిక్లరేషన్ పట్టా 100 ఎకరాలు. మోతుబరి రైతులకు ఎక్కువ రేటు చెల్లించారు. వారిని దళారులుగా ఉపయోగించుకొని గ్రామంలో భూమిని

యూవన్

సేకరించారు. ఈ గ్రామంలో భూమికి చెల్లించిన డబ్బు దగ్గర అన్నదమ్ములకు వివాదం తలెత్తి గోపాలు అనే 35 సం॥రాల వ్యక్తి ఆత్మహత్య చేసుకున్నాడు. ఇతనికి నలుగురు పిల్లలున్నారు. భూములు తీసుకొనే ముందు మీరు ఆ భూములు ఐదు సంవత్సరాల వరకు చేసుకోవచ్చని చెప్పిన వారు ఆ భూముల్లోకి అడుగు పెట్టనివ్వక పోవడమేకాక తాము అమ్ముకొని ఇండ్లను సైతం ఖాళీ చేయాలని బెదిరిస్తున్నారని ప్రజలు చెప్పారు. ఆ భూములు చేసుకోవడానికి వెళ్ళిన రైతులను రిజర్వు పోలీసులతో బెదిరించి వెనక్కి పంపారు. ఈ గ్రామంలో పది మంది యువకులను సెక్యూరిటీ గార్డులుగా రిక్రూట్ చేసుకొని వారినే ఆ భూములకు కాపలాగా పెట్టారు. నవధాన్యాలు పండించుకొని గొడ్డు గోదాతో పచ్చగా బ్రతికిన తమ జీవితాల్ని ధ్వంసం చేశారనీ, ప్రాణం పోయినా ఇండ్లను మాత్రం ఖాళీ చేసేది లేదన్నారు.

మోపురపల్లి గ్రామంలో నీటిపారుదల ఉన్న 500 ఎకరాల భూమిని స్వాధీనం చేసుకొన్నారు. 150 కుటుంబాలున్న ఈ గ్రామంలోని యువకుల్లో 10 మందిని సెక్యూరిటీ గార్డులుగా పెట్టుకొన్నారు. సొంత పట్టాలు 300 ఎకరాలకు, డిక్లరేషన్ పట్టాలు 200 ఎకరాలకున్నాయి. భూములు స్వాధీనం చేసుకొన్నారు కాని డబ్బును అంతా చెల్లించలేదు. జమునమ్మ అనే రైతు మహిళ తనకు ఐదు లక్షలు యివ్వాలివుండగా 2 లక్షలు మాత్రమే ఇచ్చారని చెప్పారు. తన కొడుకు ఎం.సి.ఎ మొదటి సంవత్సరం చదివి మానేశాడు. ఉద్యోగం యివ్వమని అడిగిన ఈశ్వరమ్మకు ఏ ఉద్యోగాలా లేవని చెప్పారు. అంత చదువు చదివిన తన కొడుకు సెక్యూరిటీ గార్డుగా ఏమి చేస్తాడని ఆమె పంపలేదు. ఐదవ తరగతి చదివిన వారికి ఏమి ఉద్యోగం ఇస్తామని అన్నారని మరో మహిళ చెప్పారు. మొత్తం ఒకేసారి చెల్లించక పోవడంతో చేతికి వచ్చిన డబ్బును గతంలో చేసిన అప్పులకు సర్దుకొని, ఇప్పుడు ఇక ఖాళీ చేతులు మాత్రమే ఉన్నాయి. ఉద్యోగాలు ఇంటింటికి అని చెప్పి భూములను లాకున్నారు. ఉద్యోగాలు లేక, భూములు లేక ఆకలితో మాడి చావాల్సిందేనా! మేము ఏందుకు మా భూముల్ని ఇవ్వాలి అంటూ అమాయకంగా ప్రశ్నించారు.

చేరివి గ్రామంలో 54 కుటుంబాలున్నాయి. వీరికి చెందిన 730 ఎకరాల భూమిని ఎకరానికి మూడు లక్షలు, రెండున్నర లక్షల చొప్పున ఇచ్చి తీసుకున్నారు. వచ్చిన డబ్బుతో ప్రక్కన కొనడానికి భూములు రావు కనుక ఇండ్లను కట్టుకున్నారు. లక్షలు పెట్టి కట్టుకున్న ఇళ్లను సైతం ఖాళీ చేయమంటున్నారు. ఈ గ్రామంలో భూములు పోగొట్టుకున్న ఐదుగురు వ్యక్తులు చనిపోయారు. వూడిసె ఆకు విషంగా తీసుకొని చచ్చిపోవడం తప్పితే మరో మార్గం కనబడదట లేదన్నారు. మాకు ఎకరానికి మూడు లక్షలిచ్చి ఎకరా 30 లక్షల

రూ॥లకు అమ్ముకొన్నారని చెప్పారు. రైతాంగానికి వచ్చిన నష్టపరిహారం బ్యాంకులో వేయగానే గతంలో చేసిన అప్పుకు జమ చేసుకున్నారు. దీనితో ఇండ్లు, భూములు కోల్పోయి డబ్బులు చేతికి రాక వెంకట్రామయ్య అనే రైతు ఆత్మహత్య చేసుకున్నాడు. వచ్చిన డబ్బుల్ని అనవసరంగా తగలేస్తున్న భర్తలతో తగువులుబడి ఉయ్యాలమ్మ, మునిరత్నం అనే మహిళలు మనోవ్యాధితో చనిపోయారు.

దేశంలోని సుభిక్షమైన లక్షలాది ఎకరాల వ్యవసాయ భూములను, ప్రకృతి సహజమైన అటవీ సంపద, సముద్ర సంపద, భూగర్భ ఖనిజ సంపదను బహుళజాతి సంస్థలు దోచుకోవడానికే ప్రభుత్వాలు ప్రత్యేక ఆర్థిక మండళ్ళను ఏర్పరుస్తున్నాయి. ఉపాధి అవకాశాలు కల్పించి, అభివృద్ధి చేయడానికే ఈ సెజ్లని ప్రజల్ని మభ్యపెడుతున్నారు. ఇప్పటి వరకు ప్రతిపాదించిన సెజ్లలోకానీ, కోస్ట్లలోకానిదానిలోకాని వస్తున్న పరిశ్రమలు ఏమిటో, వాటికి ఎంత భూమి కావాలో స్పష్టంగా ప్రకటించకుండానే రాష్ట్రంలో వేలాది ఎకరాల భూసేకరణజరుగుతుంది. నిర్మాణఅవసరాల కంటే కంపెనీలు రియల్ ఎస్టేట్ వ్యాపారం చేసుకోవడానికి వీలుగా ఎక్కువ భూముల్ని ప్రభుత్వం అప్పగిస్తున్నది. రైతులు భూముల అమ్మకానికి సిద్ధంగా లేకపోయినా మభ్యపెట్టి, భయపెట్టి సామదాన భేద దండోపాయాల ద్వారా భూసేకరణచేస్తున్నారు. ఇష్టం లేకపోయినా బలవంతంగానైనా ప్రభుత్వం తీసుకుంటుందనే భయంతో భూముల్ని ఇస్తున్నారు. వాటికి వచ్చిన నష్టపరిహారంతో వేరే చోట భూములని కొందామనుకున్నా కొనలేక పోతున్నారు. కోల్పోయిన భూమిలో నాలుగో వంతు భూమిని కూడా నష్టపరిహారంతో కొనలేక పోతున్నారు. భూములకిచ్చే నష్ట పరిహారం బ్యాంకులో జమచేస్తున్నారు. బ్యాంకుల్లో అప్పటికే ఉన్న అప్పుల క్రింద జమ చేసుకుంటున్నారు. ఇటీవల రైతాంగ అప్పుల రద్దును ప్రభుత్వం ప్రకటించింది. దీన్ని భూములు కోల్పోయిన రైతులు పొందలేక పోయారు. నష్టపరిహారపు డబ్బు నుండి జమ చేసుకొన్నారు. వేరే పనులేమీ దోరక్క పోవడం వల్ల చేతికొచ్చిన డబ్బు రోజువారీ ఖర్చులకు హరించుకు పోతుంది. ఈ గ్రామాలలోని వ్యవసాయ కూలీలకు, కౌలు రైతులకు యేలాంటి నష్టపరిహారం చెల్లించడం లేదు. భూములు కోల్పోయిన వారికి ఉద్యోగాలిస్తామని హామీలిచ్చినా ఆచరణలో మాత్రం అవి అమలు కావడం లేదు.

నెల్లూరు జిల్లా మాంబట్టు గ్రామంలో ఏర్పాటు చేసిన చైనా వారి అలాచీ బూట్ల కంపెనీలో గ్రామస్థులందరికీ ఉద్యోగాలివ్వలేదు. ఇండ్లు నిర్మించి ఇవ్వలేదు. ఇలా ప్రజలకు సరైన ఉపాధి అవకాశాలు లభించక పోవడంతో ఆర్థికంగా, మానసికంగా కృంగి పోతున్నారు. ఆత్మహత్యలకు పాల్పడుతున్నారు. అరకొరగా వచ్చిన నష్టపరిహారాన్ని సహితం కుటుంబాల్లోని పురుషులు తాగుడికి, ఇతర దురలవాట్లకు తగలేస్తుంటే మహిళలు భర్తలతో తగాదా పడుతున్నారు. ఈ తగాదాల్లో భర్తలు భార్యల్ని తన్ని తగలేస్తున్నారు లేదా జల్సగా ఖర్చుపెట్టుకోవడానికి ఇళ్ళను వదిలి వెళ్ళిపోతున్నారు. దీనితో కుటుంబాల్లోని స్త్రీలు చేయడానికి పనుల్లేక, కుటుంబాలను పోషించలేక ఆత్మహత్యలు చేసుకుంటున్నారు.

ఏ గ్రామానికి వెళ్ళినా తమ వ్యధాభరిత జీవితాల్ని మామూలు పరిచారు. పేద వర్గాలకు ఇచ్చిన అస్సైన్, ఇనాం, బంజరు భూములను అమానుషంగా లాక్కుంటున్నారు. రైతాంగ సంక్షేమం గురించి జపం చేస్తున్న రాజశేఖర్ రెడ్డి ప్రభుత్వం ఆరుగాలం పంటలు పండే భూముల నుండి రైతాంగాన్ని వెళ్ళగొడుతున్నారు. ప్రకృతి వనరులపై ఆధారపడి జీవిస్తున్న మత్స్యకారుల జీవనాన్ని కొల్లగొడుతున్నారు. ప్రకృతి ప్రశయాలకు అడ్డుకట్ట వేసే మడ అడవుల్ని సహితం వదలకుండా కోస్ట్లలో కారిడార్లు కేటాయిస్తున్నారు. మడ అడవుల్ని నిర్మూలించడం చట్ట ప్రకారం నేరం. ఆ నేరాన్ని కప్పిపుచ్చుకోవడానికి మసిపూసి మారేడుకాయ చేస్తున్నారు. అడ్డదార్లు తొక్కుతున్నారు. మత్స్యకారులు, దళితులు, రైతులు, వ్యవసాయ కూలీలు ఎవరికీ తినడానికి తిండి లేకుండా చేస్తున్న ఈ సెజ్లు, కోస్ట్లలో కారిడార్లు వద్దని మొత్తుకుంటున్నా, వారి అభిప్రాయాలను పరిగణనలోనికి తీసుకోవడం లేదు. స్వంత భూములకు నష్టపరిహారం యిచ్చి, ఇండ్లకు ఎక్కడో స్థలం చూపిస్తే సరిపోతుందని ప్రభుత్వం భావిస్తున్నది. యాజమాన్య హక్కులు లేకుండా భూముల్ని సాగుచేసుకుంటున్న వారికీ, అలాగే సముద్రంపై ఆధారపడి జీవించే ప్రజలకు జీవనం అంటూ లేకుండా పోతే వారి

పుట్టెడు అవకతవకలు, అక్రమాలతో ఆదివాసీలకు అటవీ హక్కులు దక్కేనా?

రాష్ట్రంలో అటవీ హక్కుల గుర్తింపు చట్టం-2006 అమలు విషయంలో ఆంధ్రప్రదేశ్ ముందున్నదనీ, రాష్ట్రంలో 10 లక్షల ఎకరాలకు సంబంధించిన వివాదాలు పరిష్కారం అవుతాయనీ, అటవీ భూముల ఆక్రమణదారులకు హక్కుల కల్పన జరుగుతుందనీ, బ్యాంకు రుణాలు పొందవచ్చనీ, వ్యవసాయంలో నిలదొక్కుకోవచ్చనీ, పంటలు పండించుకోవచ్చనీ, మార్కెట్లో పోటీకి తట్టకోవచ్చనీ" వై.ఎస్. రాజశేఖర్ రెడ్డి నాయకత్వంలోని కాంగ్రెస్ ప్రభుత్వం ఎంతోగాపుగా ప్రకటించుకొంటున్నది. కానీ, ఆచరణలో అటవీ భూమిపై హక్కుల కల్పనకు జరుగుతున్న ప్రక్రియను పరిశీలిస్తే పాలకులు చెప్పిందానికి భిన్నంగా జరుగుతున్నదని అవగతమవుతున్నది.

"అటవీ హక్కుల గుర్తింపు చట్టం 2006" డిసెంబర్ 15న భారత పార్లమెంటు ఆమోదించింది. దీని విధి విధానాలను ఆలస్యంగా 2008 జనవరి 2న కేంద్ర ప్రభుత్వం ప్రకటించింది. దీని ప్రకారం దేశంలో 1980 తరువాత 13.43 లక్షల ఎకరాలు, రాష్ట్రంలో 10 లక్షల ఎకరాల అటవీ భూములకు పట్టాలివ్వాలి. వాస్తవానికి ఇంతకంటే ఎక్కువ అటవీ భూములకే పట్టాలివ్వాలి. ఒక్క ఆంధ్రప్రదేశ్లోనే 25 లక్షల ఎకరాలకు పట్టాలివ్వాలి. రాష్ట్రంలో 5వ విడత భూ పంపకంలో భాగంగా అటవీ హక్కుల చట్టాన్ని అమలు జరిపి ఆగస్టు 15 నుండి అక్టోబరు 31 వరకు అత్యధికంగా గిరిజనులు సాగు చేసుకొంటున్న అటవీ భూములకు పట్టా హక్కులు కల్పించనున్నట్లు రాజశేఖర్ రెడ్డి నాయకత్వంలోని కాంగ్రెస్ ప్రభుత్వం ప్రకటించింది.

రాష్ట్రంలో ఎన్నో దశాబ్దాల నుండి గిరిజనులు, ఇతర పేదలు దాదాపుగా 25 లక్షల ఎకరాల అటవీ భూములు సాగుచేసుకొని జీవిస్తున్నారు. వీటికి పట్టా హక్కులు లేనందున అనేక విధాలుగా నష్టపోతున్నారు. అటవీ హక్కుల గుర్తింపు చట్టంతో హక్కులు వస్తాయంటే ఆదివాసులు ఎంతో సంతోషపడ్డారు. కానీ, రాష్ట్ర ప్రభుత్వం 2,28,692 మందికి 6,68,898 లక్షల ఎకరాలకే పట్టా హక్కులు కల్పిస్తానంటున్నది. వీటికి సంబంధించిన ప్రక్రియ మొత్తం అక్రమాలతో, అవకతవకలతో, చట్ట నిబంధనలకు విరుద్ధంగా జరుగుతున్నది. దీనితో "గిరిజనులకు చారిత్రకంగా జరిగిన అన్యాయం తిరిగి జరగనివ్వమన్న పాలకులు మాటలు నీటి మూటలుగానే మిగులనున్నాయి.

చట్టం అమలులో అవకతవకలు, అక్రమాలు : అటవీ హక్కుల చట్టం అమలులో అనేక అవకతవకలు జరుగుతున్నాయి. దీనితో గిరిజనులకు జరిగే ప్రయోజనం అనుమానాస్పదంగా మారింది. ముఖ్యంగా గ్రామ కమిటీల ఎన్నిక విషయంలో, అటవీ హక్కుల కమిటీ (ఎఫ్.ఆర్.సి) కార్యవర్గ సభ్యులకు శిక్షణ, క్రియల ఫారాలను అందుబాటులో వుంచటం వంటి అంశాలలో అధికార యంత్రాంగం తగిన శ్రద్ధ వహించటం లేదు. అంతేగాదు, చట్టం నిబంధనలకు విరుద్ధంగా వ్యవహరిస్తున్నారు.


వ్యక్తిగత హక్కుకోసం, సామూహిక హక్కుకోసం గ్రామ కమిటీకి దాఖలు చేయవలసిన ఫారమ్ ఎ, బి గ్రామాల్లో అందుబాటులో వుంచటంలేదు. తగినన్ని ముద్రించలేదు.

జీవితాలు ఎంతో దుర్భరంగా మారుతాయి. జీవించే హక్కును కోల్పోతారు. అంతేకాకుండా తీరప్రాంతంలో రసాయనిక పరిశ్రమల్ని ఏర్పరచడం వల్ల పర్యావరణం దెబ్బతిని మత్స్య సంపద దెబ్బతింటుంది. ఆహార ఉత్పత్తులు తగ్గిపోయి ఆహార భద్రతకు ముప్పు ఏర్పడుతుంది.

స్థానిక ప్రజల జీవనాన్ని, మత్స్య సంపదను, ఆహార భద్రతను ధ్వంసం చేసి ప్రభుత్వం చేసే అభివృద్ధి అంతా బహుళజాతి కంపెనీలకు మాత్రమే. బహుళజాతి కంపెనీలు దేశ సంపదను కొల్లగొట్టుకుని పోవడానికి కావలసిన సదుపాయాలను ప్రభుత్వాలు సెజ్లు, కోస్టల్ కారిడార్ ద్వారా ఏర్పాటు చేస్తున్నాయి. రాజశేఖర్ రెడ్డి ప్రభుత్వం రాష్ట్రంలో 70 ప్రత్యేక ఆర్థిక మండళ్ళను ఏర్పాటు చేస్తున్నది. ఇందులో 24 ప్రాథమిక అనుమతులు పొందగా, 46 నోటిఫై అయ్యాయని ముఖ్యమంత్రి గర్వంగా ప్రకటిస్తున్నాడు. 25 లక్షల మంది ప్రజలకు ఉద్యోగాలు దొరుకుతాయని

ముద్రించినా పంపిణీ జరగలేదు.

రాష్ట్ర స్థాయిలో ఏర్పాటు చేసిన కమిటీలో ఇద్దరు కాంగ్రెస్ యం.ఎల్.ఎ.లను, ఒక టి.ఆర్.ఎస్. యం.ఎల్.ఎ.లకు చోటు కల్పించినట్లు తెలుస్తున్నది. అసలు పోడు భూములకు సంబంధించిన పార్టీలకు, సంఘాలకు-సంస్థలకు స్థానం కల్పించలేదు. అలాగే జిల్లా, డివిజన్, సబ్ డివిజన్, గ్రామస్థాయి కమిటీల ఎన్నిక విషయంలో తీవ్రమైన అవకతవకలు, అక్రమాలు జరుగుతున్నాయి. అటవీ హక్కుల గుర్తింపు చట్టం అమలు కోసం రూపొందించిన నిబంధన 3(1)లో గ్రామ సభను పంచాయితీ గ్రామ సభగా నిర్వహించడం చట్టంలో ఒక లోసుగు అని చెప్పక తప్పదు. ఎందుకంటే ఆదివాసీ ప్రాంతాల్లో ఒక పంచాయితీ పరిధిలో అనేక గ్రామాలుంటాయి. విశాఖ ఏజన్సీ దుంట్రిగుడ మండలంలోని సోన్వ పంచాయితీ పరిధిలో 24 గ్రామాలున్నాయి. అవి దూరంగా కొండల్లో విసిరేసినట్లుగా ఉన్నాయి. ఒక్కో గ్రామం మధ్యదూరం కనీసం పదికిలో మీటర్ల నుంచి గరిష్టంగా 25 కిలోమీటర్ల వరకు దూరం ఉంటుంది. ఒకే పంచాయితీలో ఉన్న ఈ గ్రామాలన్నింటికి కలిపి ఒకేచోట గ్రామ సభ ఏర్పాటు చేయడం సాధ్యమయ్యే పనికాదు. నిజానికి - పంచాయితీరాజ్ చట్టాన్ని షెడ్యూల్డ్ ప్రాంతాలకు వర్తింపజేయడానికి ఉద్దేశించిన 'పీసా' చట్టం (1996) లో



కూడా గ్రామ సభ ఏర్పాటుకు ఒక ఆవాసాన్నే ప్రాతిపదికగా తీసుకోవాలని పేర్కొన్నారు. గ్రామ సభ అంటే మొత్తం గ్రామ పంచాయితీ సభగా నిర్వహించడంవల్ల - గ్రామ సభ ప్రజాస్వామ్య బద్ధంగా పనిచేస్తుందా అన్నది సందేహమే. అటవీ భూములపై అర్బులైన ఆదివాసులకు హక్కులను క్రమబద్ధీకరించేందుకు అటవీ ప్రాంతాల్లో వారి నివాసకాలం తదితర అంశాలకు సంబంధించి చట్టంలోని క్లాజులో నిర్దేశించిన ప్రమాణాలూ నిజమైన అటవీ వాసులకు ఉపయోగపడేలా లేవు. తాము అటవీ వాసులమని రుజువు చేసుకోవడానికి షెడ్యూల్డ్ తెగలవారు తాము ఎస్సీలమని ధృవీకరించే పత్రాలు సమర్పించవలసి ఉంటుందని చట్టం పేర్కొంటోంది. తాము అటవీ వాసులమేనని నిరూపించు కోవడానికి ఎస్సీలు ఎటువంటి ఆధారాలు చూపించాలో చట్టం వివరించలేదు. అటవీ ప్రాంతాల్లో కూలీకి మనుషుల్ని కుదుర్చుకునే కాంట్రాక్టర్లు, వ్యాపారుల వంటి వారిని అటవీ భూములపై హక్కులకు అర్హులుగా పరిగణించకుండా నిరోధించడానికి వీలుగా చట్టంలో ఒక క్లాజును చేర్చాలని నిపుణులు చేసిన సూచనను ప్రభుత్వం తోసిపుచ్చింది. ఇన్ని లోసుగులున్న ఈ చట్టం ద్వారా ప్రభుత్వం నిజంగా అర్బులైన ఆదివాసీలకు అటవీ భూములపై, వనరులపై హక్కులను పూర్తిగా దాఖలు పరుస్తుందనుకోవడం భ్రమే. ఇక చట్టం అమలులో జరుగుతున్న అవకతవకలు, అక్రమాలు చాలా వున్నాయి.

గ్రామసభ ద్వారా ఎన్నిక కావాల్సిన అటవీ హక్కుల కమిటీ (ఎఫ్.ఆర్.సి.)లు అధికారుల, అధికార పార్టీ నేతల జోక్యంతో నామినేటెడ్ బాడీలుగా తయారయ్యాయి. ఖమ్మం జిల్లా, సత్తుపల్లి

మోసగించుతున్నారు. ఈ సెజ్లలో ఉపాధి పొందే వారికంటే భూములు కోల్పోవడం ద్వారా ఉపాధిని కోల్పోయే వారే అనేక రెట్లు ఎక్కువగా ఉంటారు. ఉపాధి పొందిన కొద్ది మంది కార్మికులకు కూడా కార్మిక హక్కులు వర్తింపవు. మన దేశ కార్మిక చట్టాలు ఈ సెజ్లలో అమలు జరగవు. దేశంలోని ముడి సరుకులను, కార్మికుల శ్రమను చవ్వా కొల్లగొట్టి సరుకులను ఉత్పత్తి చేసుకునే స్వతంత్ర ఎస్టేట్లుగా వుంటాయి.

దేశంలోని భూభాగాన్ని సెజ్ల పేరుతోనూ, కోస్టల్ కారిడార్ల పేరుతోనూ ముక్కలు ముక్కలుగా చేసి సామ్రాజ్యవాద బహుళజాతి సంస్థలకు కేంద్ర, రాష్ట్ర ప్రభుత్వాలు కట్టబెడుతున్నాయి. మరోవైపున సొంత గడ్డపైన జీవించే ప్రజలను పరాయివాళ్ళలా చూస్తూ పుట్టిన వూళ్ల నుండి, భూముల నుండి జీవనం లేకుండా చేసి తరిమి తరిమి కొడుతున్నారు.

మా భూములు, ఇండ్లు, జీవనం మాకు కావాలంటూ రైతులు,

మండలం రుద్రాక్షపల్లి గ్రామసభ జరిపి ఎన్నుకున్న కమిటీని రద్దుచేసి అధికార పార్టీ అనుయాయులతో వేరే కమిటీ వేశారు. అదే మండలం కాకర్లపల్లిలో గ్రామ సభ జరపకుండానే స్థానిక యం.పి.సి. జోక్యంతో కాంగ్రెస్ వారితోనే కమిటీ వేశారు. అలాగే బుగ్గపాడు, చెరుకుపల్లిలో కూడా గ్రామ సభ జరపకుండానే కమిటీలు వేశారు. దమ్మపేట మండలం జగ్గారం, వేలేరుపాడు మండలం రామవరం, తిర్లపురం గ్రామాలలో కూడా ప్రజలకు తెలియకుండానే అధికారులు, సర్పంచ్లు కుమ్మక్కై వారికి నచ్చిన వారితో కమిటీలను ఏర్పాటు చేశారు. ఇల్లందు నియోజకవర్గంలో కూడా ఇలాగే ప్రజలతో సంబంధం లేకుండా, సభలు జరపకుండానే అనేకచోట్ల కమిటీలు వేశారు. సబ్ డివిజన్ స్థాయి కమిటీలు కూడా ప్రజలు, ప్రజాస్వామిక అభిప్రాయాలకు విలువలేకుండా అధికారులు ఇష్టారాజ్యంగా కమిటీలు వేశారు. అనేక ప్రాంతాలలో సర్వేచేసి పట్టాలిస్తామని ప్రజలను మోసపుచ్చి అధికారులు ఎకరాకు 100 నుండి 1000 రూపాయలు చొప్పున వసూలు చేస్తున్నారు. బూర్గంపాడు మండలం బోనగిరిలో అధికారులు పోడు భూములకు సంబంధం లేని వారి వద్ద డబ్బులు తీసుకొని పట్టాల కొరకు దరఖాస్తులు తీసుకుంటున్నారు. ఆ గ్రామంలో ఒక గిరిజన ఉపాధ్యాయుడు వారి కుటుంబ సభ్యులపేరుతో ఇతరులు సాగుచేసుకుంటున్న మరో పేద గిరిజనుడి పోడు భూమి 25 ఎకరాల కొరకు దరఖాస్తు చేసుకున్నాడు. అలానే మరో గిరిజనుడైన పెత్తందారు కూడా ఇతరుల సాగులో వున్న భూమికి తన యిద్దరు కుమార్తెలు, తన పేరుతో మొత్తం 15 ఎకరాలకు దరఖాస్తు చేసుకున్నాడు. బూర్గంపాడు మండలం ముసలిమడుగులో అధికారులు డబ్బులకు కక్కుర్తిపడి ఒకరిసాగులో వున్న భూమిని వేరేవారికి సర్వే చేస్తున్నారు. బయ్యారం మండలంలో చాలా గ్రామాలలో వేలాది రూపాయలు వసూలు చేస్తున్నారు. రెవెన్యూ, ఫారెస్టు అధికారులు కుమ్మక్కై స్థానిక రాజకీయ నాయకులతో కలిసి ఈ విధంగా అక్రమాలకు పాల్పడుతున్నారు. దీనివలన అసలైన లబ్ధిదారులకు అన్యాయం జరిగే అవకాశం వుంది. ఇవి కొన్ని ఉదాహరణలు మాత్రమే.

ఆదివాసులే అయినా గొత్తకోయలు అటవీ హక్కులకు అనర్హులేనట : దేశంలోని ఆదివాసుల్లో ఒకరైన గొత్తకోయలు మూడు దశాబ్దాల క్రితం ఖమ్మం జిల్లా, భద్రాచలం డివిజన్లోని కొన్ని ప్రాంతాలకు చత్తీస్ఘడ్ రాష్ట్రం నుండి వచ్చారు. స్థానికంగా పోడు కొట్టుకొని ఇళ్లు కట్టుకొని నివసిస్తున్నారు. 50 గ్రామాల్లో సుమారు 5 వేల మంది ఈ విధంగా ఉన్నారు. వీరిలో చాలా మందికి ఓటు హక్కు, రేషన్ కార్డులు కూడా ఉన్నాయి. కొంత మందిపై ఫారెస్టు అధికారులు కేసులు పెట్టి జైలుకు కూడా పంపించారు. అటవీ హక్కుల చట్టం పరిధిలోకి వీరు రారని ప్రభుత్వ అధికారులు పేర్కొంటున్నారు. కనీసం వారి దరఖాస్తులు కూడా తీసుకోవడం లేదు.

ఇటువంటి పరిస్థితుల్లో గిరిజనులు సంఘటితంగా వైతన్యంతో అటవీ హక్కుల గుర్తింపు చట్టంలోని ప్రజాసూక్తాల అంశాలను సక్రమంగా అమలు చేయించుకోవాలి. ఇందుకు గిరిజనులు, ఇతర పేదలు వైతన్యవంతులై సమైక్యంగా పోరాడి కేంద్ర, రాష్ట్ర ప్రభుత్వాలపై వత్తిడి తేవాలి. చట్టం అమలులో జరుగుతున్న అవినీతిని, అక్రమాలనూ, ఉల్లంఘనలనూ ప్రతిఘటించాలి. అటవీ హక్కులను పరిష్కరించుకోవాలి.

మత్స్యకారులు, స్థానిక ప్రజలు ఆందోళనలకు దిగుతున్నారు. భూసేకరణకు వస్తున్న అధికారులను గ్రామాల్లోకి రాకుండా అడ్డగిస్తున్నారు. నిలువ నీడా, జీవన అవకాశాలేకుండా చేస్తున్న సెజ్లూ, కోస్టల్ కారిడార్లు మాకొద్దు అంటూ ఆక్రోశిస్తున్నారు. తమ కడుపుల్ని కొట్టి బహుళజాతి కంపెనీలను తమ భూముల్లోకి అడుగు పెట్టనివ్వమని ప్రతిన బానుతున్నారు.

సింగూరు, నందిగ్రాం, గోవా ప్రజలు అందించిన పోరాట స్ఫూర్తిని అందుకుంటూ ప్రాజాలకు తెగించి పోరాటాలకు సిద్ధమవుతున్నారు. ఆ పోరాటాలకు ప్రగతిశీల మహిళా సంఘం (POW) రాష్ట్ర కార్యవర్గం సంఘీభావాన్ని తెలుపుతున్నది. వాడరేవు నిజాం పట్నం పోర్ట్ ఇండస్ట్రీయల్ కారిడార్ (హన్పిక్) కోసం చేసే భూసేకరణను నిలిపివేయాలనీ, ప్రత్యేక ఆర్థిక మండళ్ల చట్టాన్ని, అలాగే కోస్టల్ ఇండస్ట్రీయల్ కారిడార్ ఏర్పాటు కోసం రాష్ట్ర ప్రభుత్వం ఇచ్చిన జీవో 34లను రద్దు చేయాలని ప్రభుత్వాలను డిమాండ్ చేస్తున్నది.

పిడివాదం అంటే ఏమిటి?

మార్క్సిజం, లెనినిజం, మావో ఆలోచనా విధానాన్ని అమలు జరిపే క్రమంలో విప్లవకారులలో అనేక తప్పుడు ధోరణులు తలెత్తుతుంటాయి. అతివాద, మితవాద పెద ధోరణులు, పిడివాద, రివిజనిస్టు ధోరణులు తలెత్తుతుంటాయి. విప్లవకారులు తమ నిత్య కార్యాచరణలో భాగంగా అన్ని రకాల తప్పుడు ధోరణులకు వ్యతిరేకంగా పోరాటాన్ని సాగించవలసి వుంటుంది. ఒకవైపు మార్క్సిజం, లెనినిజం సార్వజనీన సూత్రాలకు దృఢంగా కట్టుబడి వుంటూ, ఈ సూత్రాలను తమ ప్రత్యేక, నిర్దిష్ట పరిస్థితులకు నిర్దిష్టంగా సృజనాత్మకంగా వర్తింప చేసుకుంటూ విప్లవోద్యమాన్ని ముందుకు తీసుకుపోవలసి వుంటుంది. విప్లవోద్యమంలో తలెత్తే వివిధ రకాల తప్పుడు ధోరణులను పారకుల ప్రయోజనార్థం వరుసగా వివరిస్తున్నాం. ఈ సంచికలో 'పిడివాదం' గురించి తెలుసుకుందాం.

మార్క్సిజం పిడివాదం (డాగ్మాటిజం) కాదు, అది ఆచరణకు మార్గదర్శి. నిర్దిష్ట పరిస్థితుల, నిర్దిష్ట పరిశీలన మార్క్సిజం గుండెకాయ. డాగ్మాటిజం అనే ఇంగ్లీషు పదానికి దీక్షనరీ అర్థం పిడివాదము, హర వాదము, పెదసరమైన, కారణములేని, మూర్ఖమైన, అహేతుకమైన వాదమని ఉంది. దీనినే స్థల, కాలాలకు సంబంధము లేకుండా సిద్ధాంతాలను వల్లించడంగా చెప్పవచ్చు. ప్రకృతిగాని, సమాజంగాని, స్థల, కాలాలకు సంబంధం లేకుండా ఉండవు. ప్రకృతిని గురించి, సమాజం గురించి చెప్పే సిద్ధాంతాలు కూడా స్థల, కాలాలకు సంబంధం లేకుండా ఉండవు.

స్థల, కాలాల గురించిన గతితార్కిక భౌతికవాద భావనకు ఆచరణాత్మక కార్యకలాపాలలో విశేష ప్రాధాన్యత వుంది. ప్రత్యేకించి విప్లవ కార్యాచరణలో చాలా ప్రాధాన్యత వుంది. విప్లవ కార్యాచరణను ఎప్పుడూ స్థల, కాలాలను దృష్టిలో వుంచుకొనే రూపొందించుకోవాల్సి వుంటుంది. స్థల కాలాలను దృష్టిలో వుంచుకొని విప్లవ సిద్ధాంతాన్ని సృజనాత్మకంగా అభివృద్ధి చేసుకోవలసి వుంటుంది, కాలం చెల్లిన అంశాలను వదులుకోవలసి వుంటుంది. లేని పక్షంలో సిద్ధాంతం పిడివాదంగా మారిపోతుంది. చరిత్రలో అనేక సందర్భాలలో గతంలోను, వర్తమానంలోను ఇలాంటి సిద్ధాంతాలు స్థల, కాలాలకు సంబంధం లేకుండా వల్లించబడి, అన్వయించే ప్రయత్నాలు జరిగి ఆచరణలో విఫలమై పిడివాద సిద్ధాంతాలుగా రుజువయ్యాయి. అయినప్పటికీ ఇలాంటి సిద్ధాంతాలు కొత్త, కొత్త రూపాలలో వస్తూనే వుంటాయి. ఈ పిడివాద సిద్ధాంతాల పట్ల విప్లవ కార్యాచరణలో పాల్గొనే వాళ్ళు సరియైన అవగాహన కలిగి వుండాలి. లేకపోతే సృజనాత్మకంగా విప్లవ కార్యాచరణను కొనసాగించలేరు. చరిత్రలో గతంలో ముందుకు వచ్చిన, వర్తమానంలో ముందుకు వస్తున్న పిడివాద సిద్ధాంతాలు కొన్నింటిని పరిశీలిద్దాం.

స్వేచ్ఛాయుత పెట్టుబడిదారీ దశలో ముందుకు వచ్చిన సిద్ధాంతాలు - అవి వ్యూహాత్మకమైనవైనా గాని, ఎత్తుగడలకు సంబంధించినవైనాగానీ, వాటిని మక్కికి మక్కిగా పెట్టుబడిదారీ విధానం గుత్తపెట్టుబడిదారీ విధానంగా సామ్రాజ్యవాద దశలోకి అభివృద్ధి చెందిన సందర్భములో అమలు చేసే ప్రయత్నం చేయడం అంటే స్థల, కాలాలకు సంబంధం లేకుండా అమలు చేయడానికి ప్రయత్నించడమే. అలా చేసినట్లయితే అవి సృజనశీలంగా ఉండవు. పిడి వాదాలుగా తయారవుతాయి. స్వేచ్ఛాయుత పెట్టుబడిదారీ విధాన దశలో మార్క్స్, ఎంగెల్స్ లు ప్రజాతంత్ర విప్లవానికి, సోషలిస్టు విప్లవానికి సంబంధించిన వ్యూహం, ఎత్తుగడల సూత్రాలను, విప్లవ కేంద్రానికి సంబంధించిన విషయాలను అనేకం చెప్పారు. ఉదాహరణకు, ప్రజాతంత్ర విప్లవానికి బూర్జువాలు నాయకత్వం వహించే విషయం. బూర్జువా ప్రజాతంత్ర విప్లవానికి, సోషలిస్టు విప్లవానికి కొన్ని సంవత్సరాల వ్యవధి ఉంటుందనే విషయం, బూర్జువా ప్రజాతంత్ర విప్లవంలో భూస్వామ్య వ్యతిరేక పోరాటాలలో రైతాంగానికి బూర్జువాలు నాయకత్వం వహిస్తారనే విషయం వాళ్ళు చెప్పారు. సోషలిస్టు విప్లవాలు బాగా అభివృద్ధి చెందిన దేశాలలో, ముఖ్యంగా పశ్చిమ యూరోపు దేశాలలో ఒక దేశంలో కాకుండా ఒకేసారి అనేక దేశాలలో కార్మికవర్గ విప్లవాలు వస్తాయని చెప్పారు. కార్మికవర్గం ముఖ్యంగా ఆధునిక పారిశ్రామిక కార్మికవర్గం మెజారిటీగా ఉన్న దేశాలలో యిలా జరుగుతుందని చెప్పారు. అయితే జరిగిందేమిటి? వారు చెప్పిన విషయాలు తర్వాత మారిన పరిస్థితులలో వాస్తవ రూపం దాల్చలేదు. ఈ రోజుకీ వాళ్ళు చెప్పిన విషయాలు తూ.చా తప్పుకుండా అమలు చేయడానికి పనికి వస్తాయా?

వాళ్ళు చెప్పింది వాళ్ళ కాలంలో, స్థలంలో జరిగాయి. ప్రజాతంత్ర విప్లవాలకు బూర్జువాలు నాయకత్వం వహించారు. సోషలిస్టు విప్లవం బాగా అభివృద్ధి చెందిన ఫ్రాన్స్ లో పారిస్ కమ్యూన్ రూపంలో వచ్చింది. అది ఎక్కువ కాలం నిలబడలేదనేది వేరు విషయం. అయితే తర్వాత కాలంలో రష్యాలో జరిగే ప్రజాతంత్ర విప్లవానికి బూర్జువాలు కాకుండా కార్మికవర్గమే నాయకత్వం వహించాలని లెనిన్ చెప్పాడు. అంతేగాకుండా బాగా వెనకబడిన దేశమైన రష్యాలో, ఆధునిక కార్మికవర్గం మైనారిటీగా వున్న దేశంలో 1917 ఏప్రిల్ నాటికి విప్లవానికి సన్నాహాలు చేయాలని కూడా లెనిన్ చెప్పాడు. ప్రజాతంత్ర విప్లవానికి, సోషలిస్టు విప్లవానికి దీర్ఘకాల వ్యవధి అవసరం లేదని వెంటనే జరిగిపోవాలని కూడా చెప్పాడు. లెనిన్ చెప్పిన విధంగానే సోషలిస్టు విప్లవం (కార్మికవర్గ విప్లవం) బాగా వెనకబడిన రష్యాలో

ప్రజాతంత్ర విప్లవానికి, సోషలిస్టు విప్లవానికి దీర్ఘకాల వ్యవధి అవసరం లేకుండానే 8 నెలల కాలంలోనే జరిగి జయప్రదం అయ్యింది. ఎందుకు? కారణాలేమిటి? మార్క్స్, ఎంగెల్స్ లు చెప్పిన విషయాలు తప్పుయినాయా?

తప్పు కాలేదు. పరిస్థితులలో స్థల, కాలాలలో, మార్పులు వచ్చాయి. స్వేచ్ఛాయుత పెట్టుబడిదారీ విధానం, గుత్త పెట్టుబడిదారీ విధానంగా సామ్రాజ్యవాదంగా మారింది. అందువలన ప్రజాతంత్ర విప్లవాలకు బూర్జువాలు నాయకత్వం వహించ లేక పోయారు. ఎందుకంటే గుత్తపెట్టుబడిదారీ దశలో బూర్జువాలు స్వేచ్ఛకోసంగాకుండా పెత్తనం కోసం, అధిక లాభాల కోసం భూస్వామ్య శక్తులతో, నియంతలతో రాజీపడ్డారు, కుమ్మక్కయ్యారు. కాబట్టి ఆ కర్తవ్యం కోసం, ఆ స్వేచ్ఛకోసం కార్మికవర్గం నాయకత్వం వహించవలసి వచ్చింది. అలాగే సామ్రాజ్యవాద దశలో బాగా అభివృద్ధి చెందిన దేశాలలో గాకుండా వెనకబడిన దేశంలో - సామ్రాజ్యవాదం ఎక్కడ బలహీనంగా వుందో అక్కడ విప్లవం వచ్చింది. అలా వస్తుందని లెనిన్ సూత్రీకరించాడు. ఆధునిక కార్మికవర్గం తక్కువగా ఉన్నప్పటికీ, గ్రామీణశ్రామికవర్గంలోని వ్యవసాయ కార్మికులను, అర్ధశ్రామికులైన పేద రైతులను కలుపుకొని సోషలిస్టు విప్లవం చేయాలని లెనిన్ పిలుపునిచ్చి జయప్రదం చేశాడు. మార్క్స్, ఎంగెల్స్ చెప్పినవాటిని స్థల, కాలాలు మారటం వలన కొంత సవరించవలసి వచ్చింది. అలా సవరించకుండా ప్రజాతంత్ర విప్లవానికి బూర్జువాలే నాయకత్వం వహించాలని, కార్మికులు నాయకత్వం వహించరాదని, అభివృద్ధి చెందిన దేశాలలోనే సోషలిస్టు విప్లవం జరగాలని, రష్యాలో చేయరాదని కొందరు వాదించారు. మార్క్స్, ఎంగెల్స్ లు సూత్రాలను స్థల, కాలాలకు సంబంధం లేకుండా మక్కికి మక్కిగా అమలు చేయాలని వారు మూర్ఖంగా వాదించి, చరిత్ర పీనులయ్యారు. ఇదే పిడివాదం.

కె.జి.ఆర్

పెట్టుబడిదారీ దేశాలలో, సామ్రాజ్యవాద దేశాలలో పుట్టి, అభివృద్ధి చెంది, అమలైన సిద్ధాంతాలను వలస, అర్థవలస, అర్థ భూస్వామ్య దేశాలలోనూ పిడుక్కి, బియ్యానికి ఒకటే మంత్రం లాగా అమలు చేయాలని మూర్ఖంగా వాదించిన వారు చరిత్ర కాల గర్భంలో కలిసిపోయారు. ఎక్కడైనా స్థల, కాలాలను దృష్టిలో ఉంచుకొని సిద్ధాంతాలను సృజనశీలంగా అమలు చేయాలి. చైనానే చూడండి. అది ఒక అర్థవలస, అర్థభూస్వామ్య దేశం. వెనుకబడిన పెట్టుబడిదారీ దేశంగానూ, సామ్రాజ్యవాద దేశంగానూ వున్న రష్యాలో అభివృద్ధి చెందే అమలైన సిద్ధాంతాలను అర్థవలస, అర్థ భూస్వామ్య చైనాలో అమలు చేయాలని కొందరు మూర్ఖంగా వాదించి అమలు చేసే ప్రయత్నం చేసి విఫలమయ్యారు. ముందు పట్టణాలలో అధికారంలోకి రావాలనే, స్వల్పకాలంలో అధికారం సంపాదించాలనే సిద్ధాంతాన్ని వీరు అమలు జరిపారు. కాని ఏమి జరిగింది? గ్రామీణప్రాంతంలో ముందుగా అధికారం వచ్చింది. దీర్ఘకాలం సాయుధ పోరాటం చేయవలసి వచ్చింది. ఎందువలన? రష్యా ఒక కేంద్రీకృత ఆర్థిక, రాజకీయ పాలనాధికారం గల పెట్టుబడిదారీ దేశం, అది ఒక సామ్రాజ్యవాద దేశము. చైనా ఒక వికేంద్రీకృత ఆర్థిక రాజకీయ, పాలనాధికారం గల పూర్వదేశం. అంతేగాకుండా అది అనేక సామ్రాజ్యవాద దేశాల దాడికి గురైన అర్థవలస దేశం. వెరసి అదొక అర్థభూస్వామ్య - అర్థవలస దేశం. కాలానికి సంబంధించి కూడా ప్రపంచంలో ఒక సోషలిస్టు దేశం ఉనికిలో ఉన్నటువంటి సందర్భము. అంటే ప్రపంచ సోషలిస్టు విప్లవంలో భాగంగా జాతీయ ప్రజాతంత్ర విప్లవం చేయవలసిన పరిస్థితి. ఈ మొత్తం పరిస్థితులు చైనా విప్లవాన్ని ఆ మార్గం పట్టించాయి.

ఈ స్థల, కాలాలలో వచ్చిన మార్పులను పరిగణనలోకి తీసుకోకుండా కొంతమంది, చైనాలో కూడా విప్లవం రష్యా విప్లవం పద్ధతిలోనే జరగాలని పిడి వాదంగా వ్యవహరించారు, విఫలమయ్యారు. అందుకని మార్క్సిజం పిడి వాదం కాదు.


ఇక వర్తమాన చరిత్రలో పిడివాదాలు. చైనా విప్లవం జరిగినట్లుగానే మక్కి మక్కిగా ఇండియాలో కూడా విప్లవం జరగాలని కొందరు వాదిస్తారు. చైనాలో చాంగ్ కైషేక్ నియంతృత్వం కొనసాగింది. అక్కడ పార్లమెంటరీ విధానం లేదు. మన దేశంలో దీర్ఘకాలంగా బూర్జువా ప్రజాస్వామిక వ్యవస్థ కొనసాగుతున్నది. ప్రజలకు పెద్దయెత్తున ఎన్నికల పట్ల, పార్లమెంటరీ విధానం పట్ల శ్రమలున్నాయి. అందుచేతనే భారత విప్లవకారులకు పార్లమెంటరీ ఎన్నికలలో పాల్గొని ఆచరణానుభవం ద్వారా ప్రజల ఎన్నికల

శ్రమలను తొలగించాల్సిన కర్తవ్యం వుంది. ఇది చైనాకు భిన్నమైనది. రెండు దేశాల భౌతిక పరిస్థితుల మధ్య ఈ తేడాలను గుర్తించకుండా కొందరు విప్లవకారులు శాశ్వతంగా (వ్యూహాత్మకంగా) ఎన్నికలను బహిష్కరించే విధానాన్ని అనుసరిస్తున్నారు. ఈ శాశ్వత ఎన్నికల బహిష్కరణవిధానం వలన ఏ ఒక్కసారి కూడా పార్లమెంటు, అసెంబ్లీలకు ఎన్నికలు జరగకుండాటం కానీ, వాటి సమావేశాలు జరగకుండా నిలిచి పోవటం కానీ జరగలేదు. బహిష్కరణ, బహిష్కరణకోసమేనన్నట్లు జరుగుతున్నది. దీన్ని కూడా స్థల, కాలాలతో సంబంధం లేకుండా ఆచరించే ప్రయత్నం చేయడమే. ఇది కూడా డాగ్మాటిక్ వ్యవహారమే.

చైనాలో యుద్ధ ప్రభువుల మధ్య తీవ్రమైన ఘర్షణలు, యుద్ధాలు కొనసాగుతుండేవి. మన దేశంలో పాలకవర్గాల మధ్య వైరుధ్యాలు యింకా ఆ స్థితికి అభివృద్ధి చెందలేదు. చైనాలో వార్తా, రవాణా వ్యవస్థలు చాలా వెనుకబడి వుండినాయి. మన దేశంలో యివి చాలా అభివృద్ధి చెందాయి. ఈ ప్రత్యేక అడ్డంకులను అధిగమించి మన దేశంలో విముక్తి ప్రాంతాల అభివృద్ధిని మనం సాధించవలసి వుంటుంది. చైనాకు వెనుకతట్టుగా సోషలిస్టు రష్యా వుండింది. చైనా పెట్టుబడిదారీ దేశంగా మారినందువల్ల మనకలాంటి వెనుకతట్టు లేదు. చైనాలో పరిశ్రమలు చాలా వెనుకబడి వుండినాయి. మన దేశంలో చైనా కన్నా పరిశ్రమలు ఎక్కువ అభివృద్ధి చెందినాయి. చైనా కన్నా మన దేశ కార్మిక వర్గం సంఖ్య ఎక్కువ. కనుక మన దేశ విప్లవంలో కార్మికవర్గం పాత్ర, కార్మికోద్యమం పాత్ర చైనాతో పోలితే ఎక్కువగా వుంటుంది. ఇది మనకు అనుకూలాంశం. ఆధునిక సాంకేతికాభివృద్ధి, వార్తా, సమాచార విప్లవం - విప్లవ పోరాటం కూడా ఉపయోగించుకోగలిగిన అనుకూలాంశాలు. ప్రపంచంలోని వివిధ దేశాల కార్మికోద్యమాల మధ్య, విప్లవోద్యమాల మధ్య సన్నిహిత సంబంధాలను, పరస్పర సహకారాన్ని అభివృద్ధి చేసుకోవటానికి గతంలో ఎప్పటికన్నా సాంకేతికంగా అవకాశాలు మెరుగుయ్యాయి.

చైనా విప్లవాన్ని ఎలాగైతే గుడ్డిగా అనుకరించే వాళ్ళున్నారో అలాగే రష్యా విప్లవాన్ని కూడా గుడ్డిగా అనుకరించే వాళ్ళు ఉన్నారు. మన ఇండియాలో జరిగిన 1947 ఆగస్టు 15 అధికార మార్పిడిని రష్యాలో జరిగిన ఫిబ్రవరి విప్లవం (1917 ఫిబ్రవరి 27 లేదా మార్చి 12న)తో పోల్చి బూర్జువా ప్రజాతంత్ర విప్లవం పూర్తి అయ్యిందని, ఇక మనం చేయవలసింది సోషలిస్టు విప్లవమని వాదిస్తూ, అలాంటి కార్యక్రమంతో కొన్ని పార్టీలు వ్యవహరిస్తున్నాయి. ఇది కూడా గుడ్డి అనుకరణయే. ఇది స్థల, కాలాలను దృష్టిలో తీసుకోకుండా సిద్ధాంతాలను అన్వయించే ప్రయత్నమే. ఎందుకంటే, 1947 ఆగస్టు 15కు, రష్యాలో జరిగిన 1917 ఫిబ్రవరి విప్లవానికి హస్తిమశకాంతరము తేడా ఉంది. 1917 ఫిబ్రవరిలో జరిగింది విప్లవం. సాయుధ పోరాటంతో ప్రజలు జారు చక్రవర్తిని కూల్చారు. అక్కడ ద్వంద్వ ప్రభుత్వాలు ఒకటి - కార్మిక కర్షక నియంతృత్వమైన సోవియట్లు, రెండు - బూర్జువా ప్రభుత్వం ఏర్పడ్డాయి. కార్మిక-కర్షక నియంతృత్వ రూపమైన సోవియట్లు ఏర్పడడంతో లెనిన్ సోషలిస్టు విప్లవం చేయాలని పిలుపునిచ్చాడు. అలాంటి సోవియట్లు ఇక్కడ (ఇండియాలో) ఏర్పడలేదు. కాబట్టి మనం అలాంటి సోషలిస్టు విప్లవం చేయాలని పిలుపు ఇవ్వరాదు.

అలాంటి పిలుపు ఇవ్వడమంటే రష్యాను గుడ్డిగా అనుకరించడమే అవుతుంది. అందుకని నిర్దిష్ట పరిస్థితులను నిర్దిష్టంగా పరిశీలించాలి. అప్పుడే మార్క్సిజాన్ని సృజనాత్మకంగా అన్వయించినట్లువుతుంది. అలాగాక పోతే సిద్ధాంతాలు పిడివాదాలుగా మారిపోతాయి. మన దేశము ఒక బృహత్తరమైన దేశము. అంతేగాదు. ఇది ఒక ఉపఖండమని కూడా అంటారు. చాలా వైవిధ్యంతో కూడుకున్నటువంటిది. రష్యా, చైనాలెంత ప్రాముఖ్యం గల దేశాలో అలాంటి దేశం మనది. రష్యా, చైనాల్లో జరిగిన విప్లవ పోరాటాలను, అక్కడ ఉద్భవించిన సిద్ధాంతాలను మనం అధ్యయనం చేయాలి. పరిశీలించాలి. మనకు వర్తించే వాటన్నిటినీ మనం స్వీకరించాలి. మన నిర్దిష్ట పరిస్థితులకు అన్వయించుకోవాలి. అంతేగాని మన పరిస్థితులకు వర్తించని వాటిని మనం గుడ్డిగా అనుకరించ కూడదు. డాగ్మాటిజం కార్మికవర్గ సిద్ధాంతం కాదు. అది అన్వయరహిత సిద్ధాంతము, పెట్టబూర్జువా సిద్ధాంతము ఊహాత్మకమైనది, భౌతిక వాస్తవాలకు అనుగుణ్యమైనది కాదు. దాన్ని తిరస్కరించాలి. 'నిర్దిష్ట పరిస్థితుల నిర్దిష్ట పరిశీలన మార్క్సిజం యొక్క జీవం' అని కామ్రేడ్ లెనిన్ చేసిన బోధన మనకు శిరోధార్యం.



ఆంధ్రప్రదేశ్

ఊహజనిత సోషలిస్టు చరిత్రనాపరుడు సెయింట్ సైమన్



ఆనాటికి అతని వయస్సు పదమూడేళ్లు.

కానీ దేవుడి అస్థిత్వాన్ని తాను నమ్మడం లేదని ప్రకటించాడు!

చర్చిలో ప్రథమ బాప్టిజం పొందేందుకు తిరస్కరించాడు.

యిది కుర్రవాడి తలబిరుసు తనమని తండ్రి భావించాడు. దీనిని సరిదిద్దేందుకని అతనిని కోటలో నిర్బంధించాడు. సరికా లేదు సరికదా! తనను విడిచిపెట్టమని జైలరు మీద అధికంగా వత్తిడి తెచ్చాడు. జైలరు నిరాకరించడంతో జైలరును చాకుతో గాయపరచి, తాళం చెవులు లాక్కోని బయటపడ్డాడు.

అతనినే ఒకసారి ఊరకుక్క కరిచింది. వెనకా ముందూ చూడకుండా వెంటనే మండుతున్న బొగ్గుతో ఆ గాయాన్ని కాల్చుకున్నాడు. అంతేగాకుండా ఆ కుక్కకాటువల్ల ఉన్నాడ లక్షణాలు వస్తాయేమోనని భావించి, అది కన్పించి కన్పించగానే తనను తాను కాల్చుకుని అత్యుపశ్చ చేసుకునేందుకు ఆనాటి నుంచి తన జేబులో పిస్తోలు పెట్టుకుని తిరుగుతూవుండేవాడు.

ఆయనే క్లాడ్ అలీడి సెయింట్ సైమన్. ప్రముఖ ఊహజనిత సోషలిస్టు. ప్రాన్సుకు చెందిన యీ తాత్వికుడు జీవితంలో ఎగుడు, దిగుడులు చూసిన వాడు. నిత్య చింతనాపరుడు. ఒకనాడు కోటిశ్వరుడిగా బతుకును ఆరంభించిన యీయనే తన నౌకరు ఆశ్రమంలో నిష్ట దరిద్రుడిగా కూడా బతికాడు. జీవితాన్ని సమాజహితం కోసం అన్వేషణగా మార్చుకున్న సామాజిక స్వాస్థికుడు. విజ్ఞాన శాస్త్రవేత్త.

క్లాడ్ అలీడి సెయింట్ సైమన్ 1760 సంవత్సరంలో పారిస్‌లో ఉన్నత కుటుంబంలో పుట్టాడు. తండ్రి కౌంట్ బల్టసార్‌డి సెయింట్ సైమన్. ఆయన పోలిష్ రాజు దగ్గర రక్షక దళనాయకుడిగా పనిచేశాడు.

క్లాడ్ అలీ (సెయింట్ సైమన్ అనే వ్రాసుకుందాం యిక నుంచి) ఇంటి దగ్గర, ప్రైవేట్ ట్యూటర్ల దగ్గర విద్యాభ్యాసం పొందాడు. జాన్ డి అలంబేర్ ఆనాటి సుప్రసిద్ధమైన విజ్ఞాన పండితుడు. ఆలంబేర్ సాంగత్యం వలన సాహిత్యంతో, తత్వవేత్తల రచనలతో పరిచయం ఏర్పడింది. విప్లవానికి పూర్వపు ప్రాన్సు స్వేచ్ఛా ధోరణి, అహింసా ధోరణి సెయింట్ సైమన్ మీద తీవ్ర ప్రభావం పడవేశాయి.

సెయింట్ సైమన్ 18వ ఏట 1777 సం॥లో సైన్యంలో చేరాడు. త్వరలోనే జూనియర్ ఆఫీసరైనాడు. రెండేళ్ళలో అమెరికా వెళ్ళి, అమెరికా స్వాతంత్ర్య యుద్ధంలో ప్రజల పక్షాన పోరాడాడు. అమెరికా సంయుక్త రాష్ట్రాలు ఆయనకు సాహస సైనిక పతాకాన్ని బహూకరించాయి. ఇంగ్లీషు వాళ్ళు దీనిని సహించలేక తిరుగు ముఖంలో ఆయనను అరెస్టు చేసి ఖైదు చేశారు. యితర ఖైదీలతోపాటు ఆయనను జమైకాకు పంపారు. 1784లో ప్రాన్సుకు తిరిగి వచ్చి త్వరలోనే ఒక రెజిమెంటుకు నాయకత్వం వహించాడు. 1789లో ఫ్రెంచి విప్లవం ఆరంభమయ్యే దాకా సైనిక నాయకుడిగా వుండి, ఫ్రెంచి విప్లవాన్ని అహింసించాడు. ఆ కాలంలో ఆయన స్వంత రాష్ట్రం పికార్డీకి పోయి 'బాన్ హోయ్' అని పేరు పెట్టుకుని కుటుంబ హోదాను వదిలివేశాడు. బాన్ హోయ్ అంటే సామాన్య పౌరుడు అని అర్థం. అది ప్రాన్సులో తరతరాలుగా రైతుకు వాడుకలో వున్న పేరు. విప్లవకాలంలో ఆయన రైతుల మధ్య గడిపాడు. ఆ కాలంలో చర్చి, రాజరికవాదులు వడ్డీల వసూలుకు, పన్నుల వసూలుకు రైతుల భూములను జప్తు చేసేవారు. సెయింట్ సైమన్ రైతుల ఆకాంక్షలను తృప్తి పరచాలని 1791లో జప్తు చేయబడిన భూములను కొని, వాటిని చిన్న చిన్న భూఖండాలుగా చేసి, రైతులకు ఆ భూమిని అమ్మడం చేశాడు. యీ భూమి లావాదేవీల్లో స్పానిష్ దేశానికి చెందిన బేరన్ రేడర్స్‌ను భాగస్వామిని చేసుకున్నాడు. దీనిని సాహసంగా భావించాడు. యీ విజయం వారికి సంపదను కూడా బాగా తెచ్చిపెట్టింది. ఆనాటి జాకోబిన్ నిరంకుశ ప్రభుత్వం ఆయనను అరెస్టు చేసి ఏడాదిపాటు జైలులో పెట్టింది. ఆ కాలంలోనే తెర్మిడోర్ తిరుగుబాటు వలన యీయనకు మరణశిక్ష తప్పింది.

1796లో వీరిద్దరి సంపద 40 లక్షల ఫ్రాంకులట. (ఫ్రాంకు ఫ్రాన్స్ రూపాయి పేరు). జాకోబిన్ నిర్బంధకాలంలో సెయింట్ సైమన్ పార్లమెంట్ రెడర్స్ విదేశాలకు పారిపోయాడు. తరువాత తిరిగివచ్చి మొత్తం సంపద తనదేనని, వ్యాపారం తన పేరు మీదనే వుందని పేచీ పెట్టాడు. సైమన్ 1 లక్ష 50 వేల ఫ్రాంకులతో సరిపెట్టుకుని, వ్యాపారం నుంచి తప్పుకుని ప్రకృతి విజ్ఞాన శాస్త్రాల అధ్యయనానికి పూనుకున్నాడు. ఇది ఆయన జీవితంలో కీలకమలుపు. విప్లవ ఫలితాలు ఒక దోపిడీ స్థానంలో, మరొక దోపిడీని ప్రవేశపెట్టాయని భావించి సెయింట్ సైమన్, మానవ సమాజపు గాయాలను విప్లవం కాకుండా విజ్ఞాన శాస్త్రం మాత్రమే మాన్యుగలుగు తుందని భావించి, మానవ సమాజపు సాధారణవిజ్ఞాన శాస్త్రాన్ని పరిశోధించడం, అవిష్కరించడమే తన జీవితపు ఏకైక లక్ష్యంగా ఎంచు కున్నాడు. దీని కోసం చాలా సం॥లు నిరంతర అధ్యయనంలో గడిపాడు. ప్రయోగాలు చేశాడు. సం॥ల పాటు యూరప్‌లో పర్యటించాడు. పారిస్‌లో ప్రముఖ శాస్త్రవేత్తలతో నిరంతరం సంభాషిస్తూ వుండేవాడు.

ఈ క్రమంలో 1803లో తన తొలి రచన 'తన సమకాలికులకు జెనీవా రాసిన లేఖలు' ప్రచురించాడు. అస్పష్టంగా చెప్పినా సమాజపునర్నిర్మాణానికి అదొక ఊహజనిత పథకం. 1805 నాటికి తన ఆస్తి పూర్తిగా అయిపోయింది. చివరకు తాకట్టు పాపులో తాకట్టు జాబితాలు రాసే గుమస్తా పనికి కుదిరాడు. రోజుకు 9 గంటలు పని చేసేవాడు. అదే సమయంలో రాత్రిపూట శాస్త్రీయ సమస్యలపైన అధ్యయనం, పరిశోధన చేసేవాడు. యీ కాలంలో తన మాజీ నౌకరు డియార్డ్ సహాయంతో 1808లో రెండవ రచన '19వ శతాబ్ది శాస్త్రీయ

సూర్యోదయం

రచనలకు ప్రవేశిక' ప్రచురించాడు. డియార్డ్ మరణించడంతో మరలా కష్టకాలంలో బతికాడు. ఆ కాలంలో (1812) బ్రెడ్లు తిని, నీళ్ళు తాగి బతికాడు. లైటు లేకుండా పని చేశాడు. చివరకు దుస్తులు సైతం అమ్మేశాడు. యీ క్లిష్ట పరిస్థితుల్లో సైతం కష్టపడి పనిచేశాడు. అత్యవశ్యాసం పెంచుకున్నాడు. ఈ సమయంలోనే సమాజం గురించిన అతడి అభిప్రాయాలు ఒక రూపం తీసుకున్నాయి.

'సార్వత్రిక భూమ్యాకర్షణశక్తి గురించిన రచన', 'మానవ విజ్ఞాన శాస్త్రం గురించిన వ్యాసం', 'పరిశ్రమలు', 'ఆర్గనైజరు' అనే వ్యాస సంపుటలను ఆయన ప్రచురించాడు. 1821వ సం॥లో 'పారిశ్రామిక వ్యవస్థ గురించి' అనే వ్యాసం వ్రాశాడు. యీ వ్యాసంలో సమాజం ఎదుర్కొంటున్న సంక్షోభానికి సామాజిక వ్యవస్థలోని మార్పు మూల కారణం అని, పూర్వదల్, మతాధారిత వ్యవస్థ నుంచి పారిశ్రామిక, శాస్త్రీయ వ్యవస్థకు పరివర్తనలో యిది యిమిడి వుందని, యీ నూతన వ్యవస్థ ఏర్పాటు పూర్తయ్యే దాకా యిది కొనసాగుతుందని ప్రకటించాడు.

'రాజు గారికి విజ్ఞప్తి' రచనలో నూతన వ్యవస్థ ఏర్పడాలని, ప్రభు మండలిని రద్దు చేయాలని, ఎన్నుకోబడిన పరిశ్రమదారుల మండలిని నెలకొల్పమని, సమాజ నిర్వహణలో శాస్త్రజ్ఞుల కృషిని వినియోగించుకొమ్మని పద్దెనిమిదవ లూయీ రాజుని కోరాడు.

తరువాత 'మానవాళి మిత్రులకు విజ్ఞప్తి' రచన చేశాడు. అందులో విద్యారంగంలో ప్రగతి మూలంగా అవిచ్ఛిన్నమైన రాజకీయ సంక్షోభాన్ని యూరోపియన్లు అధిగమించటానికి మత ప్రాధాన్యవాదుల, ప్రభువుల, సైనికాధికారుల, అధి భౌతికవాదుల చేతుల్లో నుంచి రాజకీయ అధికారాన్ని మార్చడమే పరిష్కారమని నొక్కి చెప్పారు. తన రచనల పట్ల మేధావి వర్గం, ప్రభు వర్గాలు చూపుతున్న అలక్ష్యాన్ని ఆయన భరించ లేక పోయాడు. దానితో 1823లో అత్యుపశ్చ చేసుకునేందుకు ప్రయత్నించాడు. బతికి బయట పడ్డాడు. ఆ తరువాత పరిస్థితి మెరుగు పడింది. ఆయనకు అనుచరులు, శిష్యులు ఏర్పడ్డారు. సమాజపు శాంతియుత పరివర్తన గురించిన ఆయన బోధన కొందరు సాహిత్య, కళా పోషకుల దృష్టిని ఆకర్షించింది. వారు ప్రచురణలకు తోడ్పడ్డారు. బతుకుదెరువుకు సైతం ఆర్థిక వనరులను వారు సమకూర్చారు.

1823-24లో 'పరిశ్రమదారుల ప్రశ్నోత్తరాలు', 1825లో 'సాహిత్య, తాత్విక, పారిశ్రామిక సంభాషణలు' ప్రచురించాడు. 'పారిశ్రామిక సమాజానికి' అనే రచనలో నవ్య క్రైస్తవ మతం గురించి వ్రాసి, ఒక కొత్త మతాన్ని యిచ్చేందుకు యత్నించాడు.

సార్వత్రిక వస్తుపర నియమం ఒకటి వుందని, ప్రకృతిలోని, సమాజంలోని వాటన్నింటికీ కార్యకారణసంబంధం వుందని ఆయన ప్రకటించాడు. సాంఘిక జీవితంలోని మార్పులు అంతిమ విశ్లేషణలో మానవ హేతుజ్ఞాన ప్రగతి ఫలితాలని ఆయన వ్యాఖ్యానించాడు. నిత్యం అభివృద్ధి చెందుతున్న తాత్విక, మత, నైతిక సూత్రాల చేతనే కాకుండా, సమాజానికి అత్యంత వుపయోగకరమైన, మానవుడి అత్యవశ్యక కర్తవ్యమైన పని చేత సమాజం జీవంతో తొణికిసలాడే సమిష్టి రూపంగా

వుంటుందని పేర్కొన్నాడు.

సమాజంలో ఆస్తీ కలహా కారణంగా తయారైనట్లు అనుమానించాడు. ఫ్రెంచి విప్లవాన్ని కల వారికి వ్యతిరేకంగా లేని వాళ్ళు చేసిన తిరుగుబాటుగా పరిగణించాడు.

బూర్జువా సమాజపు అన్ని చెడుకులకూ కారణాలను పరిశోధించాడు. ఆ సమాజానికి ఒక వైపున అది భయపడే అరాజకత్వం, మరొకవైపున అంతగానూ ద్వేషించే నిరంకుశత్వం రెండు శత్రువులూ వున్నాయని సెయింట్ సైమన్ పేర్కొన్నాడు.

డబ్బు శక్తి మీద, దోపిడీ మీద, కాపట్యం మీద, దగా మీద ఆధారపడిన సమాజం స్థానంలో, అధిక సంఖ్యాకులకు అత్యధిక మేలు సమకూర్చే, ప్రతి ఒక్కరూ పనిచేసే ఒక సామాజిక వ్యవస్థ కావాలని ఆయన రచనల్లో చిత్రించాడు.

ఆయన రచన 'నవ్య క్రైస్తవ మతం'లో ఊహజనిత సోషలిస్టు ఆలోచనలను చిత్రించాడు. నూతన సమాజం 'పారిశ్రామిక', 'పరిశ్రమ' దారుల సమాజంగా వుండాలన్నాడు. ఆయన వ్యక్తిగత ఆస్తిని రద్దు చేయాలని చెప్పటం లేదు. ఆయన కార్మికులను ప్రత్యక్ష ఉత్పత్తిదారులుగానూ, పెట్టుబడిదారులను ఉత్పత్తిని నడిపేవారిగానూ పరిగణిస్తాడు. ప్రభువులు, వడ్డీ జీవులు, మిలటరీ వాళ్ళను పరాన్న భుక్కులుగా చూస్తాడు. వేతన కార్మికులతోపాటు ఫ్యాక్టరీ సొంతదారులను, వర్తకులను, బ్యాంకర్లను కూడా శ్రామిక ప్రజలుగా పరిగణిస్తాడు. వాళ్ళ ప్రయోజనాలు ఒకే మాదిరిగా వుంటాయనుకుంటాడు. సెయింట్ సైమన్ వూహించిన భావి సమాజంలో 'ధనికులు ప్రజల సేవకులుగా వుంటారు. వ్యవస్థీకరణవిధులు నిర్వహించడం వాళ్ళ పనిగా వుంటుంది. నూతన పారిశ్రామిక పాలనలో మొత్తం సమిష్టి వుమ్మడి ప్రయోజనాలు ఒకవైపున శాస్త్రవేత్తలు, కళాకారుల చేతుల్లోనూ, మరోవైపున పరిశ్రమదారుల చేతుల్లోనూ వుండాలని ఆయన భావించాడు. యీ మేధావులు శ్రామిక వర్గానికి చెందుతారని, అదే సమయంలో వాళ్ళు నాయకులనీ, వాళ్ళు రాజ్య వ్యవహారాలను నిర్వహించాలని వాదించుతాడు. యీ నాయకులను ఫ్యాక్టరీ కార్మికుల లాగా కష్టజీవులుగా పరిగణించాడు. పారిశ్రామిక వ్యవస్థ ప్రధాన విశిష్ట లక్షణం జలగల్లాంటి సోమరులు లేక పోవడం, ఆత్మిక అధికారమంతా సైన్సు అకాడమీ చేతుల్లో, బహిష్కారం పరిశ్రమదారుల సమితి చేతుల్లో కేంద్రీకృతమై వుంటుంది. బడ్జెట్ తయారీ అతి ముఖ్య పరిశ్రమదారుల బాధ్యతగా వుండాలంటాడు. తిరుగుబాట్లను అణచడానికి సైన్యాలను, పోలీసులను పోషించనవసరం లేదంటాడు.

అత్యధిక సంఖ్యాక వర్గపు నైతిక, శారీరక పరిస్థితిని మెరుగుపరచడం, కార్యకలాపాలను మెరుగ్గా నడిపే సామాజిక వ్యవస్థను రూపొందించడం, ప్రజా కార్యకలాపాల అంతిమ లక్ష్యమంటాడు.

నూతన సమాజాన్ని శాంతియుత పద్ధతుల్లో నెలకొల్పడం సాధ్యమేనని బలంగా ప్రకటిస్తాడు. అలానే ఉత్పత్తి సాధనాలను ఉమ్మడి స్వామ్యంలోకి బదలాయించినప్పుడే సామాజిక ఉత్పత్తి సాధ్యమవుతుందని అర్థం చేసుకోలేక పోయాడు. వ్యక్తిగత ఆస్తి వుండాలని అన్నాడు. యివి ఆయన తీవ్రమైన పొరపాటు అంచనాలు - భావవాద దృక్పథాలు. అలానే ధనికులను క్రియాశీలంగా బోధించటం ద్వారా మార్చవచ్చనే ఉదార ధోరణిని కలిగివున్నాడు.

సెయింట్ సైమన్ సోషలిజానికి దగ్గరగా ఆలోచించినా, ఆయనది ఊహజనిత సోషలిజం - భావవాద ధోరణి - శ్రామిక వర్గ జీవితంలో మౌలిక మార్పు, ప్రభు వర్గాల పతనం, పారిశ్రామిక సమాజపు ఏర్పాటు తదితర అనేక అంశాల పట్ల నిత్య చింతనాపరుడు.

ఈయన గురించి ఎంగెల్స్ యిలా అంటాడు.

'జర్మన్ సిద్ధాంత సోషలిజం తాను సెయింట్ సైమన్, ఫోరియర్, ఓవెన్ల భుజాల మీద నిలిచిన సంగతిని యెలా ఎప్పుడూ మరిచి పోదో, వీళ్ళకు సకల ఊహకల్పనాత్మక భావాలు, ఊహ స్వర్ణవాదమూ వున్నప్పటికీ వీళ్లు ముగ్గురూ సకల కాలాలలోని అత్యంత ప్రముఖ ఆలోచనశీలర మధ్య స్థానం కలిగివుంటారు. వీళ్ళ మహా మేధ ముందుగానే ఊహించిన అసంఖ్యాక విషయాలు సరైనవని మనం శాస్త్రీయంగా రుజువు చేస్తున్నాం'.

మార్క్స్, ఎంగెల్స్‌లు తమ రచనల్లో యిలా అంటారు.

యీ సిద్ధాంతాల స్థాపకులు ఆనాటి సమాజంలోని వర్గ వైరుధ్యాలనూ, విధ్వంసకుల చర్యనూ బాగానే గమనిస్తారు. కానీ, యింకా శైశవ దశలో వుండిన కార్మిక వర్గం ఏ విధంగానూ చరిత్రను మార్చే శక్తిగానీ, ఏ విధమైన స్వతంత్ర రాజకీయ ఉద్యమంగానీ లేని వర్గంగా వాళ్ళకు కనపడుతుంది.

సెయింట్ సైమన్ ఊహజనిత సోషలిస్టు సిద్ధాంత పథకుడు. జీవితాన్ని నిత్య చలన శీలంగా వుంచిన మహానీయుడు. శాస్త్ర పరిశోధకుడు మాత్రమే కాదు, సామాజిక చింతనాపరుడు. భావి సోషలిజానికి ఊహాపునాదులు చేసిన అడుగుజాడ.

కా రమేష్ ఆత్మరక్షణ దళం ఆరంభం పశ్చిమ గోదావరి జిల్లాలో నిరసన ప్రదర్శనలు

పశ్చిమ గోదావరి జిల్లా బుట్టాయిగూడెం మండలం రెడ్డికోపల్లె గ్రామ సమీపంలో విశ్రాంతి తీసుకుంటున్న సీపీఐ (ఎం-ఎల్- న్యూడెమోక్రసీ) రమేష్ ఆత్మరక్షణదళంపై జూలై 9న పోలీసులు దాడిచేసి వారి వద్ద వున్న ఆయుధాలను స్వాధీనం చేసుకున్నారు. ఎన్కౌంటర్ చేసే ప్రమాదం వుండటంతో విషయం తెలిసిన చుట్టు ప్రక్కల ప్రజలు అక్కడికి చేరుకొని దళాన్ని వేరే చోటకు తీసుకెళ్తున్న వాహనాన్ని అడ్డుకొని “మా దళ నాయకులను అప్పజెప్పాలనీ” పట్టుబట్టారు. పోలీసులు వారికి ఎటువంటి హానీ తలపెట్టమనీ హామీ ఇచ్చారు. కన్నాపురంలో పార్టీ జిల్లా నాయకులు కా॥ టి. సుధాకర్ ఆధ్వర్యంలో వందలాది మంది ప్రజలు మరోకసారి పోలీసు వాహనాన్ని అడ్డుకొని తమ నాయకులకు ఎటువంటి హానీ తలపెట్టకుండా కోర్టులో హాజరు పర్చాలని డిమాండ్ చేశారు.

ఏలూరు:- ఏలూరు పట్టణంలో విషయం తెలిసిన వెంటనే పార్టీ నగర కమిటీ, ఇష్టా ఆధ్వర్యంలో పార్టీ కార్యాలయం నుండి ఎస్.పి. బంగ్లా వరకు ప్రదర్శన, అనంతరం ధర్నా జరిగింది. ప్రజా వుద్యమాలు నిర్విస్తూ, ప్రజల కోసం పోరాడుతున్న దళాన్ని వెంటనే కోర్టులో హాజరు పర్చాలనీ డిమాండ్ చేశారు. ఎస్.పి. అందుబాటులో లేక పోవటంతో సి.ఐ. ధర్నా దగ్గరకు వచ్చి పార్టీ నాయకులతో మాట్లాడారు. మీ వారికి ఎటువంటి ప్రమాదం లేదనీ, 24 గంటల్లో కోర్టులో హాజరు పరుస్తామనీ ఎస్.పి. గారు చెప్పమన్నారనీ చెబుతూ హామీ ఇచ్చారు. ఈ సందర్భంగా పార్టీ జిల్లా నాయకులు కా॥ కె. పోలారి మాట్లాడుతూ, హామీ ఇచ్చిన ప్రకారం కోర్టులో హాజరు పర్యవసావే ఆందోళన ఉధృతం చేస్తామనీ హెచ్చరించారు.

జంగారెడ్డి గూడెం:- ఏజెన్సీ ముఖ్య ధ్వారమైన జంగారెడ్డి గూడెంలో వివిధ గ్రామాల నుండి వచ్చిన వందలాది ప్రజలు ఆరంభం నిరసిస్తూ పార్టీ ఆధ్వర్యంలో భారీ ప్రదర్శన జరిపారు. అనంతరం బోమ్మ సెంటర్లో గంటకు పైగా రాస్తారోకో జరపటంతో మూడు రహదారుల వైపు ఎక్కడి వాహనాలు అక్కడే ఆగిపోయి ట్రాఫిక్కు తీవ్ర అంతరాయం ఏర్పడింది. ఈ సందర్భంగా పార్టీ డివిజన్ కార్యదర్శి కా॥ డి. సురేష్ మాట్లాడుతూ, ఆరంభం చేసిన రమేష్ ఆత్మరక్షణ దళాన్ని వెంటనే కోర్టులో హాజరు పర్చాలనీ డిమాండ్ చేశారు. రాస్తారోకో దగ్గరకు డి.ఎస్.పి. తరపున ఎ.ఎస్.ఐ. వచ్చి కోర్టుకు హాజరు పరుస్తామనీ హామీ ఇవ్వడంతో రాస్తారోకోను విరమించారు.

ఆటో కార్మికుల సమస్యలపై విజయవాడలో సదస్సు

ఇష్టా అనుబంధ ప్రగతిశీల ఆటో కార్మిక సంఘం విజయవాడ నగర కమిటీ ఆధ్వర్యంలో జూలై 27న ఆటో రంగ కార్మికుల సమస్యలపై విజయవాడ నగరంలో సదస్సు జరిగింది. యూనియన్ అధ్యక్షుడు కా॥ కుటుంబరావు అధ్యక్షతన జరిగిన ఈ సదస్సులో ముఖ్య వక్త ఆటో & మోటార్ వర్కర్స్ యూనియన్ రాష్ట్ర సమన్వయ కమిటీ నాయకుడు కా॥ వి. కిరణ్, సీపీఐ (ఎం-ఎల్-న్యూడెమోక్రసీ) నగర కార్యదర్శి కా॥ రమ, ఇష్టా నగర అధ్యక్ష కార్యదర్శులు కామ్రేడ్ రామారావు, ప్రసాద్ మాట్లాడారు.

కా॥ కిరణ్ తన ప్రసంగంలో రాష్ట్ర వ్యాపితంగా ఆటో కార్మికులు ఎదుర్కొంటున్న సమస్యలను వివరించారు. ఆటో కార్మికులకు పి.ఎఫ్.ను, ఆరోగ్యశ్రీ పథకాన్ని అమలు చేయుటకు ప్రభుత్వం అంగీకరించిందనీ, వాటి అమలుకు పూనుకోవాలన్నారు. యాక్సిడెంట్ సందర్భంలో డ్రైవింగ్ లైసెన్స్ను సస్పెండ్ చేసే విధానానికి వ్యతిరేకంగా ఎల్.పి.జి గ్యాస్లో జరుగుతున్న దోపిడీకి వ్యతిరేకంగా వుద్యమించాలని కా॥ కిరణ్ పిలుపు నిచ్చారు.

ఏలూరు చుట్టల కార్మిక సంఘం మహాసభ

పశ్చిమ గోదావరి జిల్లా ఏలూరు పట్టణంలో ఇష్టా అనుబంధ చుట్టల కార్మిక సంఘం మహాసభ జూలై 13న ఇష్టా జిల్లా కార్యదర్శి కా॥ కె. పోలారి అధ్యక్షతన జరిగింది. ఈ సభనుద్దేశించి ఇష్టా రాష్ట్ర అధ్యక్షులు కా॥ పి. ప్రసాద్ మాట్లాడుతూ కార్మికులు పోరాడి కూలీ రేట్లు పెంచుకుంటే అంతకు పదిరెట్లు ధరలు పెరిగి పోతున్నాయనీ, ఫలితంగా కూలీ పెంచుకున్న ఫలితం కార్మికులకు దక్కడం లేదన్నారు. అధిక ధరలను అరికట్టడంలో కేంద్ర, రాష్ట్ర ప్రభుత్వాలు ఘోరంగా విఫలం అయ్యాయనీ విమర్శించారు. జీతాల పెంపు కోసంతోపాటు ప్రభుత్వ విధానాలపై ఉద్యమించాలని ఆయన పిలుపునిచ్చారు. చుట్టల కార్మిక సంఘం వ్యవస్థాపకులు, సీనియర్ కమ్యూనిస్టు నాయకులు కా॥ నెక్కలపూడి రామారావు మాట్లాడుతూ, శ్రమకు తగ్గ ఫలితం సాధించుకునే వైపుగా కార్మికులు తమ పోరాటాలను కేంద్రీకరించాలనీ విజ్ఞప్తి చేశారు. ఇంకా ఈ సభలో కా॥ ఇష్టా నగర కార్యదర్శి కా॥ యు. వెంకటేశ్వరరావు, అధ్యక్షులు కాకర్ల అప్పారావు, కా॥ కె. ఉమ (పి.ఓ.డబ్ల్యు) తదితరులు మాట్లాడారు.

సభ అనంతరం నూతన కార్యవర్గాన్ని ఎన్నుకున్నది. ఆ తరువాత పరిశ్రమను పరిరక్షించేందుకు ప్రభుత్వం ప్రత్యేక చర్యలు తీసుకోవాలనీ, కార్మికులకు పెన్షన్ ఇవ్వాలనీ, కార్మికులందరికీ ఇళ్ళ స్థలాలు కేటాయించి, కట్టించి తీవ్రాలనీ, పి.ఎఫ్, ఇ.ఎస్.ఐ. సౌకర్యం కల్పించాలనీ తదితర తీర్మానాలను చేసింది.

అరుణోదయ బుద్ధిం డివిజన్ 4వ మహాసభ

అరుణోదయ సాంస్కృతిక సమాఖ్య ఖమ్మం డివిజన్ 4వ మహాసభ జూన్ 2న మంగళగూడెం గ్రామంలో జరిగింది. ఈ సభల్లో సంఘం రాష్ట్ర నాయకులు కా॥ యశ్ పాల్ ప్రారంభోపన్యాసం చేశారు. అనంతరం ‘జానపద కళారూపాలు’ అనే అంశంపై సంఘం రాష్ట్ర అధ్యక్షులు కా॥ పి. నాగన్న ప్రసంగించారు. తరువాత నూతన కార్యవర్గం 15 మందితో ఎన్నికైంది.

ఈ సందర్భంగా గ్రామంలో ప్రదర్శన, బహిరంగసభ జరిగింది. సభలో ఎఐకెఎంఎస్ జాతీయ ప్రధాన కార్యదర్శి కా॥ గాడి దివాకర్, పార్టీ జిల్లా కార్యదర్శి కా॥ పి. రంగారావు తదితరులు ప్రసంగించారు. పాలకుల వర్గ స్వభావాన్ని కళల ద్వారా బహిరంగం చేయాలని వక్తలు అన్నారు. ఈ సందర్భంగా “ధరల భూతం” దప్పు ద్వారా, వివిధ కళారూపాలు పదర్శించారు.

రైతాంగ సమస్యలపై బుద్ధింలో ధర్నా

రైతాంగపు అన్ని రకాల రుణాలను రద్దుచేసి, 1997 కంటే ముందు వున్న అప్పులకు, 2007 చివరి వరకు తీసుకున్న అప్పులకు రుణమాఫీ పథకం వర్తింప చేయాలనీ; ఎరువుల కొరతను నివారించి సాసెటిల ద్వారా రైతాంగానికి సప్లై చేయాలనీ; వ్యవసాయరంగానికి 9 గం॥లు నిరంతరాయంగా కరెంట్ ఇవ్వాలనీ డిమాండ్ చేస్తూ సీపీఐ (ఎం-ఎల్-న్యూడెమోక్రసీ), ఎఐకెఎంఎస్ ఖమ్మం జిల్లా కమిటీల ఆధ్వర్యం జూలై 15న ఖమ్మంలో ప్రదర్శన, అనంతరం కలెక్టరేట్ వద్ద 1000 మంది రైతులతో ధర్నా జరిగింది. జిల్లాలోని వివిధ ప్రాంతాల నుండి వచ్చిన రైతులు అన్నిరకాల రుణాలను రద్దు చేయాలనీ, కరెంట్ కోతను ఎత్తివేయాలనీ, సకాలంలో ఎరువులను సప్లై చేయాలనీ నినదించారు. ఉదయం 11 గం॥ల నుండి మధ్యాహ్నం 2 గం॥ల వరకు జరిగిన ధర్నానుద్దేశించి ఎఐకెఎంఎస్ రాష్ట్ర ప్రధాన కార్యదర్శి కా॥ కె. రంగయ్య, ఇల్లందు శాసనసభ్యులు కా॥ గుమ్మడి నర్సయ్య, పార్టీ జిల్లా కార్యదర్శి పి. రంగారావు ప్రసంగించారు. రైతు ప్రభుత్వాలని చెప్పుకుంటున్న కేంద్ర, రాష్ట్ర ప్రభుత్వాలు పిసరంత పనిచేసి, కొండంత చెప్పుకుంటున్నారని విమర్శించారు. అరవై యేండ్ల స్వదేశీ దొరల పాలనలో అన్నదాతలు లక్షల సంఖ్యలో ఆత్మహత్యలు చేసుకోవడం పాలకుల పుణ్యమేనన్నారు. రైతాంగపు అన్ని రకాల అప్పులను ఏలాంటి మినహాయింపు లేకుండా రద్దు చేసి రుణమాఫీ పథకం వర్తింప చేయాలనీ డిమాండ్ చేశారు. డి.ఆర్.డి.ఏ., రాజీవ్, యువశక్తి, చేతి వుత్తులు, వివిధ కార్పొరేషన్ల, ప్రయివేటు వ్యవసాయ అప్పులన్నీ రద్దు చేయాలనీ, సకాలంలో ఎరువులను సరఫరా చేయాలనీ, కరెంట్ కోతను నివారించి వ్యవసాయానికి 9 గం॥లు నిరంతరాయంగా ఇవ్వాలనీ వక్తలు డిమాండ్ చేశారు.

ధర్నా అనంతరం కలెక్టరేట్ నుండి రుణమేళా జరుగుతున్న సర్దార్ పటేల్ స్టేడియం వరకు ప్రదర్శన జరిగింది. మంత్రి వనమా వెంకటేశ్వరావును కలిసేందుకు ప్రదర్శకులు ప్రయత్నించడంతో పోలీసులు అడ్డుకున్నారు. దీనితో తోపులాట జరిగి, గేట్లు తీసుకొని ప్రదర్శకులు, ఎమ్మెల్యే, రంగారావు, రంగయ్య తదితరులను మంత్రి వద్దకు వెళ్ళేయకుండా ఆపారు. దానితో అక్కడే బెర్రాయింపారు. మంత్రి వనమా రైతుల వద్దకు రావాలనీ, రైతుల పట్ల నిర్లక్ష్య వైఖరిని విడనాడాలనీ, గంట, గంటకు కరెంట్ కట్ సిగ్గుసిగ్గు అంటూ నినాదాలు చేశారు. మంత్రి, కలెక్టర్, ఎమ్మెల్యే రాంరెడ్డి వెంకటరెడ్డి అధికారులు ఆందోళనకారుల వద్దకు వచ్చారు. డిమాండ్లు న్యాయమైనవి అనీ వాటిని క్యాబినెట్లో చర్చకు పెడతానని మంత్రి అన్నారు.

దేశం మెడకు బిగుసుకున్న ఉచ్చుర ఈ అణు ఒప్పందం

రచన:- ఉప్పెన

మన దేశం మెడకు బిగుసుకున్న

ఉచ్చుర.. ఈ అణు ఒప్పందం...

మన దేశ భద్రతను దెబ్బకొట్టే

కుట్రర... ఈ అణు ఒప్పందం...

॥ మన ॥

అప్పులిస్తూ ఆంక్షలు పెడుతాడు

చెప్పినట్టుగా చెయ్యమంటాడు

చెప్పినట్టుగా చెయ్యకుండా

వాడి చెప్పు చేతిలో వుండకుండా

ఎదురు తిరిగిన దేశంపైన

ఏదో ఒక సాకును చూపి

అన్యాయంగా దేశాలను...

ఆక్రమించుకునే అమెరికానితో...

॥ మన ॥

తల్లిని తాకట్టు పెట్టుకునే

చందం వున్నది ఈ ఒప్పందం

జన్మ భూమిని పరాయోడికి

అప్ప చెప్పినట్టుగా వున్నది

మన నవ దాడులను

అమెరికానికి చేతిలోన పెట్టినట్టి

వాడు ఆడుమన్నట్టు ఆడాలి...

పాడు మన్నట్టుగా పాడాలి ఇక...

॥ మన ॥

మన దేశ హక్కులనే హరించి వేసే

ఈ అణు ఒప్పందం ఏవడి కోసం

మన దేశం పైన అమెరికాడు

పెత్తనాన్ని పెంచుకోవడమే

మన దేశ నేతలు అమెరికానికి

వంగి వంగి సలాం కొడుతు

గులాం లైన మన పాలకులు...

అణు ఒప్పందం అమలు చేస్తరట...

॥ మన ॥

అణు ఒప్పందాన్ని ఒప్పుకునేటి

వాల్లు అంత దేశద్రోహులె

కన్నతల్లి పాలను తాగి

రొమ్మును గుద్దె జాతి వాల్లది

జన్మనిచ్చిన కన్న తల్లికి

పుట్టి పెరిగిన జన్మ భూమికి

ద్రోహం చేసే దొంగల బట్టి

బడితే పూజలు చేద్దాం రండి...

॥ మన ॥

అణు ఒప్పందాన్ని వ్యతిరేకిస్తూ రాష్ట్రంలో పలు చోట్ల నిరసన ప్రదర్శనలు సదస్సులు

ఆదిలాబాద్ జిల్లా:

దేశ ద్రోహకరమైన భారత్-అమెరికా అణు ఒప్పందాన్ని వ్యతిరేకిస్తూ రాష్ట్రంలో పలుచోట్ల నిరసన ప్రదర్శనలు, ధర్నాలు, సదస్సులు జరిగాయి. ఆదిలాబాద్ జిల్లా నిర్మల్ డివిజన్ కేంద్రంలో జూలై 21న 1000 మందితో నిరసన ప్రదర్శన, అనంతరం ఆర్.డి.ఓ కార్యాలయం వద్ద ధర్నా జరిగింది. అణు ఒప్పందాన్ని రద్దు చేయాలనీ, అమెరికన్ సామ్రాజ్యవాదం నశించాలంటూ ప్రదర్శకులు నినాదాలు చేశారు. అనంతరం ప్రతినిధి బృందం ఆర్.డి.ఓ.కు వినతి పత్రాన్ని అందజేసింది. ఈ సందర్భంగా గాంధీ పార్కు వద్ద జరిగిన సభలో ఎ.ఐ.కె.ఎం.ఎస్ జిల్లా అధ్యక్షుడు కా|| నంది రామయ్య, సహాయ కార్యదర్శి కా|| యం. శంకర్, సుబ్రమణ్యం, పార్టీ జిల్లా నాయకుడు కా|| కె. రాజన్న తదితరులు మాట్లాడారు.

ఉట్నూరు డివిజన్ కేంద్రంలో జూలై 21న 500 మందితో ప్రదర్శన, ఆర్.డి.ఓ. కార్యాలయం వద్ద ధర్నా జరిగింది. ఆర్.డి.ఓ. ప్రతినిధి బృందం వినతి పత్రాన్ని అందజేసింది. దీనికి ముందు అమెరికా అధ్యక్షుడు జార్జిబుష్ దిప్తి బొమ్మను దగ్గం కార్యక్రమం జరిగింది. ఈ కార్యక్రమాన్ని ఉద్దేశించి ఎ.ఐ.కె.ఎం.ఎస్ జిల్లా కార్యదర్శి కా|| యం. తిరుపతి, డివిజన్ నాయకుడు భీంరావు, మధు తదితరులు మాట్లాడారు.

ఆదిలాబాద్ జిల్లా కేంద్రంలో 200 మందితోనూ, అణు ఒప్పందాన్ని వ్యతిరేకిస్తూ నిరసన ప్రదర్శన అనంతరం కలెక్టర్ కార్యాలయం వద్ద ధర్నా జరిగింది. ఈ సందర్భంగా జార్జిబుష్ దిప్తి బొమ్మను దగ్గం చేశారు. కామ్రేడ్స్ వి. నారాయణ(ఎఐకెఎంఎస్ జిల్లా సహాయ కార్యదర్శి), జె. రాజు (పీవైఎల్) తదితరులు మాట్లాడారు. మంచిర్యాలలో అణు ఒప్పందాన్ని రద్దు చేయాలనీ కోరుతూ మార్చ్ భవన్ లో సదస్సు జరిగింది. పార్టీ జిల్లా నాయకులు కా|| నైనాల వెంకటేశ్వర్లు, టి. శ్రీనివాస్, జాఫర్, లాల్ కుమార్ (పీడీఎస్ యూ) తదితరులు మాట్లాడారు. అనంతరం ప్రదర్శన, బుష్ దిప్తి బొమ్మను దగ్గం చేశారు.

ఖమ్మం జిల్లా:

ఖమ్మం పట్టణంలో ప్రగతిశీల అధ్యయన వేదిక ఆధ్వర్యంలో “అణు ఒప్పందం - తాజా స్థితి” అనే అంశంపై ఎ.పి.టి.ఎఫ్ కార్యాలయంలో జూలై 19న సదస్సు జరిగింది. ఈ సదస్సుకు ఎ.పి.టి.ఎఫ్. నాయకులు వేణు అధ్యక్షత వహించగా సదస్సులో ఎ.పి.టి.ఎఫ్ రాష్ట్ర మాజీ అధ్యక్షులు ఎ. నర్సింహారెడ్డి, ప్రజాపంథా వర్కింగ్ ఎడిటర్ కె. గోవర్ధన్ మాట్లాడారు.

ముందుగా ఎ. నర్సింహారెడ్డి మాట్లాడుతూ, అణు ఒప్పందానికి గల నేపథ్యాన్ని వివరించారు. ఎన్టీఎ హయాంలోనే అమెరికాకు అనుకూలంగా మారిన భారత విదేశాంగ విధానం యూపీఎ హయాంలో రక్షణ, అణు, వ్యూహాత్మక ఒప్పందాల దాకా సాగిందన్నారు. ఈ ఒప్పందం దేశ ప్రజలకూ, దేశానికి ఎంత మాత్రం సహకరించక పోగా తీవ్రమైన నష్టాలనే కలిగిస్తుందన్నారు.

కె. గోవర్ధన్ మాట్లాడుతూ, అలీన విధానాన్ని ఆచూకి లేకుండా చేసి, పంచశీలను వంచనకు గురిచేసిన పాలకులు నేడు అమెరికాకు భారత్ ను జూనియర్ భాగస్వామిగా మారుస్తున్నారని విమర్శించారు. సంతోషిని పశువుల మాదిరిగా పార్లమెంట్ సభ్యులు అమ్ముబోతున్న విధానాలు భారత పార్లమెంటరీ ప్రజాస్వామ్యంలోని దౌర్జన్యానికి నిదర్శనంగా చూడాలన్నారు.

★ ఖమ్మం జిల్లా వైరా మండల కేంద్రంలో జూలై 30న అణు ఒప్పందంపై న్యూడెమోక్రసీ వైరా సబ్ డివిజన్ కమిటీ ఆధ్వర్యంలో సదస్సు జరిగింది. పార్టీ జిల్లా కార్యదర్శి కా|| పి. రంగారావు సదస్సునుద్దేశించి మాట్లాడుతూ, దేశ సార్వభౌమాధికారానికి భంగం కలిగించే ఈ అణు ఒప్పందాన్ని వ్యతిరేకించాలన్నారు. ఇంకా ఈ సదస్సులో పార్టీ డివిజన్ కార్యదర్శి కా|| ఆవుల వెంకటేశ్వర్లు, వైరా సబ్ డివిజన్ కార్యదర్శి కా|| అర్జున్ రావు తదితరులు మాట్లాడారు. నేలకొండపల్లి మండల కేంద్రంలో 200 మందితో సదస్సు జరిగింది. పార్టీ సబ్ డివిజన్ కార్యదర్శి కా|| వీరాస్వామి అధ్యక్షతన జరిగిన సదస్సులో కామ్రేడ్స్ పి. రంగారావు, ఆవుల వెంకటేశ్వర్లు మాట్లాడారు.

ప్రకాశం జిల్లా:

జూలై 21న ప్రకాశం జిల్లా ఒంగోలు పట్టణంలో అణు ఒప్పందంపై న్యూడెమోక్రసీ జిల్లా కార్యదర్శి కా|| చిట్టిపాటి అధ్యక్షతన సదస్సు జరిగింది. ఈ సదస్సులో పార్టీ రాష్ట్ర కార్యదర్శివర్గ సభ్యులు కా|| ఎన్. వెంకటేశ్వరరావు, లక్ష్మిస్తు సైదీ సర్కిల్ కన్వీనర్ డి. రాధాకృష్ణ తదితరులు మాట్లాడారు.

కా|| ఎన్.వి. మాట్లాడుతూ ఈ ఒప్పందం దేశ ప్రయోజనాలకు నష్టకరమైనదనీ, దీనిని ప్రజలంతా ఐక్యంగా వ్యతిరేకించాలనీ, ఇది రద్దు అయ్యేంత వరకు ఉద్యమించాలన్నారు.

తూర్పుగోదావరి జిల్లా:

తూర్పు గోదావరి జిల్లా రంపచోడవరంలో జూలై 22న సదస్సు జరిగింది. సదస్సు నుద్దేశించి న్యూడెమోక్రసీ జిల్లా నాయకులు కా|| మడకం ఎర్రన్న దొర మాట్లాడుతూ, అమెరికా అగ్రరాజ్యానికి జూనియర్ భాగస్వామి కావడానికి భారత్ పాలకులు చేస్తున్న కుట్రలను ప్రతిఘటించాలన్నారు. అనంతరం ప్రదర్శన, దిప్తి బొమ్మ దగ్గం కార్యక్రమం జరిగింది. అద్ద తీగల మండల కేంద్రంలో అణు ఒప్పందాన్ని వ్యతిరేకిస్తూ ప్రదర్శన, రాస్తాకో కో జరిగింది. ఈ సందర్భంగా న్యూడెమోక్రసీ డివిజన్ నాయకులు కా|| బాలు దొర మాట్లాడారు.

నల్లగొండ జిల్లా:

జూలై 18న నల్లగొండ జిల్లా కోదాడ పట్టణంలో సీపీఐ (ఎం-ఎల్-న్యూడెమోక్రసీ) ఆధ్వర్యంలో నిరసన ప్రదర్శన, అనంతరం సదస్సు జరిగింది. ఈ సందర్భంగా అమెరికా అధ్యక్షుడు జార్జిబుష్ దిప్తి బొమ్మను దగ్గం చేశారు. ఎ.ఐ.కె.ఎం.ఎస్ జిల్లా అధ్యక్షుడు కా|| వి. గోవిందు అధ్యక్షతన జరిగిన సదస్సులో పార్టీ జిల్లా కార్యదర్శి కా|| జనార్ధన్, ఎఐకెఎంఎస్ రాష్ట్ర నాయకులు కా|| వి. కోటేశ్వరరావు తదితరులు మాట్లాడారు. దేశ ప్రయోజనాలకు నష్టం కలిగించే అణు ఒప్పందాన్ని రద్దు చేయాలనీ, రద్దు అయ్యేంతవరకు ప్రజలందరు ఐక్యంగా వ్యధ్యమించాలనీ వక్తలు అన్నారు.

కరీంనగర్ జిల్లా:

అణు ఒప్పందాన్ని వ్యతిరేకిస్తూ కరీంనగర్ జిల్లాలోని గోదావరిఖని పట్టణంలో సీపీఐ (ఎం-ఎల్-న్యూడెమోక్రసీ) ఆధ్వర్యం జూలై 21న నిరసన ప్రదర్శన జరిపారు. అనంతరం అమెరికా అధ్యక్షులు జార్జి బుష్ దిప్తి బొమ్మను దగ్గం చేశారు. ఈ సందర్భంగా ప్రదర్శకులనుద్దేశించి ఆదిలాబాద్ -కరీంనగర్ జిల్లాల పార్టీ సంయుక్త కార్యదర్శి కా|| టి. శ్రీనివాస్ మాట్లాడుతూ, భారత ప్రజల ప్రయోజనాలను తాకట్టు పెట్టే ఈ ఒప్పందాన్ని ప్రతి ఒక్కరూ వ్యతిరేకించాలన్నారు.

ఈ కార్యక్రమంలో పార్టీ డివిజన్ నాయకులు కామ్రేడ్స్ కె. విశ్వనాథ్, ఇ. నరేష్ తదితరులు పాల్గొన్నారు.

నిజామాబాద్ జిల్లా

నిజామాబాద్ జిల్లాలోని అర్నూర్లో జూలై 22న సీపీఐ (ఎం-ఎల్-న్యూడెమోక్రసీ) ఆధ్వర్యం అణు ఒప్పందాన్ని వ్యతిరేకిస్తూ 100 మందితో సదస్సు జరిగింది. పార్టీ డివిజన్ కమిటీ కార్యదర్శి కా|| వి. ప్రభాకర్ అధ్యక్షతన జరిగిన ఈ సదస్సులో ప్రజాపంథా వర్కింగ్ ఎడిటర్ కా|| కె. గోవర్ధన్ మాట్లాడుతూ, అమెరికాతో అణు ఒప్పందం భారతదేశానికి ఎంతో హానికరమైనదనీ దాన్ని ఉపసంహరించుకోవాలని దేశంలోని అణు శాస్త్రవేత్తలు సైతం కోరుతున్నారన్నారు. అమెరికాకు లొంగుబాటు విధానాలను అనుసరించిన ఎన్టీఎ, యూపీఎ ప్రభుత్వాల్లో దీనికి బాధ్యత వహించాలన్నారు. తమ దేశంలోని అణు రియక్టర్లను, టెక్నాలజీని అమ్ముకోవడానికే జార్జిబుష్ దేశ పాలకులపై వత్తిడి తెచ్చి ఈ ఒప్పందాన్ని చేసుకుంటున్న విషయాన్ని గమనించాలన్నారు. అమెరికన్ యుద్ధ రథ చక్రాలకి 100 కోట్లకు పైగా గల భారతదేశాన్ని కట్టిపడవేసే దుర్మార్గమైన అణు, రక్షణ, సహకార ఒప్పందాలన్నిటినీ ప్రజలంతా వ్యతిరేకించాల్సిన అవసరమందన్నారు. 9 నెలలకు ముందు మాత్రమే యూపీఎ ప్రభుత్వానికి తమ మద్దతునుపసంహరించుకోవడం సీపీయం, సీపీఐల నాటికీయతకు అద్దం పడుతున్నాయన్నారు. ఈ సదస్సులో పార్టీ నాయకులు కామ్రేడ్ ముత్తెన్న, ఎ.ఐ.కె.యం.యస్. జిల్లా అధ్యక్షులు కా|| బి. దేవరాం మాట్లాడారు.

అక్రమ అరెస్టులను నిరసిస్తూ మహా-బాద్ లో ప్రదర్శన-రాస్తాకో కో

పశ్చిమ గోదావరి జిల్లా రెడ్డి కోపల్లి గ్రామంలో న్యూడెమోక్రసీ రమేష్ దళాన్ని గ్రేహౌండ్స్ పోలీసులు అక్రమంగా అరెస్టు చేయడాన్ని నిరసిస్తూ జూలై 10న వరంగల్ జిల్లా మహా-బాద్ లో న్యూడెమోక్రసీ కురవి సబ్ డివిజన్ కమిటీ ఆధ్వర్యంలో ప్రదర్శన, రాస్తాకో కో జరిగింది.

అనంతరం ఆర్.డి.ఓ. ఆఫీస్ వద్ద ధర్నా చేసి, ఆర్.డి.ఓ.కు డిమాండ్స్ తో కూడిన వినతి పత్రాన్ని అందజేశారు. ఈ సందర్భంగా పార్టీ మహా-బాద్ డివిజన్ కార్యదర్శి కా|| మండల వెంకన్న మాట్లాడుతూ, పేద ప్రజల పక్షాన నిలబడి వారి సమస్యల పరిష్కారం కోసం పోరాడుతున్న పార్టీ దళాన్ని అక్రమంగా అరెస్టు చేయడాన్ని ఖండించారు. అరెస్టు చేసిన రమేష్ దళానికి ఎటువంటి హాని తలపెట్టకుండా బేషరతుగా కోర్టులో హాజరు పర్చాలని డిమాండ్ చేశారు.

న్యూడెమోక్రసీ దళాలపై దాడులను, అక్రమ అరెస్టులను ప్రజలు, ప్రజాస్వామిక వాదులు, మేధావులు ఖండించాలని పార్టీ జిల్లా కార్యదర్శి కా|| చిన్న చంద్రన్న కోరారు. అరెస్టు చేసిన రమేష్ దళాన్ని వెంటనే కోర్టులో హాజరు పర్చాలని ఆయన డిమాండ్ చేశారు.

కా|| రామ్మూర్తి సంస్కరణసభలు

హైదరాబాద్: సీనియర్ కమ్యూనిస్టు, అమరుడు కా|| రామ్మూర్తి సంస్కరణసభ జూన్ 25న హైదరాబాదులోని మార్చ్ భవన్ లో జరిగింది. ప్రజాపంథా యూనిట్ ఆధ్వర్యంలో జరిగిన ఈ సభకు యూనిట్ కార్యదర్శి, సీపీఐ (ఎం-ఎల్-న్యూడెమోక్రసీ) రాష్ట్ర నాయకులు కా|| కె. గోవర్ధన్ అధ్యక్షత వహించారు. ఈ సభలో పార్టీ రాష్ట్ర కార్యదర్శి వర్గ సభ్యులు కా|| డి.వి. కృష్ణ మాట్లాడుతూ, విద్యార్థి దశ నుండి కమ్యూనిస్టు రాజకీయాలకు ఆకర్షితుడై, దోపిడి, పీడనలేని సమ సమాజాన్ని స్థాపించే లక్ష్యంతో తన తుది శ్వాస విడిచేంత వరకు తన కర్తవ్యాన్ని ఎంతో బాధ్యతాయుతంగా నిర్వహించిన కా|| రామ్మూర్తి నేటి తరానికి ఎంతో స్ఫూర్తిదాయకమన్నారు. కమ్యూనిస్టు పార్టీలో క్రమశిక్షణగా, బాధ్యతగా వుండాలంటే పార్టీ సిద్ధాంత, రాజకీయాల యెడల ఎంతో విశ్వాసం వుండాలనీ, అలాంటి విశ్వాసాన్ని కా|| రామ్మూర్తి చిన్నతనం నుండి ఏర్పరచుకొని, పార్టీ అభివృద్ధి కోసం తనకు 74 ఏండ్లు నిండిన యువకునివలే, ఉత్సాహంగా కృషి చేసిన గొప్ప ఆదర్శ నాయకుడన్నారు. గత రెండున్నర సం||లుగా పార్టీ రాష్ట్ర ఆఫీస్ లో రిసెప్షన్ బాధ్యతలను నిగ్రహంగా, నిబద్ధతతో నిర్వహిస్తూ అందరి ఆదరాభిమానాలను చూరగొని, క్రమశిక్షణకు మారుపేరుగా నిలిచిన కా|| రామ్మూర్తి ఆకస్మిక మరణం ఎంతో బాధాకరం అంటూ ఆయనకు విప్లవ జోహార్లు అర్పించారు. ఆయన నమ్మిన సిద్ధాంత రాజకీయాలను తుదకంటా కొనసాగించటమే ఆయనకు మనం అందించే నిజమైన నివాళి అన్నారు.

కా|| రామ్మూర్తి మేనల్లుడైన విశాఖ జిల్లాకు చెందిన కా|| అజయ్ కుమార్ మాట్లాడుతూ, కా|| రామ్మూర్తి తూర్పుగోదావరి జిల్లా రాజోలు తాలూకాలో కమ్యూనిస్టు పార్టీ అభివృద్ధి కోసం, ప్రజల సమస్యల పరిష్కారం కోసం చేసిన కృషిని, ఆ తరువాత హైదరాబాద్ లో కార్మిక నాయకుడుగా కార్మికులను సంఘటిత పరచడంలో ఆయన పాత్రను సోదాహరణంగా వివరించారు.

ఇంకా ఈ సభలో ఇమ్మ జాతీయ ప్రధాన కార్యదర్శి కా|| బి. ప్రదీప్, పి.వో.దబ్బూ రాష్ట్ర అధ్యక్షురాలు కా|| వి. సంధ్య, పార్టీ సీటీ కార్యదర్శి కా|| రామారావు మాట్లాడారు. కా|| రామ్మూర్తికి జోహార్లు అర్పిస్తూ ఆయన ఆశయాలను తుదకంటా కొనసాగిస్తామని ప్రకటించారు.

రాజోలు:- కా|| రామ్మూర్తి జన్మస్థలమైన రాజోలు తాలూకా మలికిపురంలో జూలై 12న ఎఐకెఎంఎస్ ఆధ్వర్యంలో సంస్కరణసభ జరిగింది. ఎఐకెఎంఎస్ రాజోలు ఏరియా కార్యదర్శి కా|| కొండా దుర్గారావు అధ్యక్షతన జరిగిన సభలో సీనియర్ దళిత రచయిత భూపతి నారాయణమూర్తి మాట్లాడుతూ, రాజోలు తాలూకాలో కమ్యూనిస్టు ఉద్యమంలో కళాకారుడిగా, కార్మిక నాయకుడుగా ఎదిగి ప్రజాపంథా పత్రిక యూనిట్ సభ్యునిగా పనిచేసిన కా|| కొల్లాబత్తుల రామ్మూర్తి జీవితం ఉద్యమ కారులకు ఆదర్శనీయం కావాలన్నారు.

ఇంకా ఈ సభలో ఎంపీటీసీ తులసీ, కొల్లాబత్తుల కుమార్, గ్రంథాలయం కార్యదర్శి కె. మధన్, వీరమ్మ, ధనలక్ష్మి, పెద్ది రాజు ప్రభుదాస్, బాబ్జీ, జెన్ని తదితరులు మాట్లాడారు. కా|| రామ్మూర్తి చిత్రపటానికి పూలమాలలు వేసి జోహార్లు అర్పించారు.

అటవీ హక్కుల చట్టాన్ని సక్రమంగా అమలు జరపాలని కోరుతూ ఖమ్మంలో సదస్సు

అటవీ హక్కుల చట్టాన్ని గిరిజన, పేదలకు లాభం చేకూరేలా సక్రమంగా అమలు జరపాలనీ, గొత్తికోయల పోడు భూములను సర్వే చేసి ఈ చట్టం క్రింద పట్టాలు ఇవ్వాలనీ డిమాండ్ చేస్తూ జూలై 19న సీపీఐ (ఎం-ఎల్-న్యూడెమోక్రసీ) ఖమ్మం జిల్లా కమిటీ ఆధ్వర్యంలో ఖమ్మంలో సదస్సు జరిగింది.

పార్టీ జిల్లా కార్యదర్శి కా॥ పి. రంగారావు అధ్యక్షతన జరిగిన ఈ సదస్సులో ఎఐకెఎంఎస్ రాష్ట్ర ప్రధాన కార్యదర్శి కా॥ కె. రంగయ్య, జిల్లా అధ్యక్షుడు కా॥ ముద్దాబిక్షం, పార్టీ జిల్లా కార్యదర్శివర్గ సభ్యుడు కా॥ జి. వెంకటేశ్వరరావు తదితరులు ప్రసంగించారు.

కా॥ కె. రంగయ్య తన ప్రసంగంలో అటవీ హక్కుల చట్టం విధి విధానాలను, దాని లోపాలను, దానిని అమలు చేయించుకోవడానికి ఏజెన్సీ ప్రజలు అప్రమత్తంగా వుండాల్సిన విషయాలను సోదాహరణంగా వివరించారు. అదే విధంగా గిరిజనులను అభివృద్ధి పేరుతో, చట్టం పేరుతో ఏజెన్సీ ప్రాంతం నుండి ఖాళీ చేయించే దుర్మార్గపు చర్యలను ఆపివేయాలనీ, వారు సాగుచేసుకుంటున్న భూములకు పట్టాలిచ్చి, 1/70 చట్టాన్ని అమలు చేయాలని కా॥ రంగయ్య డిమాండ్ చేశారు.

అటవీ హక్కుల చట్టం డబ్బున్న వాడికి, పైరవీ కారుడికి చుట్టంగా మారకుండా చూడాలనీ, ఖమ్మం జిల్లాలో ఈ చట్టం అమలులో జరిగే అవినీతి, అవకతవకలను నివారించి, సర్వే, పట్టా పేరుతో ఎకరాకు వేయి రూపాయలు లంచంగా తీసుకునే అక్రమాన్ని అరికట్టాలని సదస్సులో మాట్లాడిన వక్తలు డిమాండ్ చేశారు. సదస్సు అనంతరం పట్టణంలో ప్రదర్శన జరిపి, కలెక్టర్ కు డిమాండ్స్ తో కూడిన వినతిపత్రాన్ని అందజేశారు.

ఇళ్ళ స్థలాలకై డిచ్ పల్లిలో భూఆక్రమణ

నిజామాబాదు జిల్లా డిచ్ పల్లి మండలంలోని డిచ్ పల్లి (ఖిల్లా) గ్రామ పరిధిలో సర్వే నంబర్ 475 లోగల ప్రభుత్వ బంచరాయి భూమిని పంచాలని గత రెండు సంవత్సరాలుగా సీపీఐ (ఎం-ఎల్-న్యూడెమోక్రసీ), ఎఐకెఎంఎస్ ఆధ్వర్యంలో వివిధ రకాలుగా ఆందోళనలు జరిగాయి. తహశీల్దార్, కలెక్టర్ కు అనేక సార్లు భూమిని పంచాలనీ కొరుతూ వినతి పత్రాలు ఇవ్వటం జరిగింది. అయినా అధికారుల నుండి ఏలాంటి స్పందన లేక పోవటంతో 2.8.2008న న్యూడెమోక్రసీ, ఎఐకెఎంఎస్ మండల కమిటీల ఆధ్వర్యంలో 200 కుటుంబాల వారు ప్రదర్శనగా వెళ్లి భూమిని ఆక్రమించుకున్నారు. వీరు చెట్లు, తుప్పలు నరికి చదును చేసుకున్నారు. ఈ కార్యక్రమంలో పాల్గొన్న న్యూడెమోక్రసీ డివిజన్ కార్యదర్శి కా॥ వేల్పూర్ భూమయ్య, ఎఐకెఎంఎస్ మండల నాయకుడు కా॥ సాయిగౌడ్, ఇష్టా జిల్లా నాయకుడు కా॥ వెంకటీ మాట్లాడుతూ, ఇప్పటికైనా ప్రభుత్వం పేదలు ఆక్రమించిన భూమిని ఇళ్ళ స్థలాలకు కేటాయించి, పట్టాలిచ్చి పక్కా ఇళ్ళ నిర్మాణం చేయాలనీ డిమాండ్ చేశారు.

సాగు భూముల పట్టాలకై నిర్మల్ లో ధర్నా

ఆదిలాబాదు జిల్లా తానూర్ మండలం మొగ్గి గ్రామానికి చెందిన సర్వే నెంబర్ 42, 43, 44లో గల 200 ఎకరాల భూమిని దళితులు గత వంద సంవత్సరాలు సాగుచేసుకోవటంతో పట్టాలు ఇచ్చి తరువాత రద్దు చేశారు. దళితులు సాగు చేసుకుంటున్న భూములకు వెంటనే పట్టాలివ్వాలనీ డిమాండ్ చేస్తూ జూలై 21న ఎఐకెఎంఎస్ ఆధ్వర్యంలో నిర్మల్ ఆర్.డి.ఓ. ఆఫీస్ కు ధర్నా జరిగింది. ఆర్.డి.ఓ.కు డిమాండ్స్ తో కూడిన వినతి పత్రాన్ని ప్రతినిధి బృందం అందజేసింది.

ఈ సందర్భంగా ధర్నా నుద్దేశించి సంఘం జిల్లా సహాయ కార్యదర్శి కా॥ ఎ. సుబ్రహ్మణ్యం మాట్లాడుతూ, వంద సంవత్సరాలుగా సాగుచేసుకుంటున్న దళిత రైతులకు పట్టాలిచ్చి రద్దు చేయటం సిగ్గు చేటు అన్నారు. ప్రభుత్వం భూమిలేని ఎస్సీ, ఎస్టీ లందరికీ భూములు ఇస్తామని ప్రకటనలు చేస్తూ దళితులు సాగుచేసుకుంటున్న భూముల పట్టాలను రద్దు చేయడం అన్యాయమనీ, వెంటనే వారికి పట్టాలు ఇవ్వాలనీ డిమాండ్ చేశారు. లేనిచో ఆందోళన ఉద్యతం చేస్తామన్నారు.

ఎరువుల కోసం ఖమ్మంలో వ్యవసాయ శాఖాధికారుల ఘెరావ్

రైతాంగానికి సరిపడా ఎరువులను సరఫరా చేయడంలో ప్రభుత్వ బాధ్యతా రాహిత్యాన్ని వ్యవసాయ శాఖాధికారుల నిర్లక్ష్య వైఖరిని నిరసిస్తూ సీపీఐ (ఎం-ఎల్-న్యూడెమోక్రసీ) ఆధ్వర్యంలో ఆగస్టు 1న జిల్లా అగ్రికల్చర్ డిప్యూటీ ఉప సంచాలకులు, స్పెషల్ ఆఫీసర్లను రైతులు ఘెరావ్ చేశారు. అర్థగంట సేపు ఘెరావ్ చేసి అధికారులను రైతులు నిలదీశారు. ఇల్లందు, బయ్యారం, గార్ల, ములకలపల్లి, సత్తుపల్లి, ఖమ్మం తదితర మారుమూల ప్రాంతాల రైతులకు డి.వి.పి ఎరువు ఒక్క కట్ట కూడా అందడంలేదనీ, పైగా బ్లాకు మార్కెట్ లో 800 రూ॥లకు అమ్ముకుంటున్నారనీ నిలవేశారు. బ్లాకు మార్కెట్ ను అరికట్టి ఎరువులను సరఫరా చేయాలనీ, సూపర్ ఎరువు కావాలనీ రైతులు డిమాండ్ చేశారు. రైతుల డిమాండ్స్ కు డిప్యూటీ ఉపసంచాలకులు సమాధానం ఇస్తూ జూలై, ఆగస్టులో రావాల్సిన మొత్తం 16 వేల మెట్రిక్ టన్నులను త్వరలో తెప్పించి జిల్లా రైతాంగానికి అందేలా చర్యలు తీసుకుంటామనీ చెప్పారు. అదే విధంగా బ్లాకు మార్కెట్ పై కూడా పరిశీలన చేసి తగిన చర్యలు తీసుకుంటామనీ చెప్పతూ, సూపర్ ఎరువు ఉత్పత్తి అసలు లేదని అన్నారు. ఈ సందర్భంగా న్యూడెమోక్రసీ జిల్లా కార్యదర్శి కా॥ పి. రంగారావు, ఎఐకెఎంఎస్ రాష్ట్ర ప్రధాన కార్యదర్శి కా॥ కె. రంగయ్య మాట్లాడారు. ఎరువుల ఫ్యాక్టరీలకు ప్రభుత్వం ఇవ్వాలని బకాయిలు ఇవ్వనందున ఫ్యాక్టరీలు ఎరువుల ఉత్పత్తిని తగ్గించిన ఫలితంగానే ఎరువుల కొరత ఏర్పడిందనీ, దీనికి కారణం వ్యవసాయరంగం, రైతాంగం పట్ల ప్రభుత్వ అధికారుల బాధ్యత రాహిత్యం, నిర్లక్ష్యమేనన్నారు. ఇది ఒక రకంగా వ్యవసాయరంగాన్ని దెబ్బతీయటమేనన్నారు. సీజన్ నష్టపోకుండా వెంటనే యుద్ధ ప్రాతిపదికగా ఎరువులను సరఫరా చేయాలనీ వారు డిమాండ్ చేశారు.

డబ్ల్యూ.టి.వో నుండి భారత్ వైదొలగాలనీ డిమాండ్ చేస్తూ నిరసన ప్రదర్శనలు, ధర్నాలు

భారత్ ప్రపంచ వాణిజ్య సంస్థ (డబ్ల్యూ.టి.వో)లో చేరడం మూలంగా మన వ్యవసాయరంగం పూర్తిగా సంక్షోభంలో కూరుకుపోయిందనీ, 2008 జూలై 21 జెనీవాలో డబ్ల్యూ.టి.వో సభ్య దేశాలు దోహ రౌండ్ మిసీ మంత్రి వర్గ స్థాయి సమావేశాలను బహిష్కరించి డబ్ల్యూ.టి.వో నుండి భారత్ వైదొలగాలనీ డిమాండ్ చేస్తూ తూర్పుగోదావరి జిల్లా దేవీ పట్నం, గంగవరం మండల కేంద్రాలలో ఎ.ఐ.కె.ఎం.ఎస్. ఆధ్వర్యంలో నిరసన ప్రదర్శనలు, ధర్నాలు జరిగాయి. వ్యవసాయ రంగాన్ని పరిరక్షించాలనీ, డబ్ల్యూ.టి.వో నుండి భారత్ బయటికి రావాలనీ, అమెరికన్ సామ్రాజ్యవాదం నశించాలంటూ ప్రదర్శకులు నినాదాలు చేశారు. ఈ సందర్భంగా ఎఐకెఎంఎస్ రాష్ట్ర అధ్యక్షులు కా॥ పి. టాన్వా మాట్లాడుతూ, డబ్ల్యూ.టి.వోలో భారత్ వుండటం అంటే అసమాన ప్రపంచ వ్యాపారసంస్థ సభ్యులుగా అందులో వుండటమేనని, ఇది భారతదేశానికి, ఏ ఇతర పేద దేశాలకు ఎంత మాత్రం ఉపయోగకరం కాదన్నారు. అందుకే భారత్ డబ్ల్యూ.టి.వో నుండి వెంటనే వైదొలగాలని డిమాండ్ చేశారు.

నిజామాబాదు జిల్లా కేంద్రంలో జూలై 27న డబ్ల్యూ.టి.వో నుండి భారత్ వైదొలగాలనీ డిమాండ్ చేస్తూ ఎఐకెఎంఎస్ జిల్లా కమిటీ ఆధ్వర్యంలో సదస్సు జరిగింది. సంఘం జిల్లా అధ్యక్షులు కా॥ బి. దేవరాం అధ్యక్షతన జరిగిన సదస్సులో సంఘం జాతీయ ప్రధాన కార్యదర్శి కా॥ గాదె దివాకర్ మాట్లాడుతూ, 2008 జూలై 21న జెనీవాలో జరిగే మంత్రిత్వ స్థాయి సమావేశాలు సామ్రాజ్యవాదుల మధ్య మార్కెట్ల పంపకం కోసమేనని అన్నారు. ఈ పంపకం ఒప్పుందాలు గతంలో కుదుర్చక అర్థాంతరంగా ముగిసి, మరలా ఇప్పుడు జరగటం శోచనీయమనీ, దీనివల్ల మూడవ ప్రపంచ దేశాలకు తీవ్ర నష్టం జరుగుతుందనీ, భారత్ వెంటనే ప్రపంచ వాణిజ్య సంస్థ నుండి బయటికి రావాలనీ ఆయన డిమాండ్ చేశారు. ఇంకా ఈ సదస్సులో సంఘం రాష్ట్ర సహాయ కార్యదర్శి కా॥ వి. ప్రభాకర్, జిల్లా ప్రధాన కార్యదర్శి కా॥ వి. భూమయ్య తదితరులు ప్రసంగించారు.

జూలై 30న కర్నూలులో డబ్ల్యూ.టి.వో సమావేశం నుండి భారత్ వైదొలగాలనీ కోరుతూ సీపీఐ (ఎం-ఎల్-న్యూడెమోక్రసీ), ఎ.పి. రైతు సంఘం, లోక్ సత్తా, సమాజ్ వాది పార్టీల ఆధ్వర్యంలో నిరసన ప్రదర్శన, డబ్ల్యూ.టి.వో దిష్టి బొమ్మ దగ్గం కార్యక్రమం జరిగింది. జెనీవా మిసీ మంత్రిత్వస్థాయి సమావేశాలను వ్యతిరేకించాలనీ, డబ్ల్యూ.టి.వో నుండి భారత్ బయటికి రావాలనీ, సంక్షోభంలో కూరుకుపోయిన భారత వ్యవసాయ రంగాన్ని రక్షించాలనీ ప్రదర్శకులు నినాదాలు చేశారు. ఈ సందర్భంగా న్యూడెమోక్రసీ జిల్లా కార్యదర్శి కా॥ పి. గోకారె, రైతు సంఘాల నాయకులు జగన్నాథం, రామచంద్రుడు, లోక్ సత్తా సమాజ్ వాది పార్టీ నుండి ఓంకార్, శేషు యాదవ్ మాట్లాడారు.

కనీస వేతన చట్టం అమలును కోరుతూ గంగవరంలో సదస్సు

తూర్పు గోదావరి జిల్లా గంగవరం మండలం జడేరు గ్రామంలో జూలై 4న కనీస వేతన చట్టాన్ని అమలు చేయాలని ఎ.ఐ.కె.ఎం.ఎస్ ఆధ్వర్యంలో సదస్సు జరిగింది. కా॥ కత్తుల బాలరెడ్డి అధ్యక్షతన జరిగిన సదస్సులో ఎఐకెఎంఎస్ రాష్ట్ర అధ్యక్షురాలు కా॥ పి. టాన్వా మాట్లాడుతూ, జిల్లాలో అదివాసీ గిరిజనులు వ్యవసాయ పనుల్లో కూలీలుగా వెళ్తు ఆర్థిక దోపిడికి గురైతున్నారు. కనీస వేతనం రూ. 100/- ఇవ్వవలసి వున్నప్పటికీ ఇవ్వకుండా గిరిజనులను శ్రమ దోపిడి చేస్తున్నారు. కనీస వేతనం చట్టం అమలు చేసి, వేతనం 100 రూ॥ ఇవ్వాలని అమె డిమాండ్ చేశారు. గిరిజనులు వ్యవసాయ కూలీ వేతనం పెంచుకొనుటకు బక్కంగా ఉద్యమించాలన్నారు.

ఇంకా ఈ సదస్సులో ఎ.ఐ.కె.ఎం.ఎస్. నాయకులు రమణ, అనుసూయ, అశోక్ తదితరులు మాట్లాడారు.

రేపల్లెలో కా॥ తరిమెల నాగిరెడ్డి 38వ వర్ధంతి సభ

భారత విప్లవోద్యమ అగ్రనాయకులు, అమరుడు కా॥ తరిమెల నాగిరెడ్డి 38వ వర్ధంతి సభ జూలై 28న గుంటూరు జిల్లా రేపల్లె సీపీఐ (ఎం-ఎల్-న్యూడెమోక్రసీ) సబ్ డివిజన్ కమిటీ ఆధ్వర్యంలో జరిగింది. సభకు ముందు కా॥ నాగిరెడ్డికి జోహార్లు అర్పించి రెండు నిమిషాలు మౌనం పాటించారు. అనంతరం సభనుద్దేశించి పార్టీ తెనాలి డివిజన్ కార్యదర్శి కా॥ మేకల ప్రసాద్ మాట్లాడుతూ, సామ్రాజ్యవాదుల చేతుల్లో మనం దేశం తాకట్టు పెట్టబడిందని మన ఆర్థిక, రాజకీయ వ్యవస్థ విశ్లేషించి తాకట్టులో భారతదేశం “గ్రంథాన్ని రాసిన విప్లవ మేధావి కా॥ నాగిరెడ్డి అన్నారు. సామ్రాజ్యవాద, బడా భూస్వామ్య, పెట్టుబడిదారీ విధానాలకు వ్యతిరేకంగా వుద్యమించాలనీ” అదే ఆయనకు మనం అందించే నిజమైన నివాళి అన్నారు. ఇంకా ఈ సభలో బెజ్జం శ్రీనివాసరావు (ఎఐకెఎంఎస్) శీలం ఏసమ్మ తదితరులు మాట్లాడారు.

If undelivered
please return to:
Manager

PRAJAPANDHA
MARX BHAVAN
H.No.1-9-295/11/4
7th Line,
Vidyanagar,
Hyderabad.
500 044. A.P.

Regd. No. HSE-673

BOOK-POST

To

BOOK-POST

53. Complimentary 1-1-2001

COMRADE KOLLA VENKAIAH
MEMORIAL LIBRARY,
PEDANANDIPADU (PO & MDL)
GUNTUR (DIST) - 522 235.



ಕುಟುಂಬ ಸಂರಕ್ಷಣೆ ಮತ್ತು ಪುನರಾವೇಶ ಪರಿಶೀಲನಾ ಪಟ್ಟಿ

| | |
|-----------------------|------------------|
| ಪುನರಾವೇಶ ಸಂಖ್ಯೆ | KLVA102M308 |
| ಪುನರಾವೇಶ ಹೆಸರು | ಪ್ರಜ್ಞಾ ಎಂಥಾ |
| ತಾರೀಖು | 07 February 2025 |
| ಮುಂದು ಅಕ್ಷ | vel |
| ವೆಸುಕ ಅಕ್ಷ | vel |
| ಮೊತ್ತದ ವೆಚ್ಚ | 13 |
| ಪೆರ್ದೆ ನೋಡು ವೆಚ್ಚ | no |
| ಖಾತೆ ವೆಚ್ಚ | no |
| ಕೆಎ ವೆಚ್ಚ | no |
| ತಯಾರು ವೆಚ್ಚ | Don't have |
| ವೆಚ್ಚು ವಿದ್ಯಾರ್ಥಿನಿಧಿ | Don't have |
| ವ್ಯಾನ್ ವೆಚ್ಚ | NA/CECH |
| ಪರಿಶೀಲನೆ ವೆಚ್ಚ | AMRUTHA |
| ವೆಚ್ಚು ಪರಿಶೀಲನಾ | |
| ಲಿಂಡಿಂಗು ವೆಚ್ಚ | |
| ಪ್ಯಾಕಿಂಗು ವೆಚ್ಚ | |
| ಪರಿಶೀಲನೆ | Good |